
ಸ್ಕಾಟ್ಲಿಂಡಿನ ಅಬದ್ದೀನಿನಲ್ಲಿದ್ದ ನನ್ನ ಮಗಳ ಮನೆಗೆ ಹೋದ ಹೊಸದರಲ್ಲಿ 
ದಿನಕ್ಕೆ ಏಳೆಂಟು ಬಾರಿಯಾದರೂ ಮನೆಯಾಚೆಯಿಂದ ಆಂಬುಲೆನ್‌ ಗಳ 
ಪೀಂ-ಪಿಂ ಚೀತ್ಕಾರ ಕೇಳಿಬರುತ್ತಿತ್ತು ಓಹೋ ಈ ಊರಿನಲ್ಲಿ ವಾಹನಗಳ ಸಂಖ್ಯೆ 
ಜಾಸ್ತಿ ಇರಬೇಕು. ಅದಕ್ಕೇ ಅಪಘಾತಗಳೂ ಸಹಜವಾಗಿಯೇ ಹೆಚ್ಚಾಗಿರಲು 
ಸಾಧ್ವ. ಅಥವಾ ಸಮುದ್ರದಿಂದ ಎಣ್ಣೆ ತೆಗೆಯುವ ಯಂತ್ರಗಳೊೂಡನೆ ಮಾಡುವ 
ಕೆಲಸ ೩೦೦16೮೧೬ pone ಇರಬಹುದೇನೋ ಅಂತೆಲ್ಲಾ: ನಾನು ಉತ್ತರ 
ಹುಡುಕುತ್ತಿದ್ದೆ. ಹಠಾತ್ತನೆ ನನಗೆ ಜ್ಞಾನೋದಯವಾದದ್ದು ಎರಡು ದಿನಗಳ 
ನಂತರ. ನನ್ನ ಅಳಿಯನಿಗೆ ಅಲ್ಲಿನ ಸರ್ಕಾರೀ ಆಸ್ಪತ್ರೆಯಲ್ಲಿ ಕೆಲಸ. ಆ ಆಸ್ಪತ್ರೆಯ 
ಪಕ್ಚದಲ್ಲೇ ಡಾಕ್ಟರುಗಳ ವಸತಿ. ಊರಿನಲ್ಲಿ ಎಲ್ಲ ಅಪಘಾತವಾದರೂ ಎಲ್ಲ 
ಆಂಬುಲೆನ್ಸ್‌ಗಳೂ ಆಸ್ಪತ್ರೆಗೆ ತಾನೇ ಬರಬೇಕು. ""ಆಸ್ಪತ್ರೆಯಲೊಂದು ಮನೆಯ 
ಮಾಡಿ ಆಂಬುಲೆನ್ಸಿಗಂಜಿದೊಡೆಂತಯ್ಯಾ?'' ಅಂತ ನನಗೆ ನಾನೇ ಸಮಾಧಾನ 
ಹೇಳಿಕೊಂಡೆ. 


ಸ್ಕಾಟಿಷ್‌ ಟಿ.ವಿ.ಯಲ್ಲಿ ನನಗೆ ಅತ್ಯಂತ ಕುತೂಹಲ ಮೂಡಿಸಿದ 
ಕಾರ್ಯಕ್ರಮವೆಂದರೆ ""ವಾಟರ್‌ ಕಲರ್‌ ಛಾಲೆಂಜ್‌''. ಇದೊಂದು ಜಲವರ್ದ ಚಿತ್ರ 
ರಚನಾ ಸ್ಪರ್ಧೆ. ಪ್ರತಿದಿನ ಬ್ರಿಟನ್ನಿನ ಯಾವುದಾದರೊಂದು ರಮಣೀಯ 
ಕ್ಷೇತ್ರದಲ್ಲಿ ಈ ಸ್ಪರ್ಧೆ ನಡೆಯುತ್ತದೆ. ಮೂರು ಜಲವರ್ಣ ಚಿತ್ರಕಾರರು ಇಂತಹ 
ಸುಂದರ ತಾಣವೊಂದರಲ್ಲಿ ಕಲಿತು ತಮ್ಮ ಕಲ್ಪನಾಲಹರಿಯನ್ನು ಹರಿಯಬಿಟ್ಟು 
ಒಂದೇ ದೃಶ್ಯವನ್ನು ನೋಡಿ ತಮ್ಮ ಅನುಭವಕ್ಕೆ ತಕ್ಕಂತೆ ಚಿತ್ರ ಮೂಡಿಸುವುದು 
ಸ್ಪರ್ಧೆಯ ಉದ್ದೇಶ. ಚಿತ್ರರಚನೆ ಮುಗಿದ ಮೇಲ ಒಬ್ಬ ಹೆಸರಾಂತ ಚಿತ್ರಕಾರ, 
ಅಥವಾ ಚಿತ್ರಕಾರ್ವಿ ಈ ಮೂವರ ಕೃತಿಗಳನ್ನು ಪರಿಶೀಲಿಸಿ ಉತ್ತಮವೆಂದು 
ನಿರ್ಧರಿಸಿದ ಚಿತ್ರದ ಕಲೆಗಾರನಿಗೆ ಬಹುಮಾನ ಸಿಗುತ್ತದೆ. ಈ ರೀತಿ ಬೇರೆ ಬೇರೆ 
ನಿಸರ್ಗ ಧಾಮಗಳಲ್ಲಿ ನಡೆಯುವ ಸ್ಪರ್ಧೆಗಳ ವಿಜೇತರು ರಾಷ್ಟ್ರೀಯ ಮಟ್ಟದ 
ಸ್ಪರ್ಧೆಯಲ್ಲಿ ಪಾಲ್ಗೊಳ್ಳುತ್ತಾರೆ. ಈ ಹಂತದಲ್ಲಿ ಅತ್ಯುತ್ತಮ ಚಿತ್ರ ರಚಿಸಿದ 
ಕಲೆಗಾರನಿಗೆ ಮೂರು ವಾರಗಳ ಕಾಲ "Tropical Painting Holiday ಯ 
ಬಹುಮಾನ. ' ಇದೊಂದು ಎಲ್ಲ ಖರ್ಚುಗಳನ್ನೂ ಭರಿಸಿದ ಯಾತ್ರೆ. 
ಹವಾಯಿಯಲ್ಲೋ, ಭಾರತದಲ್ಲೋ, ಮೂರು ವಾರಗಳ ಕಾಲ 
ನಿರ್ಯೋಚನೆಯಿಂದ, ಬೇಕಾದ ವರ್ಣಚಿತ್ರಗಳನ್ನು ರಚಿಸುತ್ತಾ ಕಾಲ 
ಕಳೆಯುವುದು ಈ ಯಾತ್ರೆಯ ಗುರಿ. ಸರೋವರಗಳ ನಾಡಾದ ಕಂಬ್ರಿಯಾದ 
ಕಾನಿಸ್ತನ್‌ ವಾಟರ್ಸ್‌ (ವರಕವಿ ವರ್‌ | ವರ್‌ ಈ ಸರೋವರದ ಬಳಿಯಲ್ಲಿ 

ವಾಸಿಸುತ್ತಿದ್ದ), ಸ್ಮಾಟ್ಲಿಂಡಿನ ಮನಮೋಹಕ ಫೈವಿ ಕಾಸಲ್‌, ಇವುಗಳ ಬಳಿ ನಡೆದ 
ಸ್ಪರ್ಧಿಗಳನ್ನು ನಾನು ನೋಡಿದೆ. ಕಾತುಕವೆಂದರೆ, ವೃತ್ತಿಯಲ್ಲಿ ಡಾಕ್ಟರುಗಳು, 
ಇನ್ಟೂರಿನ್ಸ್‌ ಏಜೆಂಟರು, ಪೋಲೀಸ್‌ ಅಧಿಕಾರಿಗಳು ಹೀಗೆ ವಿವಿಧ ಕ್ಷೇತ್ರಗಳಿಂದ 
ಬಂದ ಜನಗಳನ್ನು ಇಲ್ಲಿ ಹವ್ಯಾಸೀ ಕಲೆಗಾರರಾಗಿ ಕಾಣಬಹುದು. ಚಿತ್ರರಚನೆ 
ಹವ್ಯಾಸವಾದರೂ ಕಲೆಯ ಉತ್ಸಷ್ಟತೆಯನ್ನು ನೋಡಿಯೇ ಸವಿಯಬೇಕು. 
ಅನೇಕ ಕಲಾಭ್ಯಾಸಿಗಳಿಗೆ ಮಾರ್ಗದರ್ಶನ ನೀಡಬಲ್ಲ ಕಸುವನ್ನು ಈ ಸ್ಪರ್ಧೆಗಳಲ್ಲಿ 
ಕಾಣಬಹುದಾಗಿತು. ಬೆಂಗಳೂರಿಗೆ ಹಿಂತಿರುಗಿದ ಮೇಲೆ ನನ್ನ ಪರಿಚಯದ 
ಕಲೆಗಾರ ಬಾಗೂರನೊಂದಿಗೆ ಈ ಕುರಿತು ಮಾತನಾಡುತ್ತಾ ""ನಮ್ಮ ಜನಗಳಲ್ಲಿ 
ಈ ತೆರನಾದ ಕಲಾಭಿಮಾನ, ಚಿತ್ರಕಲೆಯಲ್ಲಿ ಆಸಕ್ತಿ ಏಕೆ ಕಂಡುಬರುತ್ತಿಲ್ಲ9'' 
ಎಂದು ಕೇಳಿದಾಗ, ಆತ *""ಸಾರ್‌, ಮೊನ್ನೆ, ರಾಜ್ಯಮಟ್ಟದ educational 
policy ಚರ್ಚೆಯೊಂದರಲ್ಲಿ ನನಗೂ ಭಾಗವಹಿಸುವ ಅವಕಾಶ ದೊರಕಿತ್ತು 
ಪ್ರೈಮರಿ ಹಂತದಲ್ಲಿ ಆರ್ಟ್‌ ಮತ್ತು ಡ್ರಾಯಿಂಗ್‌ ಟೀಚರುಗಳ ಅಗತೃವಿಲ್ಲ ಎಂದು 
ಅನೇಕರು ವಾದಮಾಡಿ ಅದರಿಂದ ಉಳಿತಾಯವಾದ ಹಣವನ್ನು ವಿಜ್ಞಾನ ಮತ್ತು 
ಗಣಿತದ ಬೋಧನೆಗೆ ಬಳಸಬೇಕೆಂದು ಒತ್ತಾಯಿಸಿದರು. ಅಂತಹ ಉನ್ನತ 
ಮಟ್ಟದಲ್ಲೇ ಕಲೆಯ ಬಗೆಗಿನ ಅರಿವು ಹೀಗಿದ್ದರೆ ಇನ್ನು ಜನಸಾಮಾನ್ಯರಲ್ಲಿ 
ಕಲಾಭಿಮಾನ ಎಲ್ಲಿಂದ ಬಂದೀತು?'' ಅಂದ. ವೆಂಕಟಪ್ಪನವರ ಆತ್ಮಕ್ಕೆ 
ಶಾಂತಿಯಿರಲಿ, ಅನ್ನಿಸಿತು. (ದಯವಿಟ್ಟು ವೆಂಕಟಪ್ಪ ಯಾರು? ಅಂತ ಮಾತ್ರಾ 
ಕೇಳಬೇಡಿ!). 


ಈ ಬಾರಿ ಇಂಗ್ಲೆಂಡಿಗೆ ಹೋದಾಗ ಹೊಸದಾಗಿ ಪುನಃಶ್ಚೇತನಗೊಂಡ 
ಪಂಚ್‌ ಪತ್ರಿಕೆಯನ್ನು ನೋಡಬೇಕು ಅಂತ ಹೊರಡುವ ಮೊದಲೇ ನಿರ್ಧರಿಸಿದ್ದ. 
ಮೊದಲ ಒಂದೆರಡು ವಾರಗಳು, ಯಾವ ಪುಸ್ತಕ ವ್ಯಾಪಾರಿಯ ಬಳಿಯೂ ಈ 
ಸಂಚಿಕೆ ಕಣ್ಣಿಗೆ ಬೀಳಲಿಲ್ಲ. ಪತ್ರಿಕೆ ಪುನಃ ನಿಂತೇ ಹೋಯಿತೇನೋ 
ಅಂದುಕೊಂಡೆ. ಆಮೇಲೆ ಒಂದು ಬಾರಿ ನನ್ನ ಹಳಯ ಮಿತ್ರ ಅಲನ್‌ ಸಿಕ್ಕಾಗ 
ಅವನನ್ನ ಪಂಚ್‌ ಬಗ್ಗೆ ಕೇಳಿದೆ. "ಪಂಚ್‌ ಪುನಹ ಪ್ರಾರಂಭವಾಗಿರೋದೇನೋ 
ನಿಜ. ಆದರೆ ಅದು ಸಂತಸದ ಸುದ್ದಿಯೇನಲ್ಲ. ಈ ಹೊಸ ಅವತಾರದಲ್ಲಿ ಅದು 
ತನ್ನ ತಿಳಿಹಾಸ್ಯದ ಸೊಗಡನ್ನು ಕಳದುಕೂಂಡಿದೆ. ಅದರಲ್ಲಿನ ಬಹುಪಾಲು 
ಬರಹಗಳು ಸಮಾಜದ ಯಾರಾದರೂ ಪ್ರತಿಷ್ಠಿತರನ್ನು ವಿನಾಕಾರಣ ನಿಂದಿಸಿ, 
ಗೇಲಿ ಮಾಡಿ ಚೀಪ್‌ ಪಬ್ಲಿಸಿಟಿ ಗಳಿಸುವ ಉದ್ದೇಶದಿಂದ ಬರೆದವು. ಹೀಗೆ 
ಅವಹೇಳನಕ್ಕೆ ಗುರಿಯಾದ ಯಾರಾದರೂ ಪತ್ರಿಕೆಯನ್ನು ಮಾನವನಷ್ಟಕ್ಕಾಗಿ 
ಕೋರ್ಟಿಗೆ ಎಳೆದರೆ ಪಂಚ್‌ ತನ್ನ ದಿವಾಳಿತನದ ಕಾರಣ ಮುಂದೆ ನೀಡಿ ಒಂದು 
ಕ್ಷಮಾಪಣ ಕಾಲಂ ಬರೆದು ತಪ್ಪಿಸಿಕೊಳ್ಳುವ ದಾರಿ ಹುಡುಕಿಕೊಂಡಿದೆ. ಒಟ್ಟಿನಲ್ಲಿ 

a sad end for a glorious tradition!" ಅಂದ. ಇದಾದ ಕೆಲವು ದಿನಗಳ 
ನಂತರ ಅಳಿಯ, ಮಗಳೊಂದಿಗೆ ಡಾನ್ಭಾಸ್ಕರಿನಿಂದ ಗ್ಲಾಸ್ಲೋಗೆ ಹೋಗುವ 
ದಾರಿಯಲ್ಲಿ ಊಟಕ್ಕೆಂದು ಕಾಠ್ರೈಲ್‌ನಲ್ಲಿ ಕಾರು ನಿಲ್ಲಿಸಿದೆವು. ಮೋಟರ್‌ ವೇ 
ಬದಿಗಿನ ಸರ್ವಿಸಸ್‌ ಏರಿಯಾದಲ್ಲಿನ ರೆಸ್ಟುರಾಂಟಿನಲ್ಲಿ ಮಿಕ್ಕ ತಿನಿಸುಗಳ ಜೊತೆಗೆ 
ಪಲಾವ್‌ ಹಾಗೂ ತಂದೂರಿ ಚಿಕನ್‌ಗಳೂ ಇದ್ದವು. ಈ ಬಾರಿಯ ಇಂಗ್ಲೆಂಡ್‌ 
ಭೇಟಿಯಲ್ಲಿ ನಾನು ಕಂಡ ಸಂತಸಕರ ಬದಲಾವಣೆಗಳಲ್ಲಿ ಇದೊಂದು. ಎಲ್ಲ 
ಸೂಪರ್‌ ಮಾರ್ಕೆಟ್‌ಗಳು, ರಿಸ್ಟುರಾಗಳಲ್ಲಿ ಒಂದೆರಡಾದರೂ ಭಾರತೀಯ 
ತಿನಿಸುಗಳನ್ನು ಕಾಣಬಹುದು. ಊಟವಾದನಂತರ ಮ್ಯಾಗಜೀನ್‌ ಸ್ಟಾಂಡಿನ 
ಮೇಲೆ ಕಣ್ಣಾಡಿಸುತ್ತಿದ್ದಾಗ ಪಂಚ್‌ ಕಣ್ಣಿಗೆ ಬಿತ್ತು. ಸಂಚಿಕೆಯೊಂದನ್ನು ಕೊಂಡು 
ಹಾಗೇ ಕಣ್ಣಾಡಿಸಿದೆ. ಮೊದಲಿಗೇ ಗ್ರೌಛೋ ಕ್ಲಬ್‌ ಎಂಬ ಬರಹ ಕಣ್ಣಿಗೆ ಬಿತು. 
ಆ ಕ್ಲಬ್ಬಿನ ಮುಖ್ಯಸ್ಥರೊಬ್ಬರು ಕೊಕೇನ್‌ ಮಾರಾಟ ಮಾಡುತಿದ್ದರೆಂಬ ಹಿಂದಿನ 
ಸಂಚಿಕೆಯ ಬರಹಕ್ಕೆ ಆ ಕ್ಲಬ್ಬಿನವರು ಕಳುಹಿಸಿದ ಲೀಗಲ್‌ ನೋಟೀಸಿನ ಜೊತೆಗೆ 
ಪಂಚ್‌ನ ಉತ್ತರ. ಎಲ್ಲೋ ಜರ್ನಲಿಸಂ ಎಂಬ ಮಾತನ್ನ ಕೇಳಿದ್ದೆ. ಈಗ ಓದುವ 
ಪ್ರಸಂಗ ಬಂತು. ಬಚ್ಚಲಿನ ಮಾತುಗಳಲ್ಲಿ ಒಬ್ಬರನ್ನೊಬ್ಬರು ಬಯ್ದಾಡುವುದರಲ್ಲಿ 
ಇರಬಹುದಾದ ತಿಳಿಹಾಸ್ಯ ನನಗಂತೂ ಅರ್ಥವಾಗಲಿಲ್ಲ. ರಿಪ್ಪ ಲ್‌ ಹಾಸ್‌ 
ಎಂಬ ಇನ್ನೊಂದು ಶೀರ್ಷಿಕೆಯಡಿ ಇತರ ಎಲ್ಲ ಇಂಗ್ಲಿಷ್‌ ಪತ್ರಿಕೆಗಳ 
ಪತ್ರಕರ್ತರನ್ನು ಗೇಲಿಮಾಡುವ ನಿಂದಿಸುವ ಕಾಲಂಗಳು. ಕೂರವಂಜಿಯ 
ಹುಟ್ಟಿಗೆ ಕಾರಣವಾದ, ರಾ.ಶಿ. ಯವರ ಹಾಸ್ಕಪ್ರಜ್ಞೆಯನ್ನು ಹರಿತಗೊಳಿಸಿದ 
ನಲವತ್ತರ ದಶಕದ ಪಂಚ್‌ನ ಅವನತಿಯನ್ನು ಕಂಡು ಸ್ವಲ್ಪ ದುಃಖವಾದರೂ, 
ನಾವೇ ಪರವಾಗಿಲ್ಲ ನಮ್ಮ ಕಣ್ಣಿಗೆ ಕಾಣುವ ಮೌಲ್ಯಗಳನ್ನ ಕೈಲಾದಮಟ್ಟಿಗೆ 
ಉಳಿಸಿಕೊಂಡು ಬರುತ್ತಿದ್ದೇವೆ ಅನ್ನಿಸಿತು. ಇದ್ದದ್ದರಲ್ಲಿ ಪರವಾಗಿಲ್ಲ 
ಎನ್ನಬಹುದಾದ ಹಲವು ವ್ಯಂಗ್ಯ ಚಿತ್ರಗಳನ್ನ ಪಂಚ್‌ನಿಂದ ಆರಿಸಿ ಈ ಸಂಚಿಕೆಯಲ್ಲಿ 
ಕೊಟ್ಟಿದ್ದೇನೆ. 

ನಾವಿದ್ದ ಊರು ಅಬರ್ದೀನ್‌ ಅಂತ ಹಿಂದೆಯೇ ಹೇಳಿದ್ದ. ವಿಸ್ತಾರದಲ್ಲಿ 
ಇದು ಅಂತಹ ದೊಡ್ಡ ಊರೇನಲ್ಲ. ನಮ್ಮ ಬೆಂಗಳೂರಿನ ಮಲ್ಲೇಶ್ವರದಷ್ಟು 
ಹರಹಿನ ರೇವು ಪಟ್ಟಣ ಇದು. ಸಮುದ್ರದಾಳದಿಂದ ಎಣ್ಣೆ ತೆಗೆಯುವ 
ಕೈಗಾರಿಕೆಯ ದೆಸೆಯಿಂದ ಇದು ಅತ್ಯಂತ ದುಬಾರಿ ಪ್ರದೇಶ ಕೂಡ. ಊರು ಹೀಗೆ 
ಕಿರಿದಾಗಿದ್ದರೂ, ಒಂದು ದೊಡ್ಡ ಷಹರಿನಲ್ಲಿ ಕಾಣಬಹುದಾದ ಆಟದ 
ಸ್ಟೇಡಿಯಂ, ಸುಸಜ್ಜಿತ ಥಿಯೇಟರ್‌, ವಿಮಾನ ನಿಲ್ದಾಣ, ಅತ್ಯಂತ 
ಚಟುವಟಿಕೆಯಿಂದ ಕಾರ್ಕನಿರತವಾದ ಬಂದರು ಇವೆಲ್ಲವೂ ಇಲ್ಲಿವೆ. ನಾನಿದ್ದ 
ಸಮಯದಲ್ಲಿ ಅಬರ್ದೀನ್‌ ಆರ್ಟ್‌ ಸೆಂಟರಿನಲ್ಲಿ ನಡೆದ ನಾಟಕವೊಂದನ್ನು ನಾನು 

ನೋಡಿದೆ. ನಾಟಕದ ಹೆಸರು Sex & Chocolate. ಖ್ಯಾತ ನಟಿ ಪಿಯೋನಾ 
ನೋಲಿಸ್‌ ಈ ನಾಟಕದಲ್ಲಿ ಏಕಪಾತ್ರಭಿನಯ ಮಾಡಿ ಸಾಕಷ್ಟು ಕೀರಿ ಗಳಿಸಿದ್ದಳು. 
""ಕಾಮಿಡಿ ನೋಡಬೇಕು ಅಂತಿದ್ದೆಯಲ್ಲಪ್ಪಾ, ಇಗೋ ನೋಡು, ಈ ನಾಟಕದ 
ರಿವ್ಯೂ ಚೆನ್ನಾಗಿದೆ. ಟಿಕೆಟ್‌ ಬುಕ್‌ ಮಾಡಿದ್ದೇನೆ. ಸಂಜೆ ಹೋಗೋಣ'' ಅಂತ 
ನನ್ನ ಮಗಳ ಶಿಫಾರಸ್ಸು ಬೇರೇ. ನಾಟಕಕ್ಕೆ ಹೋದೆ. 


ನಾಟಕಶಾಲೆ, ಏಎಸಾರದಲ್ಲ ನಮ್ಮ ಬಸವನಗುಡಿಯಲ್ಲನ ಗಾಯನ 
ಸಮಾಜದಷ್ಟಿರಬಹುದೇನೋ. ಆದರೆ ಅಲ್ಲಿಗೆ ಹೋಲಿಕೆ ನಿಲ್ಲುತ್ತದೆ. ತೀರ 
ಆಧುನಿಕ ಪರಿಕರಗಳಿಂದ ಕಂಗೊಳಿಸುತ್ತಿದ್ದ ಆ ನಾಟ್ಯಮಂದಿರ, ಅದರಲ್ಲಿನ 
ಸುಖಾಸನದಲ್ಲಿ ಕುಳ್ಳಿರುವುದೇ ಒಂದು ಸುಯೋಗ ಅನ್ನಿಸುವಷ್ಟು ಚೆನ್ನಾಗಿತ್ತು 
ಸೇಜಿನ ಮೇಲೆ ಒಂದು ತುದಿಯಲ್ಲಿ ಒಂದು ಕುರ್ಚಿ, ಇನ್ನೊಂದು ಕೂನೆಯಲ್ಲಿ 
ಒಂದು ಹ್ಯಾಟ್‌ ಸ್ಟಾಂಡ್‌ ಅಷ್ಟೇ. ಬೇರೆ ಯಾವ ವಿಧವಾದ ರಂಗಸಜ್ಜಿಕೆ ಅಲ್ಲಿ 
ಕಂಡುಬರಲಿಲ್ಲ. ನಾಟಕ ಪ್ರಾರಂಭವಾಗುವಾಗ ರಂಗಮಂದಿರದಲ್ಲ ಕಗ್ಗತ್ತಲು. 
ಮೆಲ್ಲನೆ ಸ್ಪಾಟ್‌ ಲೈಟ್‌ ರಂಗದ ಒಂದು ತುದಿಯಲ್ಲಿನ ಹ್ಯಾಟ್‌ ಸ್ಟಾಂಡಿನ ಮೇಲೆ 
ಬೀಳುತದೆ. ಕರೀ ಪ್ಯಾಂಟ್‌, ಗುಲಾಬಿ ಟೀ ಷರ್ಟಿನ ಮೇಲೆ ಬೂದು ಬಣ್ಣದ 
ಜರ್ದಿನ್‌ ತೊಟ್ಟ ಜೀನ್‌ ಶುಕ್ರವಾರ ಸಂಜೆ ಆಫೀಸಿನಿಂದ ಹೊರಡುವ 
ತರಾತುರಿಯಲ್ಲಿರುತಾಳ. ಅಂದು ಜೀನಳ ಐವತ್ತನೆಯ ಹುಟ್ಟುಹಬ್ಬ ರಾತ್ರಿ 
ಒಂಭತಾಗಿದೆ. ಆಫೀಸಿನ ಮಿಕ್ಕ ಸಹೋದ್ಯೋಗಿಗಳಲ್ಲಾ ಆಗಲೇ ಮನೆಗಳಿಗೆ 
ತೆರಳಿದ್ದಾರೆ. ಜೀನಳನ್ನು ಇದಿರುಗೊಳ್ಳಲು ಮನೆಯಲ್ಲಿ ಯಾರೂ ಇಲ್ಲ 
ಗಂಡನಿಂದ ಬೇರೆಯಾಗಿ, ಕಳೆದ ವರ್ಷ ರಕ್ಕೆ ಬಲಿತ ಮಕ್ಕಳೂ ಗೂಡಿನಿಂದ 
ಹೊರಬಿದ್ದಾಗಿನಿಂದ, ಪ್ರತಿ ಸಂಜೆ ಇದೇ ಸ್ಥಿತಿ ಜೀನಳದು. ಮನೆ ಸೇರಿ, ಫ್ರಿಜ್‌ 
ಕ್ಲೇನ್‌ ಮಾಡಿ, ಒಬ್ಬಳೇ ಕುಳಿತು ಬರ್‌ ಡೇ ಕೇಕ್‌ ತಿನ್ನಬೇಕಾದ ತನ್ನ ಪರ್ಧಿತಿಯ 
ದಾರುಣತೆಯನ್ನು ಸಹಿಸಲಾಗದೇ ಅದಕ್ಕೆ ಬದಲಾಗಿ, ಕಾರು ಹತ್ತಿ ಊರು ಬಿಟ್ಟು 
ದಾರಿ ಕಂಡಲ್ಲಿ ಹೋಗುವ ಸಾಹಸದಿಂದಲಾದರೂ ತನ್ನ ಬೇಸರವನ್ನು 
ಕಳೆದುಕೊಳ್ಳುವ ಛಲ ಜೀನಳಿಗೆ. ಕೇವಲ ತನ್ನ ನಟನೆಯಿಂದ, ಅರಳು ಹುರಿದಂತೆ 
ಛಟಪಟನೆ ಮಾತನಾಡುತ್ತಾ ತನ್ನ ಹತಾಶ ಭಾವನೆ, ಸಾಹಸದ ಹೊಸ 
ಆಲೋಚನೆ ತಂದ ಸಂತಸ ಇವೆಲ್ಲವನ್ನೂ ಯಶಸ್ವಿಯಾಗಿ ಪ್ರೇಕ್ಷಕರಿಗೆ 
ಮುಟಿಸುತಾಳ ಜೀನ್‌. ಹೀಗೆ ಶುರುವಾದ ನಾಟಕ, ಅನೇಕ ಕೌತುಕಮಯ 
ತಿರುವುಗಳಿಂದ ಪ್ರೇಕ್ಟಕರನ್ನು ರಂಜಿಸುತ್ತಾ ನಗಿಸುತ್ತಾ ಮುಗಿಯುವ ಹಂತ 
ತಲುಪಿದಾಗ ""ಅರೆ, ಇಷ್ಟು ಬೇಗ ಒಂದೂವರೆ ಗಂಟೆ ಆಗಿಹೋಯಿತೇ'' 
ಅನ್ನಿಸುವಷ್ಟು ಆಸಕ್ತಿ ಮೂಡಿಸಿದ ನಾಟಕ ಫಿಯೋನಾ ನಟಿಸಿದ Sex & 
Chocolate. ನಾಟಕದಲ್ಲಿ ಜೀನ್‌ ಒಮ್ಮೆ ತನ್ನ ಗಂಡನಿಂದ ಬೇರೆಯಾಗುವ 

ಪ್ರಸಂಗ ಕುರಿತು ಮಾತನಾಡುತ್ತಾ "ಬೀಚಿನಲ್ಲಿ ನಾವಿಬ್ಬರೂ ಕೂತಿದ್ದೆವು. ಆ 
ಸಮಯಕ್ಕಾಗಲೇ ನನಗೆ ನಮ್ಮ ಮದುವೆಯ ಬಗ್ಗೆ ಭ್ರಮನಿರಸನವಾಗಿತ್ತು 
ಗಂಡನ ಕಡೆ ತಿರುಗಿ ""ನಮ್ಮ ಮದುವೆಯಲ್ಲಿ ಅರ್ಥವೇ ಇದ್ದಹಾಗಿಲ್ಲ. The 
magic is gane'’ ಅಂತೆ ನಾನು ಹೇಳಿದಾಗ ಆತನ ಗಂಭೀರ ಧ್ವನಿಯಲ್ಲಿ 
"11217138 is for life” ಅಂದ. ಅವನು ಆ ಮಾತನ್ನು ಅಂದದ್ದು ಹೆಚ್ಚಲ್ಲ. 
ಆದರೆ ಆ ಮಾತುಗಳನ್ನು ಆತ ಹೇಳಿದ ರೀತಿ, ಯಾವುದೋ ಜೀವಾವಧಿ 
ಶಿಕ್ಷೆಗೊಳಗಾದ ಅಪರಾಧಿ ತೀರಾ ಹತಾಶಭಾವನೆಯಿಂದ ತನ್ನ ಕರಾಳ 
ಭವಿಷ್ಯವನ್ನು ಕುರಿತು ಆಡಿದ ಮಾತುಗಳಂತಿತ್ತು ಆ ಕ್ಷಣ ನನಗೆ ಅವನನ್ನು ಕಂಡು 
ಕರುಣೆ ಉಕ್ಕಿ ಬಂದು ಅವನಿಂದ ಬೇರೆಯಾದೆ.'' ಎಂದಾಗ, ಪ್ರೇಕ್ಷಕರಿಂದ 
ಹೊರಹೂಮ್ಮಿದ Spontaneous Laughter ನ ಯಾವುದೋ ಒಂದು 
ಮೂಲೆಯಲ್ಲಿ ಜೀವನದ ದಾರುಣ ಸತ್ಯ ಅಡಗಿದಂತಿತು. 


ಹರಟುತ್ತಾ ಕುಳಿತರೆ ಸಮಯ ಸರಿದಿದ್ದೇ ತಿಳಿಯುವುದಿಲ್ಲ ಬರಹ 
ಉದ್ದವಾಯಿತು. ವೆಸ್ಟ್‌ ಮೂರ್‌ ಲ್ಯಾಂಡ್‌ನ ಗೋಮಾಳಗಳಲ್ಲಿ ತಿರುಗಾಡಿ 
ಬರೋಣವೆಂದು ಗೆಳೆಯ ಅಲನ್‌ ಜೊತೆ ನಾನು ಹೋದಾಗ ನಮಗೆ ದಾರಿ 
ತಪ್ಪಿದ್ದು ಡಾನ್ಳಾಸ್ಟರಿನಲ್ಲಿ ನಾವು ಖ್ಯಾತ ಚರಿತ್ರಕಾರ ಪಿ.ಬಿ. ದೇಸಾಯರ ಮಗ 
ಶ್ರೀವತ್ಸ ದೇಸಾಯರನ್ನು ಭೇಟಿಯಾಗಿದ್ದು, ಇವೆಲ್ಲದರ ಬಗ್ಗೆ ಮುಂದಿನ 
ಕಂತಿನಲ್ಲಿ ಬರೆಯುವೆ. ಅಲ್ಲಿನವರೆಗೆ ವಿಶ್ವಾಸ ಏಕರೀತಿ ಇರಲಿ. 


- ಶಿವಕುಮಾರ್‌ 


ಪಂಚ್‌ ಕೃಪೆ ಕ್‌ 

ಈ ಡಾಕ್ಟ್ರಿಗೆ ಕಾರ್‌ ರಿಪೇರಿ ಮಾಡೋ ಹವ್ಯಾಸಾನಂತೆ 

ENS UU UU UU UU 
— ಶ್ರಿ ಮಿವಾಪು ಪ ಪ್ವೈದ್ಧ 


ಇದೇ ಜೂನ್‌ ತಿಂಗಳಿನ ಹನ್ನೆರಡರಂದು ಮಹಾರಾಷ್ಟದ ಖ್ಯಾತ ಹಾಸ್ಕ 
ಸಾಹಿತಿ ಪುರುಷೋತಮ ಲಕ್ಷ್ಮಣ . ದೇಶಪಾಂಜೆ ತೀರಿಹೋದರು. ಪು.ಲ. 
ಎಂದೇ ಜನಪ್ರಿಯರಾಗಿದ್ದ ಅವರು ಮಹಾರಾಷ್ಟದ ಹಾಸ್ಯಕ್ಕೆ ಇನ್ನೊಂದು ಹೆಸರೇ 
ಆಗಿದ್ದರು. ಅವರದು ಬಹುಮುಖ ಪ್ರತಿಭೆಯ ವಿತ ಹಾಸ ಲೇಖಕನಾಗಿ, 
ನಾಟಕಕಾರನಾಗಿ, ನಟನಾಗಿ, ಸಂಗೀತಗಾರನಾಗಿ ಬತತ ಪಟ ನಿರ್ದೇಶಕನಾಗಿ 
ಪ್ರಕಾಂಡ ವಾಗ್ಧಿಯಾಗಿ ಪು.ಲ. ತನ್ನ ಜನತೆಗೆ ಸಲ್ಲಿಸಿದ ಸೇವೆ ಅಪಾರ. 


“ತುರು ಆಹೆ ತುರು ಪಾಶ'', ""ಬಟಾಟ್ಯಾಚಿ ಚಾಳ'', ""ವ್ಯಕ್ತಿ 
ಆಣಿವಲ್ಲಿ'', “ಸುಂದರ ಮಿ ಹೋಣಾರ'', ""ಗಣಗೋತ'', 
""ಅಪೂರ್ವಾಯಿ'', ""ಅಸಾಮಿ ಅಸಾಮಿ'' ಇವು ಅವರ ಕೆಲವು ಶ್ರೇಷ್ಠ ಕೃತಿಗಳು. 
ಅವರ ಕೃತಿಗಳನ್ನು ತರತಮಗಳಲ್ಲಿ ವಿಂಗಡಿಸುವುದು ಕಠಿಣವೇ. ಆದರೂ ಪು.ಲ. 
ಎಂದೊಡನೆ ತಟ್ಟನೇ ಮನವನ್ನು ಅರಳಿಸುವದು ಅವರ ""ಬಟಾಟ್ಯಾಚಿ ಚಾಳ'' 
ಎಂಬ ಮೇರು ಹಾಸ್ಯಕೃತಿ "" ಬಟಾಟ್ಕಾಚಿ ಚಾಳ'' ಮುಂಬಯಿಯ ಮಧ್ಯಮ 
ವರ್ಗದವರು ವಾಸಿಸುವ ಒಂದು ಬೃಹತ್‌ ಚಾಳಿನ (ಬಹುಮಹಡಿ ವಠಾರ) ಆತ್ಮ 
ವೃತ್ತಾಂತ. 

ಅರವತ್ತು ಹಾಗೂ ಎಪ್ಪತ್ತರ ಎರಡು ದಶಕಗಳ ಕಾಲ (ಬಹುಶಃ 
ಆಮೇಲೂ ಕೂಡ) ಪು.ಲ. ""ಬಟಾಟ್ಯಾಚಿ ಚಾಳೆ'ನ್ನು ತಮ್ಮ ಏಕ 
ಪಾತ್ರಭಿನಯದಿಂದ ರಂಗದ ಮೇಲೆ ತಂದು ಕಿಕ್ಕಿರಿದ ಸಭಾಗೃಹದಲ್ಲಿ ನಗುವಿನ 
ಪ್ರಚಂಡ ಅಲೆಗಳನ್ನೆ € ಎಬ್ಬಿಸುತ್ತಿದ್ದುದು, ಮನಸ್ಸಿನಲ್ಲ ಇಂದಿಗೂ ಹಸಿರಾಗಿದೆ, 
ಇವರ ಈ ಏಕಾಪಾತ್ರಭಿನಯ ಸುಮಾರು ಮುನ್ನೂರಕ್ಕೂ ಹೆಚ್ಚಿನ 
ಪ್ರಯೋಗಗಳನ್ನಾದರೂ ಕಂಡಿದ್ದೀತೇನೋ! 


ರಂಗಪ್ರೇಮ ಮಹಾರಾಷ್ಟದ ಜನತೆಗೆ ಪರಂಪರಾಗತವಾಗಿ ಬಂದ 
ಬಳುವಳಿ... ಈ ಜನರ ನಾಟಕದ ಹುಚ್ಚು ಪು.ಲ. ರವರ "“ಬಟಾಟ್ಯಾಚಿ ಚಾಳಿನ'' 
ವಿಷಯಕ್ಕೆ ಎಲ್ಲೆ ಮೀರಿ ಉಕ್ಕುತ್ತಿತ್ತು. ಎಲ್ಲ ಪ್ರಯೋಗಗಳೂ ತಿಂಗಳುಗಟ್ಟಲೇ 
ಮೊದಲೇ ""ಬುಕ್‌'' ಆಗಿ "ಹೆಸ ಫುಲ್‌'' ಆಗಿರುತ್ತಿದ್ದವು. ಬಾಲಗಂದರ್ವರ 


`ಏಕಚಪ್ಯಾಲಾ'' ಹಾಗೂ "'ಸೌಭದ್ರ'' ಗಳ ನಂತರ ಮಹಾರಾಷ್ಟ್ರೀಯರನ್ನು 
ಇಷ್ಟೂಂದು ರಂಜಿಸಿದ ಪ್ರಯೋಗ ಇನ್ನೊಂದಿರಲಾರದು. 

ಪು. ಲ. ತಮ್ಮ ಹಚ್ಚಿನ ಬರಹಗಳಿಗೆ ಆಯ್ದುಕೊಂಡ ಕಾಲಖಂಡ 
ಸಾತಂತ್ರಾ ನಂತರದ ಇಪ್ಪತು ಮೂವತ್ತು ವರುಷ ಗಳು, ಹಚ್ಚುತ್ತಿರುವ 
ಭ್ರಷ್ಟಾಚಾರ ಕುಸಿಯುತಿರುವ. ಮೌಲ್ಯಗಳು, ಶಿಧಿಲಗೊಳ್ಳುತ್ತಿದ್ದ ನೀತಿಮತ್ತೆ 
ಸಮಾಜದ ವಿಶೇಷಶಃ ಸುಶಿಕ್ಷಿತ ಮಧ್ಯಮವರ್ಗದ ಅಜುಢಭೂತಿತನ 
ಇವುಗಳನ್ನೆಲ್ಲ ಚುಚ್ಚಿ ತಿವಿದು, ಕಣಕಿ ಗೇಲಿ ಮಾಡುವದು ಪು.ಲ.ರ ವೃಶಿಷ್ಟ್ಯ. 

ಪು.ಲ. ಗಟ್ಟಿ ಹಾಸ್ಯಕ್ಕೆ ತೀಕ್ಷ್ಣ ವ್ಯಂಗ್ಯಕ್ಕೆ ಗಾಶಿಗೊಳಿಸುವ ಚಾಟೂಕ್ರಿಗೆ 
ಅಂಜಿದವರಲ್ಲ ಅಭಿರುಚಿಯ ನೆವವೂಡ್ಡಿ ದಂತಗೋಪುರವನ್ನು ಹೊಕ್ಕವರಲ್ಲ. 
ಒಂದು ದೃಷ್ಟಿಯಿಂದ ಮಹಾರಾಷ್ಟ್ರದ ಸಾಹಿತಿಗಳು ಆತ್ಮಗೌರವದ ಪ್ರಶ್ನೆ ಬಂದಾಗ 
"ರಾಜಿ' ಮಾಡಿಕೊಂಡವರಲ್ಲ. ಪು.ಲ. ದೇಶಪಾಂಡೆ, ದುರ್ಗಾಭಾಗವತ, 
ವಸಂತಬಾಪಟ ಮೊದಲಾಗಿ ಅನೇಕರು ವ್ಯವಸ್ಥೆಯ ವಎರುದ್ದ ವ್ಯವಸ್ಥೆಯ 
ಅವಸ್ಥೆಯ ಎರುದ್ದ ಸಿಡಿದೆದ್ದು ಬೀದಿಗಿಳಿದವರೇ. ಅನಿಷ್ಟಗಳ ಎರುದ್ದ 
ಹೋರಾಡಿದವರೇ. 


ಕೆಲವು ವರುಷಗಳ ಹಿಂದೆ ಪು.ಲ. ತಮಗೆ ದೊರೆತ “"ಮಹಾರಾಷ್ಟ 
ಭೂಷಣ'' ಪ್ರಶಸ್ತಿಯನ್ನು ಸ್ವೀಕರಿಸುತ್ತ ''ಈಗ ನಾವು ಲೋಕಶಾಹಿಯಿಂದ 
ರೋಕಶಾಹಿಯ ವರೆಗೆ ಪ್ರಗತಿ ಸ ಸಾಧಿಸಿದ್ದೇವೆ” ಎಂದು ಆಡಿದ ವ್ಯಂಗ್ಯ ಅಂದಿನ 
ಮಹಾರಾಷ್ಟ್ರದ ಶಿವಸೇನಾ -ಸರಕಾರವನ್ನೂ, ಶಿವಸೇನಾ ಪ್ರಮುಖ ಬಾಳ 
ರಾತ್ರೆಯವರನ್ನು ರೊಚ್ಚಿಗೆಬ್ಬಿಸಿದ್ದೂ ಆಗ ಪು.ಲ. ಪ್ರಶಸ್ತಿಯನ್ನು ತಿರಸ್ಕರಿಸಿದ್ದೂ 
ಆ ಹಿನ್ನೆಲೆಯಲ್ಲಿ ಇಡೀ ಮಹಾರಾಷ್ಟ್ರದ ಬುದ್ದಿಜೀವಿಗಳು ಪು.ಲ.ರನ್ನು 
ಬೆಂಬಲಿಸಿದ್ದೂ ಇಂದು ಇತಿಹಾಸಕ್ಕೆ ಸೇರಿದ ವಿಷಯ. 


ಅದೇ ರೀತಿ ಬೈನಾ ಆಕ್ರಮಣದ ಕಾಲಕ್ಕೆ ಪು.ಲ. ರಿಗೂ ಅಂದಿನ ರಕ್ಷಣಾ 
ಮಂತ್ರಿ ವೈ. ಬಿ. ಚೆವಾ. ನರಿಗೂ ನಡೆದ ಚೆಕಮಕಿಯನ್ನು ಜನ ಮರೆತಿರಲಿಕ್ಕಿಲ್ಲ 
ಸಾಮಾನ್ಯವಾದ ಹಾಸ್ತಸಾಹಿತ್ಯ, ಶ್ರೇಷ್ಠ ಸ್ಫಹಜಶೀಲತೆಯ ಮಟ್ಟಗಳನ್ನು 
ಕಾಯ್ದುಕೊಳ್ಳಲಾಗದೇ ತೊಳಲಾಡಿ, ಮುಖ್ಯವಾಹಿನಿಯಿಂದ ಟಿಸಿಲೊಡೆದು 
ತನ್ನದೇ. ಮಾರ್ಗ ಕಂಡುಕೊಂಡಿರುವುದೇ ಹೆಚ್ಚು ಆದರೆ ಪು.ಲ. ರದು ಶ್ರೇಷ್ಠ 
ಹಾಸ್ಥ ಸಾಹಿತ್ಯ; ಮುಖ್ಯವಾಹಿನಿಯ ಮುಂಚೂಣಿಯಲ್ಲಿದ್ದು ಮರಾಠಿ ಹಾಸ್ಯಕ್ಕೆ 
ಅತಿ ಎತ್ತರದ ಸ್ಥಾನವನ್ನು ಕಲ್ಪಿಸಿಕೂಟ್ಟ ಸಾಹಿತ್ಯ. 


ಅಂತೆಯೇ ಪು. ಲ. ಮಹಾರಾಷ್ಟ್ರದ ಜನಮಾನಸದಲ್ಲಿ ಸುಮಾರು ನಲವತ್ತು 
ವರುಷಗಳಷ್ಟು ದೀರ್ಥಕಾಲ, ಅತ್ಯಂತ ನೆಚ್ಚಿನ, ಮಮತೆಯ, ಎಲ್ಲಕ್ಕೂ ಹೆಚ್ಚಾಗಿ 
ಗೌರವದ ಸ ಸ್ಥಾನಗಳಿಸಿದ್ದರು, ನಮ್ಮ ಬೇಂದ್ರೆ, ಮಾಸಿ ಕಾರಂತರ ಹಾಗೆ. 

ಪು.ಲ. ತಮ್ಮ ಬರಹಗಳಿಂದ, ಏಕಪಾತ್ರಭಿನಯಗಳಿಂದ, ಲಕ್ಷಗಟ್ಟಲೆ ಗಳಿಸಿ 
ಅದೆಲ್ಲವನ್ನೂ ಮರಳಿ ಸಮಾಜಕ್ಕೇ ದಾನವಾಗಿ ಧಾರೆಯೆರೆದದ್ದು ಹೆಚ್ಚಿನವರಿಗೆ 
ಗೊತ್ತಿಲ್ಲದ ಸಂಗತಿ. ಪು.ಲ. ಹೆಸರು ಕೇಳಿದರೇ, ಜನರ ಮುಖ ಸಂತಸದಲ್ಲಿ 
ಅರಳುತ್ತಿತ್ತು ಅವರ ಭಾಷಣವೋ. ನಾಟಕವೋ ನಾಡಿದ್ದು ಇದೆಯೆಂದರೆ ಜನ 
ಇಂದೇ ನಗಲು ಪ್ರಾರಂಭಿಸುತ್ತಿದ್ದರು. ಒಂದು ಕಾಲಕ್ಕೆ ಇವರಿಗಿದ್ದ "ಸ್ಟಾರ್‌ - 
ವ್ಯಾಲ್ಯೂ' ವನ್ನು ಕಂಡು 'ಸ್ಟಾರು' ಗಳೇ ಕರುಬಿದ್ದೂ ಉಂಟು. 

ಪು.ಲ. ಶ್ರೀರಂಗರ ಜತೆಗೆ ಆಗೀಗ. ರಾ.ಶಿ.ಯವರ ಮನೆಯಲ್ಲ ಆತಿಥ್ಯ 
ಸ್ವೀಕರಿಸಿ ನಕ್ಕು ನಲಿದದ್ದು ಬೇಂದ್ರೆಯವರ ಕವಿತಾವಾಚನಕ್ಕೆ ಮುಗ್ಗರಾದದ್ದು 
ಕಾರಂತರನ್ನು ಈ ಯುಗದ ಭಾರತದ ಶ್ರೇಷ್ಠ ಸಾಹಿತಿ ಎಂದು ಮೆಚ್ಚಿಕೊಂಡದ್ದು 
ಮಾಸ್ತಿಯವರ ಆಶೀರ್ವಾದದಿಂದ ಪುಳಕಗೊಂಡದ್ದು ಮಲ್ಲಿಕಾರ್ಜುನ 
ಮನ್ನೂರರ ಬಳಿ ಗಂಟೆಗಟ್ಟಲೆ ಸಂಗೀತ ವಿಷಯ ಚರ್ಚಿಸುತ್ತಿದ್ದದ್ದು 
ಗಂಗೂಬಾಯಿ ಹಾಗೂ ಕುಮಾರ ಗಂಧರ್ವರ ಸಂಗೀತ ಎಲ್ಲೇ 
ಏರ್ಪಾಟಾಗಿದ್ದರೂ ಅಲ್ಲಿ ಹೋಗಿ ಕೇಳಿ ತಲದೂಗಿದ್ದು ಭೀಮಸೇನ 
ಜೋಷಿಯ ಜತೆಗಿನ ಸ್ನೇಹಕ್ಕೆ ಹಮ್ಮೆ ಪಟ್ಟುಕೊಳ್ಳುತ್ತಿದ್ದದು, ಇವೆಲ್ಲ ಅವರು 
ಕನ್ನಡದ ಜತೆಗೆ ಹೊಂದಿದ ಮಧುರ ಬಾಂಧವ್ಯಕ್ಕೆ ಸಾಕಿ. 


oN 
ಪು.ಲ. ಇನ್ನಿಲ್ಲ ಆದರೆ ಅವರು ತಾವು ಸೃಷ್ಟಿಸಿದ ಹಾಸ್ಯದ ಜತೆಜತೆಗೇ 
ಬೆರೆತುಕೊಂಡು ಚಿರಾಯುವಾಗಿದ್ದಾರೆ. 


ಕೆಲವು ದಿನಚರಿಗಳು 
ಭಾನುವಾದ: ಶ್ರೀನಿವಾಸ ವೃದ್ಧ 


(ಪು. ಲ.ರ ""ಬಟಾಟ್ಯಾಚಿ ಚಾಳ'' ಕೃತಿಯಲ್ಲಿನ ""ಕೆಲವು ದಿನಚರಿಗಳು'' 
ಎಂಬ ಪ್ರಕರಣದ, ಒಂದೆರಡು ಆಯ್ದ ತುಣುಕುಗಳನ್ನು ಇಲ್ಲಿ ಭಾಷಾಂತರ 
ಗೈಯಲು ಯತ್ನಿಸಿದ್ದೇನೆ. ಎಷ್ಟೇ ಸಮರ್ಥ ಭಾಷಾಂತರವಾದರೂ ಒಂದು 
ಭಾಷಿತರ ಸಂಸ್ಕೃತಿಯನ್ನು ಇನ್ನೊಂದು ಭಾಷಿತರಿಗೆ ಸಹಜವಾಗಿ 
ಅರ್ಥವಾಗುವಂತೆ ತರ್ಜುಮೆಗೈಯುವುದು ಕಪ್ಪದ ಕೆಲಸ. ಒಂದು ಭಾಷೆಯ 
ಹಾಸ್ಯವನ್ನು ಇನ್ನೊಂದು ಭಾಷೆಗೆ ಭಟ್ಟಿ ಇಳಿಸುವದಂತೂ ಇನ್ನೂ ಕಟ್ಟದ ಕೆಲಸ. 
ಇಂತಹ ಇತಿಮಿತಿಗಳ ಅರಿವಿದ್ದೂ ಪು.ಲ. ರಿಗೆ ಶ್ರದ್ಧಾಂಜಲಿ ಅರ್ಪಿಸುವ 
ಭಾವದಿಂದ ಈ ದುಸಾಹಸಕ್ಕಿ ಕ್ಸ ಹಾಕಿದ್ದೇನೆ. 


ಇದನ್ನು ಭಾಷಾ ೦ತರವೆನ್ನವದಕ್ಕಿಂತಲೂ ಸ್ಥೂಲವಾದ 
ಸ್ವೇಚ್ಛಾಭಾವಾನುವಾದವಂದರೆ ಸರಿಹೋದಿತೇನೋ!) 

""ದಿನವೊಂದರಲ್ಲಿ ಏನನ್ನಾದರೂ ಬರೆಯಬೇಕು'' ಎಂಬ ಸಮರ್ಥ 
ರಾಮದಾಸರ ಮನೋಪ ಪದೇಶವನ್ನು ಬಟಾಟಾಚಾಳನ ಚಾಳಸ್ಥರು ಎಷ್ಟೂ ೦ದು 
ನಿಷ್ಠೆಯಿಂದ ಆಚರಿಸುತ್ತಿದ್ದರೆಂಬುದನ್ನು ಅಲ್ಲಿನ ಕಲವರ ದಿನಚರಿಗಳನ್ನು 
ಓದಿಯೇ ತಿಳಿಯಬೇಕು. ""ದಿನಚರಿ ಎಂದರೆ ಮನದ ಕನ್ನಡಿ... ದಿನನಿತ್ರ 
ದಿನಚರಿ ಎಂಬಿ ಕನ್ನಡಿಯಲ್ಲಿ ನಮ್ಮ ಮನದ ಪ್ರತಿಬಿಂಬ ಬಿಂಬಿಸಲೇ ಬೇಕು'' 
ಎಂಬ ಆಚುರ್ಯ ಬಾಬಾ ಬರ್ವೆಯವರ ಸಂದೇಶವನ್ನು ಬಟಾಟಾಚಾಳಿನ 
ಅವರ ಅನುಯಾಯಿಗಳೆಲ್ಲ ಹೇಗಾದರೂ ಮಾಡಿ ಅನುಷ್ಠಾನಕ್ಕೆ ತರಲು 
ನಿಶ್ಚಯಿಸಿದರು. 


ಸ್ವತಃ ಬಾಬಾ ಬರ್ವೆಯವರೇ ಸ್ವಾವಲಂಬನ ತತ್ತ್ವಕ್ಕೆ ಎಷ್ಟೂ ೦ದು 
ನಿಷ್ಟೆಯಿಂದ ಅಂಟಿಕೊಂಡಿದ್ದರೆಂದರೆ, ಅವರು ಸ್ವಂತ ಕೈಯಿಂದ ಹೊಲಿದ 
ದಿನಚರಿಯ ವಹಿಯಲ್ಲಿ ಸ್ವಂತ ಕೈಯಿಂದ ಇದ್ದಿಲು ಕುಟ್ಟಿ ತಯಾರಿಸಿದ 
ಮತಿಯಿಂದ, ಸ್ವಂತ ಕೈಯಿಂದ ಕತಿದ ಗಲುಗಿನ ಅಲುಗಿನಿಂದ, ತಮ್ಮ ಸ್ವಂತ 
ದಿನಚರಿಯನ್ನು ಸ್ಪತಃ ತಾವೇ ಬರೆಯುತಿದ್ದರು. ನಿಜ ಹೇಳಬೇಕೆಂದರೆ 
ಆಚಾರ್ಯರ ದಿನಚರಿಯ ಮೂರುನೂರಾ ಅರವತ್ತೆದು ಪುಟಗಳನ್ನೂ ಇಲ್ಲ 
ಕೊಡುವ ಮೋಹವನ್ನು ನಿಗ್ರಹಿಸುವದು ಕಷ್ಟದ. ಕೆಲಸವೇ! ಆದರೂ 
""ಸಂಯಮದ ಬ್ರೇಕ್‌ ಇಲ್ಲ ದೇ ಜೀವನದ ಗಾಡಿ ಡದು” ಎಂಬ ಆಚಾರ್ಯರ 
ಸೂತ್ರವನ್ನೇ ನೆನೆದು, ಇಲ್ಲಿ ಕೆಲವೇ ಪುಟಗಳನ್ನು ನಿದರ್ಶನರೂಪದಿಂದ 
ಕೊಡಲಾಗಿದೆ. 


ಜನವರಿ - 1 ಇವತ್ತು ಹೊಸ ವರುಷದ ಮೊದಲ ದಿನ! ಜೀವನದ 
ಅಯಿವತ್ತೈದು ಪುಟಗಳನ್ನು ತಿರುವಿದೆ. ಯಾವುದೇ ಪುಟವನ್ನು 
ಮುಗುಚುವಾಗಲೂ ಬೆರಳಿಗೆ ಅಸತ್ಯದ, ಅಮಂಗಳ ವಿಚಾರಗಳ ಎಂಜಲು ನೆಕ್ಕಿಸಿ 
ಪುಟ ಮುಗುಚುವ ಪ್ರಸಂಗ ಬರಲಿಲ್ಲ. ಇದಕ್ಕಾಗಿ ಜಗನ್ನಿಯಾಮಕನಿಗೆ ಲಕ್ಷ ಲಕ್ಷ 
ಪ್ರಣಾಮಗಳು... ಸಂತ ಕಬೀರಜೀ ಹೇಳುತಾರೆ “ಹೇ ಮೂರಖ 
ಮನಕೋಲಗಾಮ ಡಾಲೋ'' ನಾನು ನನ್ನ ಮನಕ್ಕೆ ಲಗಾಮು ಹಾಕಲು 
ಶಕ್ತನಾಗಿದ್ದೆ ಶ್ರೇನೆಯೇ? ಇಲ್ಲ, ಇಲ್ಲ ಇಲ್ಲ! ತುಕಾರಾಮ ಮಹಾರಾಜ ಹೇಳುತ್ತಾರೆ 
"ಹೇ ನೇತ್ರಗಳೇ ಪಾಪವಾಸನೆಯನ್ನು ತೋರಿಸಬೇಡಿರಿ'' ನನ್ನ ಕಣ್ಣುಗಳ 


ಪಾಪವಾಸನೆ ಇನ್ನೂ ಹಿಂಗಿಲ್ಲ. ತಾತ್ಪರ್ಯ ಮನಸ್ಸು ಶುದ್ಧ ಇರಬೇಕು. 


ಇವತ್ತು ಬೆಳಗ್ಗೆ ಎಂದಿಗಿಂತ ಕಾಲುಗಂಟೆ ಹೆಚ್ಚಾಗಿಯೇ ಪ್ರಾರ್ಥನೆ 
ಮಾಡಿದೆ. ಆಮೇಲೆ ಮುಕ್ತ ಕಂಠದಿಂದ ನರಸ್ಸೆಯ್ದನ ಭಜನೆ ಹಾಡುತ್ತಿದ್ದೆ. ಪಕ್ಕದ 
ಮನೆಯ ಶಂಭೂರಾವ ಗಾಯತೊಂಡೇನ ನಿದ್ದೆ ಕೆಟ್ಟಿತೆಂದು ಅವ ರುಗಳಕ್ಕೇ 
ಬಂದ. ಶಂಭೂರಾಯನಿಗೆ ತನ್ನ ಕ್ರೋಧವನ್ನು ನಿಯಂತ್ರಿಸಲು ಆಗಲೇ ಇಲ್ಲ 

ಅವನ ಮನಃಪರಿವರ್ತನೆಗೆ ಸಾಕಷ್ಟು ಪ್ರಯತ್ನಿಸಿದೆ. ಆದರೂ ಕೋಪದಲ್ಲಿ ಅವ 
ನನ್ನನ್ನು ಅಪಶಬ್ದಗಳಿಂದ ನಿಂದಿಸಿದ. ಆಗ ನನ್ನ ಚಿರಂಜೀವ ನಾರೂ 
(ನಾರಾಯಣ) ಶಂಭೂರಾಯನ ವದನಕ್ಕೆ ಇಕ್ಕರಿಸಿದ ನಾರೂ 
ಶಂಭೂರಾಯನಿಗೆ ಇಕ್ಕರಿಸಬಾರದಿತ್ತು. ಚಿ. ನಾರೂನ ಹಿಂಸಾಪ್ರವೃತ್ತಿಯ 
ಪ್ರಾಯಶ್ಲಿತವೆಂದು ನಿತ್ಯದ ಒಂದೂವರೆ ಕಪ್‌ ಹಸುವಿನ ಹಾಲಿನ ಬದಲಿಗೆ 
ಒಂದೇ ಕಪ್‌ ಹಾಲು ಕುಡಿದೆ... ಹತ್ತು ಗಂಟಿಗೆ ಸ್ವಲ್ಪ ದ್ರಾಕ್ಷಿ ಬಾದಾಮುಗಳನ್ನು 
ತಿಂದೆ. ರಾತ್ರಿ ಮಲಗುವಾಗ ಆಯುರ್ವೇದೀಯ ಔಷಧಿ ಸೋನಾಮುಖಿ 
ತೆಕ್ಳೊಂಡೆ. ಸೋನಾಮುಖಿ ಅಂತಃಶುದ್ದಿಗೆ ಒಳ್ಳೆಯದು... ಮಕ್ಕಳು ವಿದೇಶೀ 
ಔಷಧಿ ತಕ್ಕೊಳ್ಳುತ್ತಾ ರೆ. ಅವರ ಮನಃಪರಿವರ್ತನೆ ಮಾಡಲೇಬೇಕು. 


ಜನವರಿ - 15 es ವಠಾರದಲ್ಲಿನ ಹಿಂಸಾತ್ಮಕ ಪ್ರವೃತ್ತಿ ಮತ್ತು 
ಅಸತ್ಯಾಚರಣೆ ಬೆಳಯುತ್ತಲೇ ನಡೆದಿದೆ. ಮಕ್ಕಳು ಒಬ್ಬರಿಗೊಬ್ಬರು 
ಅಪಶಬ್ದಗಳಲ್ಲಿ ಬಯ್ದಾಡುತ್ತಾರೆ. ನಲ್ಲಿಯ ಮೇಲೆ ಭಗಿನಿಯರ ಕಿತ್ತಾಟ 
ಕಿರುಚಾಟ ನಡೆದೇ ಇರುತ್ತದೆ. ವಾಸ್ತವಿಕವಾಗಿ ನೀರು ಎಂದರೆ ಜೀವನವಲ್ಲವೇ! 
ಇಂತಹ ಜೀವನರೂಪಿ ಜಲವನ್ನು ತರುವ ನಲ್ಲಿಗೆ ನನ್ನ ವಂದನೆಗಳು... ಆದರೆ 
ಶ್ರೀ ಅಣ್ಣಾಪಾವನೆಯವರ ಮನೆಯಾಕೆ ಬೇಕು ಬೇಕೆಂತಲೇ ನಮ್ಮ 
ಮನೆಯಾಕೆಯ ಕಾಲಮೇಲೆ ತಪ್ಪೇಲಿ ಅಪ್ಪಳಿಸಿದ್ದು ಸರಿಯೇ? ಮೊದಲು 
ನಮ್ಮಾಕೆಯ ಕೈಯಿಂದ ಜಲರೂಪಿ ಜೀವನ ತುಂಬಿದ ತಪ್ಪೇಲಿ ಕೈತಪ್ಪಿ 
ಅಣ್ಣಾಪಾವಸೆನ ಮನೆಯಾಕಯ ಕಾಲಮೇಲೆ ಬಿದ್ದದ್ದು ಸುಳ್ಳಲ್ಲ... ಆದರೂ..... 


ಮನುಷ್ಯ ಸ್ಫಲನಶೀಲನಿದ್ದಾ ನೆಂಬದು ನಮ್ಮ ಭಗಿನಿಯರಿಗೆ ಎಂದು 
ತಿಳಿದೀತೋ? ನಮ್ಮಾ ಕೆ ಸೇಡಿನ ಮಾತಾಡುತಾಳ. ಇವರೆಲ್ಲರ 
ಮನಃಪರಿವರ್ತನೆಯ ಪ್ರಯತ್ನ ಮಾಡಲೇಬೇಕು. 


ಏಪ್ರಿಲ್‌ 1... ಇವೊತ್ತು ನನ್ನ ಹಿರಿಯಮಗ ಚಿ. ನಾರೂನ ಮೂರನೇ 
ಮಗುವಿನ ನಾಮಕರಣದ ದಿನ. ಶ್ರೀಮತಿ ಜೋಗದಂಡೆ, ನಮ್ಮ ಸೊಸೆಯ ಉಡಿ 
ತುಂಬುವ ನೆವದಲ್ಲಿ ಒಂದು ಖಣ ಹಾಗೂ ಎರಡು ರೂಪಾಯಿಗಳ ನಾಣ್ಯ 
ಹಾಕಿದರು. ಎರಡೂ ಖೊಟ್ಟಿ ನಾಣ್ಯಗಳು! 


ನಮ್ಮ ಸಮಗ್ರ ಸಾಮಾಜಿಕ ಜೀವನಕ್ಕೇನೇ ಅಸತ್ಯದ ಹುಳು ಹಿಡಿದಿದೆ. ಈ 
ಹುಳವನ್ನು ಪ್ರೇಮದಿಂದ ದೂರಮಾಡಬೇಕು. ಅನಾಸಕ್ತಿಯನ್ನು 
ಬೆಳೆಸಿಕೊಳ್ಳುವವರೆಗೆ ಈ ಕಾರ್ಯವಾಗದು. ದಾನಧರ್ಮಗಳ ಭಾವನೆ 
ಬೆಳೆಯಬೇಕು. ಕುಷಸೇವಾ ಸಂಘಕ್ಕೆ ಎರಡು ರೂಪಾಯಿಗಳೆ ಸಂಪತ್ತಿ ದಾನ 
ಮಾಡಿದೆ. 

ಜುಲ್ಫೆ - 8 .. ಚಿ. ನಾರೂನಿಗೆ ಇವತ್ತು ಕೆಲಸದಲ್ಲಿ ಬಡತಿ ಸಿಕ್ಕಿತು. 
ಅವನ ಮಾಸಿಕ ಉತ್ಪನ್ನ ಈಗ  ಅಯಿದು ನೂರಾ ಅರವತ್ತು 
ರೂಪಾಯಿಗಳಿಗೇರಿತು. ಅದಕ್ಕಾಗಿ ಬಳಿಗ್ಗೆ ನಾವೆಲ್ಲ ಸಾಮುದಾಯಿಕ ಪ್ರಾರ್ಥನೆ 
ಮಾಡಿದೆವು. 


ದಯಾಮಯನಾದ ಪರಮೇಶ್ವರನ ಕೃಪೆಯಿಂದ, ಚೆ. ನಾರೂನ 
ರುಡ್‌ಕ್ಷರ್ಕನು ದುಡ್ಡು ತಿಂದ ಆಪಾದನೆಯ ಮೇಲೆ ಡಿಸ್‌ಮಿಸ್‌ ಆದ. ಹಾಗೂ 
ಅವನ ಜಾಗ ಚಿ. ನಾರೂನಿಗೆ ದಕ್ಕಿತು. ಪರಮೇಶ್ವರನ ಕೃಪೆಯಿಂದ ಏನೆಲ್ಲ 
ಆದದ್ದು ಒಳ್ಳಯದಕ್ಕೇ ಆಗುತ್ತ ದೆ. 


ಬೆಳಿಗ್ಗೆ ಡಿಸ್‌ಮಿಸ್‌ ಆದ ಹೆಡ್‌ಕ್ಲರ್ಕ ಬಂದು ""ನೀವು ನನ್ನ ಬೆನ್ನಲ್ಲಿ ಚೂರಿ 
ಇಕ್ಕಿದಿರಿ'' ಇತ್ಯಾದಿಯಾಗಿ ಚೆ. ನಾರೂನಿಗೆ ಸಿಕ್ಕಾಬಟ್ಟಿ ಬಯ್ದು ಹೋದ. ಆಗ ಚೆ. 
ನಾರೂ ಉತಮ ಮನಃಶಾಂತಿಯನ್ನು ತೋರಿದ. 


ಮಗಳು ಕುಸುಮಿಗೆ ಎಷ್ಟು ಹೇಳಿದರೂ ಯಾವಾಗಲೂ 
ಪ್ರೇಮಗೀತೆಗಳನ್ನು ಹಾಡುತ್ತಿರುತ್ತಾಳೆ. ಹೊಸ ಪೀಳಿಗೆಯ ಗತಿ ಏನಾದೀತೋ? 


ಡಿಸಂಬರ್‌ - 31 ಶ್ರೀ ಸಮೇಳ ಕಾಕಾ ಅವರ ಮಗಳು ಹಾಗೂ 
ದ್ಹಾರಕಾನಾಥ ಗುಪೆಯವರ ಮಗ ಇಬ್ಬರೂ ನಾಪತ್ತೆಯಾಗಿದ್ದಾರೆ. ಹೊಸ 
ಪೀಳಿಗೆಯ ಎದುರು ಯಾವದೇ ಧ್ವೇಯವಾದವಿಲ್ಲ ಜಗವೆಲ್ಲ 
ಬೋಗವಾದದೆಡೆಗೆ ನಡೆದಿದ... ಆ ಪರಮೇಶ್ವರ ಎಲ್ಲರ ಆತ್ಮಕ್ಕೂ ಶಾಂತಿ 
ಈಯಲಿ. 


Se 


ಆಚಾರ್ಯ ಬರ್ವೆಯವರ ಅನುಯಯಿ ಯುವಸಾಹಿತಿ ಮ್ಹಾಳಸಕಾಂತ 
ಪೊಂಬುರ್ಲೇಕರರ ಕೆಲವು ದಿನಚರಿಗಳು 


ಆಗಸ್ಟ್‌ - 8 ಇವತ್ತು ಬೆಳಿಗ್ಗೆ ಎದ್ದೆ. ಗ್ಯಾಲರಿಗೆ ಬಂದೆ. ಎದುರು "" ಆಕೆ'' 
ನಿಂತಿದ್ದಳು. “ಆಕೆಯ'' ದರ್ಶನ ಮಾತ್ರದಿಂದಲೇ ಈ ದಿನದ 
ಶುಭಾರಂಭವಾಯಿತೆಂದುಕೊಂಡ. ""ಪ್ರೇಮದಾಕ್ಚಣವೊಂದು'' ಎಂಬ 
ಕವಿವಾಣಿ ಸಹಜವಾಗಿಯೇ ಬಾಯಿಗೆ ಬಂತು. ಗುಣುಗುಣಿಸಿದೆ. ಎದುರು 
ನಲ್ಲಿಯ ಬಳಿ ನಡೆದಿದ್ದ ರಮಾ ಕಕ್ಕಿಗೆ ಏನೋ ತಪುಕಲನೆ ಆಯಿತೆಂದು 
ತೋರುತದೆ. ಅವರು ನನ್ನ ಕಡೆ ದುರುಗುಟ್ಟಿ ನೋಡುತ್ತ "ಲಗ್ನಾ ಯಾಕ 
ಮಾಡಿಕೊಂಬೋದಿಲ್ಲೋ... ಮುಂಡೇಗಂಡ'' ಎಂದು ಬಯ್ದರು. 
ಮನನೊಂದಿತು. ನೊಂದುಕೊಂಡ. ನನ್ನ ಹೃದಯ ಗಟ್ಟಿಯಾಗಿದಯೇ.... 

ಓಹ್‌... ಓಹ್‌... ಸ್ಪಂದನ... ಸ್ಪಂದನ... ಸ್ಪಂದನ. ""ಆಕೆ' ಕೇವಲ ಒಮ್ಮೆ 
ಮಾತ್ರ ನನ್ನೆಡೆ ನೋಡಿ ಮುಗುಳಗೆ ತೂರಿ ಒಳಗೆ ಹೋದಳು. 


ನಾನೂ ಒಳಗೆ ಬಂದು ಹೊಸ ಕಾದಂಬರಿ ಬರೆಯಲು ಕೈಗೆತ್ತಿಕೊಂಡೆ. 
“ಚಿಳಗಿನ ಜಾವದ ಬೆಳಗು'' 


ಸೆಪ್ಟೆಂಬರ್‌ - 1] .. ಹಾಯ್‌''.... 


ನವೆಂಬರ್‌ - 30 ಎಡಗೈ ಮುರಿದಂತೆ ಕಾಣುತ್ತದೆ. ಮುಂದಿನ 
ಎರಡೂ ಹಲ್ಲುಗಳು ಅಲುಗಾಡುತವೆ. ""ಆಕೆ'ಯ ತಂದೆ ಅಣ್ಣಾಪಾವಸ 
ಸುಮ್ಮನೇ "ಇಲ್ಲ... ಆಗುವದಿಲ್ಲ'' ಎನ್ನಬಹುದಿತ್ತು ಹೊಡೆದಾಟಕ್ಕೆ ಇಳಿಯುವ 
ಕಾರಣವಿರಲಿಲ್ಲ, 


""ಆಕೆಯ''ಯ ಕಣ್ಣಿನ ಕಂಬನಿ ಮನಕ್ಕೆ ದೈರ್ಯ ತುಂಬುತ್ತಿದೆ. 


ಡಿಸಂಬರ್‌ - 12 ಎಂಟು ದಿವಸದ ಹಿಂದಿ ನನ್ನ ಊರು 
ಪೊಂಬುರ್ಲೇಗೆ ಬಂದು ಸರಕಾರೀ ಹಾಸ್ಟಿಟಲ್‌ದಲ್ಲಿ ಅಡ್ಮಿಟ್‌ ಆಗಿದ್ದೇನೆ. 
ಪ್ರೇಮದ ಮಹತಿ ಈ ಜಗತ್ತಿ, ಗೆ ಎಂದು ತಿಳಿದೀತು? 


""ಆಕೆ'' ಯಿಂದ ಒಂದೂ ಕಾಗದ ಬಂದಿಲ್ಲ... ಆತ್ಮಹತ್ಯೆಯ ವಿಚಾರ ತಲೆ 
ತಿನ್ನುತ್ತಿದೆ. 


ಜನವರಿ - 1 ಇನ್ನೂ ಆಸತ್ರೆಯಲ್ಲೇ ಇದ್ದೇನೆ... ಸಿಸ್ಟರ್‌ 
ಚಂದ್ರಾಬಾಯಿಯ ನಗೆಯಲ್ಲಿ ಬೆಳದಿಂಗಳಿನ ಮಾದಕತೆ ಇದೆ. 
XK 


ಅಣ್ಣಾ ಪಾವಸೆಯವರ ದಿನಚರಿಗಳು 


ಜನವರಿ - 14 ಹೆಡ್‌ಕ್ಷರ್ಕ ಡಿಸಪ್ಯಾಚ್‌ಕ್ಲರ್ಕ ದೀಕ್ಷಿತಗ ರಾಡಿಸಿಬಿಟ್ಟ. 
ಅಯ್ಯಂಗಾರ ಸಾಹೇಬಗ ಮತ್ತು ಬಾಳಿಗಾನಿಗೆ ಛೂಲೋ ದೋಸ್ತಿ ಇದ್ದಂಗ 
ಕಾಣಸ$ದ... ಏನೂ ಇರಲಿ ಬಾಳಿಗಾನಿಗೆ ಬಟಾಟಾವಡಾ ತಿನ್ನಿಸಕೋತ 
ಇರಬೇಕು. 


ಜನವರಿ - 16 ಇವತ್ತು ಥೋಂಡ್ಯಾ ಗೋಖಲೇ ಅರ್ಥತಾಸು ತಡಾಮಾಡಿ 
ಬಂದ 


ಜನವರಿ - 19 ಹಡ್‌ಕ್ಲರ್ಕ ಹಜಾಮ ಇದ್ದಾನ. 

ಮಾರ್ಚ್‌ - 30 ಅಯ್ಯಂಗಾರ ಸಾಹೇಬಗ ವರ್ಗ ಆತು. ಇನ್ನ ಬಾಳಿಗಾನ್ನ 
ಯಾರೂ ಕೇಳವರ ಇಲ್ಲ. 


ಏಪ್ರಿಲ್‌ - 1 ಇವತ್ತ ಆಚಾರ್ಯ ಬಾಬಾ ಬರ್ವ್ವಾನ ಮೊಮ್ಮಗನ 
ನಾಮಕರಣ ಇತ್ತು.. ನಿಷ್ಕಾರಣ ದುಡ್ಡು ದಂಡ! ಬರ್ವಾ ಕಳ್ಳ ಇದ್ದಾನ... ಅವನ 
ತುಂಡತಿ ಕಳ್ಳಿ.. ಮಗ ನಾರ್ಯಾ ದುಡ್ಡ ತಿಂತಾನ. 


ಏಪ್ರಿಲ್‌ - 5 ನನ್ನ ಮಗಳು ನಮ್ಮ ಮಾರಿಗೆ ಡಾಂಬರ ಬಳೀತಾಳೆ.... 
ಒಮ್ಮೆ ಆ ಲಫಂಗ ಪೋಂಬುರ್ಲೇಕರನ ಎಲಬು ಮೆತ್ತಗ ಮಾಡಬೇಕು. 


ಡಿಸೆಂಬರ್‌ - 1 ಸಮೇಳಕಾಕಾನ ಮಗಳು ರತನ ದ್ಹಾರಕಾನಾಥ 
ಗೂಪೆ ಆವ ಮಗನ ಸಂಗೀ ಓಡಿ ಹೋಗ್ಯಾಳ... ನಮ್ಮ ಮಕ್ಕಳನ್ನು 
ಸಂಬಾಳಿಸಬೇಕು. 


ps 
ಬಟಾಟಾಚಾಳಿನ ಇನ್ನೊಬ್ಬ ಗೃಹಸ್ಥ ರಾವಳನಾಥ ಕಾಮತರ ಕನ್ನಡಿ 


ಜನವರಿ - 1 ಆಫೀಸಿನಲ್ಲ 'ಡಾಯರೀ' ಸಿಕ್ಕಿತು... ಅದರ ಮ್ಯಾಲ 
ಕುಲಕರ್ಣೀ ಕಣ್ಣಿತ್ತು. ಅವಗ ಹಚ್ಚಗೊಡದ5 ನಾನೇ ತಂದೆ.... ಆದರೆ ಈ 
ಡಾಯರಿಯೊಳಗೆ ಏನು ಬರೀಬೇಕು ಎನ್ನುವದೇ ದೊಡ್ಡಪ್ರಶ್ಲೆ... ಇವತ್ತ ಇಡೀ 
ದಿವ್ಸ ಏನೂ ಆಗೇ ಇಲ್ಲ... ಏನಿಲ್ಲಂದರೂ ಜನೋಬಾ ರೇಗೆ ನಮ್ಮ ಸೆಕ್ಟನ್‌ಕ್ಕೆ 
ಬಂದು ಚಹಾ ಕುಡದ ಹೋದ. 


ಫೆಬ್ರವರಿ - 5 ಬೆಳಿಗ್ಗೆ ಎದ್ದೆ. ಸ್ನಾನ ಮಾಡಿದೆ. ಊಟ ಮಾಡಿದೆ, 
ಆಫೀಸಿಗೆ ಹೋದೆ, ಮರಳಿ ಬಂದೆ, ಟ್ರಾ ಮಕಂಡಕ್ಟರ ಟಿಕೇಟು ಕೇಳಲಿಕ್ಕೆ 
ಮರೆತುಬಿಟ ರಾತ್ರಿ ಮತ್ತೆ ಉಂಡು ಮಲಗಿದೆ. 


ಮಾರ್ಚ್‌ - 9 ಇವೊತ್ತು ನಮ್ಮ ಕಂಪನಿ ಡಾಯರೆಕ್ಟರ್‌ 
ಇಂಗ್ಲಂಡಿದಾಗ ಸತ್ತ ಸೂಟಿ ಕೊಟ್ಟಿದ್ದರು. ಮೊದಲೇ ತಿಳಿದಿದ್ದರೆ ಇಷ್ಟು 
ಧಡಪಡಿಸಿಕೊಂಡು ಆಫೀಸಿಗೆ ಹೋಗೋ ತ್ರಾಸು ತಪ್ಪತಿತ್ತು ಹನ್ನೊಂದು 
ಗಂಟೆಗೆ ಮನೆಗೆ ಬಂದೆ. ಇವಳು ದಾದರಕ್ಕೆ ತನ್ನ ಮಾವಶೀ ಮನಿಗೆ ಹೋದದ್ದನ್ನ 
ಪಕ್ಕದ ಮನೆಯ ಗುಪ್ಪೇನ ಹೆಂಡತಿ ಹೇಳಿದಳು. ಮಕ್ಕಳು ಶಾಲೆಗೆ ಹೋಗಿದ್ದರು. 
ಬಾಗಲಕ್ಕ ಕೀಲಿ. ಇಡೀ ಚಾಳಿನ್ಯಾಗ ಒಬ್ಬನೇ ಒಬ್ಬ ಗಂಡಸು ಇದ್ದಿದ್ದಿಲ್ಲ. 
ಹಾಗೇಂತ ಮರಳಿ ಆಫೀಸಿಗೆ ಬಂದೆ. ಚಪರಾಶಿಗಳೆಲ್ಲ ಇಸ್ರೇಟ ಆಡಿಕೋತ 

ಕೂತಿದ್ದರು. ಅವರ ಪೈಕಿ ಒಬ್ಬನ್ನ ಎಬ್ಬಿಸಿ ಅವನ ಜಾಗಾಕ್ಕೆ ನಾ ಕೂತು 
ಆರುಗಂಟೆಯವರೆಗೆ ಇಸ್ಪೀಟ ಆಡಿದೆ. ರಾತ್ರಿ ಚೆನ್ನಾಗಿ ನಿದ್ದೆ ಬಂತು. 


ಅಕ್ಟೋಬರ್‌ - 15 ಸದಾಶಿವ ಗಲ್ಲಿಯೊಳಗಿನ ದಾಜಿ ವಾಲಾವಾಲಕರ 
ತೀರಿಕೊಂಡ ಅಂತ ಸುದ್ದಿ ಬಂತು. ಆಫೀಸಿಗೆ ಲೀವ್ಲ್‌ನೋಟ ಕಳಿಸಿದೆ. ಆಮ್ಯಾಲ 
ಕೇಳಿದರ ಈ ದಾಜಿ ವಾಲಾವಾಲಕರ ಅವ ಅಲ್ಲ ಬ್ಯಾರೀ ಅಂತ ತಿಳೀತು. ಹಂಗಾಗಿ 
ಮರಳಿ ಬಂದು ಮಲಗಿದೆ. ನಾ ಹರಿಶ್ಚಂದ್ರ ಘಾಟಕ್ಕೆ ಹೋಗಿರಲಿಲ್ಲ. ಆದರೂ 
ಹೆಂಡತಿ ತಲೀಮ್ಯಾಲ ಸ್ನಾನಕ್ಕೆ ಹಾಕಿದಳು. 


ಅಕ್ಟೋಬರ್‌ - 16 ಥಂಡಿ ಆಗಿದೆ... ಆಫೀಸಿಗೆ ಸಿಕ್‌ನೋಟ 
ಕಳಿಸಿದೆ... ಮಧ್ಯಾನ್ಹ ಮತ್ತು ರಾತ್ರಿ ನಿದ್ದೆ. 


ನವೆಂಬರ್‌ - 15 ಒಂದು ತಿಂಗಳ ರಜೆ ತಗೊಂಡಿದ್ದೇನೆ. ನಾಳೆ 
ಊರಿಗೆ - ಬೆಳಗಾವಿಗೆ - ಹೋಗಬೇಕು. ಇವತ್ತ ಇಡೀ ದಿನ ಮಲಗಿದೆ. 


ಡಿಸೆಂಬರ್‌ - 16 ನಿನ್ನೆ ಬೆಳಗಾವಿಯಿಂದ ಬಂದೆ ಒಟ್ಟ55 ನೂರಾ 
ಏಳು ರೂಪಾಯಿ ಎಂಟ ಆಣೆ ಖರ್ಚ ಆತು. ತಿರುಗಿ ಬರಬೇಕಾದ ಎನ್‌.ಟಿ. 
ಬಸ್‌ನ್ಯಾಗ ನನ್ನ ಮಗ ಮಂಗೇಶನ್ನ ತೊಡೀ ಮ್ಯಾಲ ಕೂಡ್ರಿಸಿಕೊಂಡು ಬಂದೆ. 
ಹಂಗಾಗಿ ಅವನ ಟಿಕೇಟಿನ ಖರ್ಚು ಉಳೀತು. .... ತೊಡೆ ನೋಯ್ಕಾ ಇದೆ... 
ಏಳು ದಿವ ರಜೆ ಬೆಳೆಸಿದೆ. 


ಡಿಸೆಂಬರ್‌ - 25 ಆಫೀಸಿನ್ಯಾಗ ಸಾಹೇಬಗ ಕಾಜೂ ಬರ್ಫಿ ಕೊಟ್ಟೆ 


ಡಿಸೆಂಬರ್‌ - 31 ಸಮೇಳಕಾಕಾನ ಮಗಳು ದ್ವಾರಕಾನಥ ಗುಪ್ತೇನ 
ಮಗನ ಸಂಗಲೇ ಒಡಿ ಹೋಗ್ಯಾಳ. ಸಮೇಳಕಾಕಾಗ ವರದಕ್ಷಿಣಿ ದುಡ್ಡು 
ಉಳೀತು. ಇವತ್ತ ಮಾತ್ರ ನಾಳೆ ಸೂಟಿ ಅದ. ಹೆಂಡತಿ ""ಆರೇ ಮಿಲ್ಫ ಕಾಲೋನಿ'' 
ತೋರಸು ಅಂತ ಬೆನ್ನ ಬಿದ್ದಾಳ, ಈ ಹಣ್ಣುಮಕ್ಕಳಿಗೆ ಯಮ್ಮೀ ನೋಡೋದರಾಗ 
ಏನ ಸುಖ ಇರತದೋ... ದೇವರಿಗೇ ಗೊತು| 


ಈ 


ಡಾಯರಿಗ ದಿನಚರಿ ಎನ್ನುವ ಪರ್ಯಾಯ ಪದ ಬಳಕಯಲ್ಲಿ ಬರುವ 
ಎಷ್ಟೂ € ಮೊದಲು ಬರೆದ ಕೆಲವು ದಿನಚರಿಯ ಪುಟಗಳಿವು. 


(ಎ.ಸೂ.: ಪು.ಲ. ದೇಶಪಾಂಡೆಯವರ ತಾಯಿ ಕಾರವಾರದವರು, 
ಅಲ್ಲದೇ ಪು.ಲ. ಕೂಡ ತಮ್ಮ ಜೀವನದ ಪ್ರಾರಂಭಿಕ ವರುಷಗಳಲ್ಲಿ ಬೆಳಗಾವಿಯ 
ಆರ್‌.ಪಿ.ಡಿ. ಕಾಲೀಜಿನಲ್ಲಿ ಅಧ್ಯಾಪಕ ವೃತ್ತಿಯಲ್ಲಿದ್ದವರು. ಕಾರವಾರ ಹಾಗೂ 
ಬೆಳಗಾವ್‌ ಎರಡೂ ಜಿಲ್ಲೆಗಳು ಈಗಲೂ ಕರ್ನಾಟಕದಲ್ಲಿವೆ.) 

| ಶಿಹಾಕಾಚಕ| 


2 
ಟಟ ಟಟ ಟಟ ಟಟ ಟರ ಟಟ ಟಟ ಟಟ ಟಟ ಟಟ ಟಟ MU ಟಟ ಟ ಓಟ 


- ಔಚ್‌. ಗೋಪಾಲಕ್ಪಪ್ಲು 


ನಮ್ಮ ಹಿರಿಯ ಅಧಿಕಾರಿಗಳಾಗಿದ್ದ ಶಿವಣ್ಣನವರ ಪರಿಚಯ ನಿಮಗೆ 
ಮಾಡಿಸಿದ ನೆನಪು ನನಗಿಲ್ಲ. ಆದರೆ ಶಿವಣ್ಣನವರನ್ನು ನೀವು ನೋಡಿ, ಕೇಳಿ 
ಇರುತ್ತೀರ ಅಂಬೋ ನಂಬಿಕೆ ಇದೆ. ಈ ನಂಬಿಕೆ ಹೇಗೆ ಅಂದರೆ ನಮ್ಮಲ್ಲಿ ನಿಮ್ಮಲ್ಲಿ 
ಎಲ್ಲರಲ್ಲೂ ಶಿವಣ್ಣನವರು ಇರುವುದರಿಂದ. 


ಶಿವಣ್ಣನವರು ನಮ್ಮ ಕಾರ್ಯಾನೆಗೆ ಬಂದ ಹೊಸದರಲ್ಲಿ ಅವರಿಗೆ ಅವರ 
ಆಗಿನ ಹಿರಿಯ ಅಧಿಕಾರಿಗಳು ಒಂದು ಉಪದೇಶವನ್ನು ನೀಡಿದ್ದರಂತೆ. 
ಯಾವಾಗಲೂ ಕೆಳಗಿನವರು ಮಾಡಿದ ಕಲಸವನ್ನ ಮೆಚ್ಚುತ್ತಿ "ರಿ ಅಂತ. 
ಕೆಳಗಿನವರು ಮಾಡಿದ ಕೆಲಸವನ್ನು ಮೆಚ್ಚಲೇಬೇಕು ಅಂತ ಶಿವಣ್ಣನವರು ಆಗ 
ನಿರ್ಧರಿಸಿಬಿಟ್ಟರಂತೆ. ಕೆಲಸ ಸರಿ ಇರಬೇಕು ಅಂಬುವುದು ಆಗ ನೆನಪಿಗೆ ಬರಲಿಲ್ಲ 
ಅಂತ ತೋರುತ್ತೆ ಅದರಿಂದ ಆಗಾಗ ಶಿವಣ್ಣನವರು ಒಂದು ರೀತಿ 
ಲಾಫಿಂಗ್‌ಸ್ಟಾಕ್‌ ಆಗಿಬಿಡುತ್ತಿದ್ದರು. 


ಒಂದು ಸಲ ಯಾವುದೋ ಅರ್ಜೆಂಟ್‌ ಕೆಲಸ ಆಗಲೇಬೇಕಿತು. 
ಕೆಳಗಿನವರಿಗೆ ಅವರ ತುರ್ತಿನ ಬಗೆಗೆ ಹೇಳಿ ರಾತ್ರಿ ಎಂಟಕ್ಕೆ ಮನೆಗೆ ಹೋದರು 
ಶಿವಣ್ಣ. ರಾತ್ರಿ ಇಡೀ ಕೆಲಸ ನಡದು ಬೆಳಿಗ್ಗೆ ಇರುವ ಬರುವ ವೇಳೆಗೆ ಕೆಲಸ 
ಮುಗಿದಿತು. ಕೆಲಸಕ್ಕೇ ಬಂದ ಕೂಡಲೇ ಕಿರಿ ಅಧಿಕಾರೀನ ಕರೆದರು. 


""ಏನ್ರೀ ಆ ಪಿಸಿಬಿ ಕೆಲಸ ಆಯಿತೇನ್ರೀ?'' 
ಕಿರಿ ಅಧಿಕಾರಿ ತಲೆ ಕೆರೆಯುತ್ತಾ "ಆಯಿತು ಸಾರ್‌' ಅಂದರು. 
"ಗುಡ್‌' ಅಂದರು ಶಿವಣ್ಣ, 


"ಶ್ರೀ ಪಾಯಿಂಟ್‌ ಒನ್‌ ಡ್ರಿಲ್‌ ಹಾಕು ಅಂತ ಹೇಳಿದ್ದೆ ಸಾರ್‌ 
ಆಪರೇಟರ್‌ಗೆ...' 


"ವೆರಿಗುಡ್‌'... ಅಂದರು. 


"ಆದರೆ ಆಪರೇಟರು ರಾತ್ರಿ ಷಿಫ್‌ ನಲ್ಲಿದ್ದ ನಿದ್ದೆ ಕಣ್ಣನಲ್ಲ ತ್ರೀ ಪಾಯಿಂಟ್‌ 
ಒನ್‌ಗೆ ಬದಲು ಎಯ್‌ ಪಾಯಿಂಟ್‌ ಒನ್‌ ಹಾಕಿಬಿಟ್ಟಿದ್ದಾನೆ ಸಾರ್‌....' 


"ಎಕ್ಸ್‌ ಲೆಂಟ್‌...' ಅಂದರು ಶಿವಣ್ಣ 

"ಒನ್‌ ಹಂಡ್ರಡ್‌ ಸಿಕ್ಕ್ಟಿ ಪೀಸ್‌ ಪಿಸಿಬಿ ದಿಜೆಕ್ಸ್‌ ಆಗಿಬಿಟ್ಟಿದೆ ಸಾರ್‌...' 
"ಹಾಗೇನ್ರೀ ವದಿಗುಡ್‌...' ಅಂದರು ಶಿವಣ್ಣ, 


ಕ್ಯಾಕರಿಸಿ ಉಗಿಯುವಂತಹ ಕೆಲಸ ಆಗಿರೋದು ಇದಕ್ಕೆ ಇವರು 
"ವೆರಿಗುಡ್‌' ಅಂತ ಹೇಳುತ್ತಿದ್ದಾರಲ್ಲಾ ಅಂತ ಕಿರಿ ಅಧಿಕಾರಿ ತಬ್ಬಿಬ್ಬಾದರು. 
ಅರ್ಥಘಂಟಿ ಶಿವಣ್ಣನವರದುರು ನಿಂತು ಆಗಿರುವ ಅನಾಹುತವನ್ನು ವಿವರಿಸಿ 
ವಿವರಿಸಿ ಹೇಳುವ ಹೊತ್ತಿಗೆ ಈತ ಸುಸ್ತು 


"ಹತ್ತು ಘಂಟೆಗೆ ಆಜಾಬ್‌ ಮೂವ್‌ ಆಗಬೇಕಿತ್ತಲ್ರೀ. "ಬೇರೆ ಎಲ್ಲಾ ಕೆಲಸ 
ನಿಲ್ಲಸಿ ಇರೋ ಖಿ ಪರೇಟರುಗಳಿಗೆಲ್ಲಾ ಇದೇ ಕೆಲಸ ಆಂಟಿಸ್ತಿ 6, ಇನ್ನೂರು ಪಿಸಿಬಿ 
ಗಳನ್ನ ಸ್ಟೋರ್ಸ್‌ ನಿಂದ ಡ್ರಾಮಾಡ್ರೀ.. ..' ಅಂತ ನಿರ್ದೇಶನ ನೀಡಿದರು. ಅದು 
ಹೇಗೋ ಪಿಸಿಬಿಗಳು ಸೋರ್‌ ನಲ್ಲಿದ್ದವು - ಕೆಲಸ ಮುಗೀತು. 

ಇದಕ್ಕಿಂತ ವಿಲಕ್ಷಣವಾದ ಒಂದು ಪ್ರಸಂಗ ನನ್ನೆದುರೇ ಒಂದು ಸಲ 
ನಡೀತು. ಪ್ರೆಸ್‌ ಶಾಷಿನಲ್ಲಿನ ಆಪರೇಟರು ಎರಡು ವಾರದಿಂದ ಕೆಲಸಕ್ಕೆ 
ಬಂದಿರಲಿಲ್ಲ. ಆ ಸಮಯದಲ್ಲೇ ಒಂದು ಅರ್ಜೆಂಟ್‌ ಕಲಸ ಬಂದಿತು. ಕಲಸ 
ಆಗಲೇಬೇಕು. ಬೇರೆ ಆಪರೇಟರುಗಳಿಗೆ ಅಲ್ಲಿ ಕೆಲಸ ಮಾಡಿ ತಿಳಿಯದು ಮತ್ತು 
ಬಲವಂತವಾಗಿ ಖಾಯಂ ಕಲಸಗಾರರನ್ನು ಇಂತಹ ಯಂತ್ರಗಳಲ್ಲಿ ಕಲಸ 
ಮಾಡಿಸಲು ಕಾರ್ದಿಕ ಕಾಯಿದೆಗಳಲ್ಲಿ ಆಸ್ಪದವಿಲ್ಲ, ತರಬೇತಿ ನೀಡಿದ ನಂತರ 
ಬೇಕಿದ್ದರೆ ಕೆಲಸ ಮಾಡಿಸಬಹುದು. ಕಾರ್ಹ್ಯಾನವೆಗಳಲ್ಲಿ ಬಹುತೇಕ ನೂರಕ್ಕ 
ನೂರರಷ್ಟು ಕಾರ್ಮಿಕರಿಗೆ ಇಂತಹ ಅವರಿಗೆ ಅನುಕೂಲವೆನಿಸುವ ಕಾನೂನುಗಳು 
ಕರತಲಾಮಲಕ. ಆದರೂ ಇನ್‌ "ಬೆಸ್ಸ್‌ಪೈತ್‌ ' ಯಂತ್ರಾಗಾರದ ಸೂಪರ್‌ವೈಸರು 
ಆರೇಳು ಕಾರ್ದಿಕರನ್ನು ಬೇರೆ ಬೇರೆಯಾಗಿ ಸಂಪರ್ಕಿಸಿದ. "ಇದು ತುಂಬಾ 
ಅರ್ಜೆಂಟು. ಆಪರೇಟರು ಖಾನು ಎರಡು ವಾರದಿಂದ ಬಂದಿಲ್ಲ ಜಾಬ್‌ 
ಮಾಡ್ತೀರಾ?' ಅಂತ ಕೇಳಿದ. 


"ಅದರ ಆಪರೇಷನ್‌ ನಮಗ್ಗೊತ್ಮಿಲ್ಲೇ ಕೈಕಾಲು ಕತ್ತರಿಸಿಕೊಂಡರೆ ನೀವು 
ನಮ್ಮ ಹೆಂಡತಿ ಮಕ್ಕಳನ್ನ ಸಾಕ್ತೀರಾ ಆಗಾಕಿಲ್ಲ.. ಕ ಎಂಬ ಒರಟು ಉತ್ತರಗಳು 
ಬಂತು. ಹಾಗೂ ಒಬ್ಬ ಆಪರೇಟರ್‌ಗೆ ಬಲವಂತ ಮಾಡಿ ಕಲಸ ಮಾಡಲು 
ಒಪ್ಪಿಸಿದರು. ಮಿಕ್ಕವರೆಲ್ಲಾ ಸೇರಿಕೊಂಡು "ಅವರ ಕೈಲಿ ಹೇಗೆ ಮಾಡಿಸ್ತೀರ್ರೀ? 
ಟ್ರೀಡ್‌ ಯೂನಿಯನ್‌ ತಾವ ಹೋಗೀವಿ...' ಅಂದರು. ಟ್ರೇಡ್‌ ಯೂನಿಯನ್‌ 
ಅಂದರೆ ಆ ಕಾಲದಲ್ಲೂ ಈ ಕಾಲದಲ್ಲೂ ಒಂದು ಈ.ಸಿ.ಪಿ. ECP ಈಸೀಪಿ 
ಅಂದರೆ ಗೊತ್ತಲ್ಲಾ? ಎಕ್ಸ್ಟ್ರಾ ಾಪ್‌ಸಿಟೊವನಲ್‌ ಪವರ್‌ 
ಹೊಂದಿರುವಂತಹದ್ದು. 


19 


ಟ್ರೇಡ್‌ ಯೂನಿಯನ್‌ ಹೆಸರು ಎತ್ತಿದರೆ ಸಾಕು ಅಧಿಕಾರಿಗಳು ನಡುಗಿ ಕೈ 
ಮುಗಿದು ದೂರ ಹೋಗುವಂತಹ ಸಂದರ್ಭಗಳು ಇವು. ಶಿವಣ್ಣನವರ ಹತ್ತಿರ 
ಕಿರಿ ಅಧಿಕಾರಿ ಈ ಸಮಸ್ಯೆ ಏವರಿಸಿದ. ಶಿವಣ್ಣನವರು ಎರಡು ನಿಮಿಷ 
ಬೆಂತಿಸಿದರು. 


"ರೀ ಟ್ರಿನಿಗಳದ್ದು ಯೂನಿಯನ್‌ ಇದೆಯೇನ್ರೀ?' ಅಂತ ಕೇಳಿದರು. 
"ಇಲ್ಲ ಸಾರ್‌ ಟೈೆನಿಗಳನ್ನ ಇನ್ನೂ ಯೂನಿಯನ್‌ ಅವರು ಮೆಂಬರ್ಸು 
ಮಾಡಿಸಿಲ್ಲ...' ಆಂತ ಉತ್ತರ ಬಂದಿತು. 


"ಹಾಗಿದ್ರೆ ಯಾರಾದರೂ ಟ್ರಿನೀನ ಮೆಷೀನ್‌ ಮೇಲೆ ಬಿಡ್ರೀ...' ಅಂದರು. 
ಎತ್ತರಕ್ಕೆ ದಪ್ಪಗಿದ್ದ ಒಬ್ಬ ಟ್ರಿನೀನ 'ಔದರಿಸಿ ಬೆದರಿಸಿ ಬೆಣ್ಣೆ ಹಚ್ಚಿ ಆ ಮೆಷೀನ್‌ನ 
ಆಪರೇಟ್‌ ಮಾಡಲು ಒಪ್ಪಿಸಿದರು. ಅಲ್ಲೇ ಕಿರಿ ಅಧಿಕಾರಿಯೂ ನಿಂತು ಸೂಕ್ತ 
ನಿರ್ದೇಶನ ನೀಡುತ್ತಾ ಕೆಲಸ ಮಾಡಿಸುತ್ತಿದ್ದರು. ಕೊಂಚೆ ಅಜಾಗರೂಕತೆ 
ಆಯಿತು ಅಂತ ತೋರುತ್ತೆ ಟ್ರೈನಿಯ ತ “ಬೆರಳು ಮೆಷೀನ್‌ ಸಂದೀಲಿ 
ಸಿಕ್ಕಿಕೊಂಡು ತುಂಡಾಗಿಬಿಟ್ಟೆತು. 'ಅತನನ್ನು “ಹುರ್ತಾಗಿ ಕಾರ್ಹಾನೆ ಆಸ್ಪತ್ರೆಗೆ 
ಸಾಗಿಸಿದರು. ಮಾರನೇ ದಿವಸ ಶಿವಣ್ಣನವರು ಬಂದ ಕೂಡಲೇ ಈ ಪ್ರಸಂಗ 
ವರದಿ ಆಯಿತು. ಆಗ ನಾನು ಅಲ್ಲೇ ಇದ್ದೆ. ವರದಿ ಹೀಗೆ ಆಯಿತು. 


"ನಿನ್ನೆ ಪ್ರೆಸ್‌ ಮೆಷೀನ್‌ಗೆ ಟ್ವಿನೀನ ಹಾಕಿದ್ದ ಸಾರ್‌...' 
"ಗುಡ್‌...' ಅಂದರು 

"ಟೆನ್‌ ಪರ್ಸೆಂಟ್‌ ಜಾಬ್‌ ಆಗಿತ್ತು ಸಾರ್‌...' 
"ವೆರಿಗುಡ್‌... 


"ಅಷ್ಟರಲ್ಲಿ ಟ್ರೈನೀ ಬೆರಳು ಮೆಷೀನಿಗೆ ಸಿಕ್ಕಿ ಬೆರಳು ಇಷ್ಟುದ್ದ (ಅಂಥ ಕೈನಲ್ಲಿ 
ಒಂದಿಂಚೆನಷು ತೋರಿಸಿ) ಕಟ್‌ ಆಗಿ ಬಿಟ್ಟಿತು ಸಾರ್‌... 


"ಎಕ್ಸ್‌ಲಿಂಟ್‌...' 


ಕಿರಿ ಅಧಿಕಾರಿ ತಲೆಚಚ್ಚಿಕೊಂಡು ಆಗಿದ್ದ ಅನಾಹುತವನ್ನು ವಿವರಿಸುವ 
ವೇಳೆಗೆ ಸುಸು ಹೊಡೆದು ಹೋಗಿದ್ದ. 


ಕಾರ್ಯಾನೇಲಿ ಇದು ದೊಡ್ಡ ಹಗರಣ ಆಗುವ ಮೊದಲೇ ಟ್ಲಿನಿಗೆ ಇಲ್ಲೇ 
ಖಾಯಂ ಕೆಲಸ ನೀಡಿ ಆತನ ಸಾಮಾಜಿಕ ಜವಾಬ್ದಾರಿಯನ್ನ 
ಹೊತ್ತಿಕೊಂಡಿದ್ದರಿಂದ ವಿಷಯ ರಾದ್ದಾಂತದ ಹಂತ ಏರಲಿಲ್ಲ. ಈ ಜನ 
ಮೆಚ್ಚಿಗೆಯ ಮಾತುಗಾರಿಕೆಯಿಂದ ಶಿವಣ್ಣ ಅಂದರೆ ಈಗಲೂ ನಮ್ಮ ಹುಡುಗರು 
ಕಣ್ಣು ಮೂಗು ಅರಳಿಸಿ ನೆನಪಿನ ದೋಣಿ ಏರುತಾರೆ! ಒಂದು ರೀತಿಯ 
ಶಿವಾನುಭವ ಪಡೀತಾರೆ. 

- ಶೋಭಾ ಪ್ರ ಮೋಡ್‌ 


“ಚಳಿಗಾಲ ಬಂದಾಗ ಎಂತಹ ಚಳಿಯೆನ್ನುವರು 
ಬಂತಲ್ಲ ಬೇಸಿಗೆ ಕೆಟ್ಟ ಬಿಸಿಲೆನ್ನುವರು! 

ಮಳ ಬಂತೂ '"ಬಿಡದಲ್ಲ ಶನಿ'' ಎಂಬುವರ ಟೀಕೆ! 
ಇವರು ಮೆಚ್ಚುವ ವಸ್ತು ಇಲ್ಲಿಲ್ಲ ಜೋಕೆ''!! 


ಹೃಸ್ಟೂಲಿನಲ್ಲಿ ಕಂಠಪಾಠ ಮಾಡಿದ ಈ ಕವಿತೆ ಮೊನ್ನೆ ಫಕ್ಕನೆ ನೆನಪಾದದ್ದು, 
ನನ್ನ ಪತಿರಾಯರು ಈ ವರ್ಷ ಧಾರಾಕಾರ ಸುರಿದ ಮಳೆಯನ್ನು ಶಪಿಸಿದಾಗಲೇ! 
ಬಾನಿನ ತುಂಬ ಕಪ್ಪು ಚಾದರವನ್ನು ಬೀಸಿ, ಗುಡ್ಡ- ಬೆಟ್ಟಗಳ ಮೇಲೆ ಕುಣಿಯುತ್ತ 
ಸಾಗುವ, ಘನ ನೀಳ ಮೇಘಗಳು, ಧೋ-ಧೋ ಎಂದು ಸುರಿದು, ಎಲೆಗಳ 
ಮಣ್ಣನ್ನೆಲ್ಲ ಲ್ಲ ಸ್ವಚ್ಛಗೊಳಿಸಿ, ಇಡೀ ಪ್ರಕೃತಿಯನ್ನೇ ನಿತ್ಯ ಹಸಿರನ್ನಾಗಿ ಕಂಗೊಳಿಸುವ 
ಮಳೆರಾಯನಿಗೆ ಹಾಗೂ ನನಗೆ ಮಾತ್ರ ಬಾಲ್ಕದ ಚಡ್ಡಿದೋಸ್ತಿಯಿದೆ 
ಮಾರಾಯ್ರೇ! 


""ಬಾಲವಾಡಿಗೆ ಹೋಗಲಾರೆ'' - ಎಂದು ಚಂಡಿ ಚಾಮುಂಡಿಯಾಗಿ 
ಅಳುವ ನಾನು, ಮಳೆಗಾಲದಿಂದ ಪುಳಕಿತಳಾಗಿ ನಗುತ್ತ ಬಾಲವಾಡಿಗೆ 
ಹೋಗಿದ್ದುಂಟು. ರಸ್ತೆಯ ಹೊಂಡದಲ್ಲಿರುವ ನೀರನ್ನು, ಪಚ-ಪಚ ಎಂದು 
ಹಾರಾಡಿಸಿ, ಮಳೆಯಿಂದ, ಶಾಲಾ ಸಮವಸ್ತವೆಲ್ಲ ಒದ್ದಯಾದರೂ, ಖುಶಿಯಾಗಿ, 
ಶಾಲಿಗೆ ಹೋಗಿ, ಒದ್ದೆಯಿಂದ ಅಭಿಷೇಕಳಾಗಿರುವವಳನ್ನು ಕಂಡು ಮಾಸ್ತರರು 
ಬರ್ಲೆಏಟು ಕೊಟ್ಟಿದ್ದು ಇಂದಿಗೂ ನೆನಪಿದೆ! 


ಇನ್ನು ಹೈಸ್ಕೂಲ್‌, ಗುಡ್ಡದ ಮೇಲೆಯೇ ಇತು! "ಗಿಬ್‌' ಎಂಬ ಹೆಸರಿನ 
ಆಂಗ್ಲ ಅಧಿಕಾರಿಯ ಸಹಾಯದ ಸ್ಮರಣಾರ್ಥ ಗಿಬ್‌ ಗರ್ಲ್‌ ಹೃಸ್ಫೂಲ್‌ 
ಅದಾಗಿತು! ಎವರೆಸ್ಟ್‌ ಏರಿದಂತೆ, ಹೃಸ್ಫೂಲಿನ ಗುಡ್ಡವನ್ನೇರುವದು, ಸಮೀಪದ 
ಗುಡ್ಡ - ಬೆಟ್ಟಗಳ ಸೌಂದರ್ಯ, ಮೇಘಗಳ ಲಯಬದ್ದವಾದ ನಡ, ಗುಡುಗು - 
ಮಿಂಚುಗಳ ಅವರ್ಣನೀಯ ಸೂಬಗನ್ನು ಹೀರುತ್ತ ಮಳೆರಾಯನ 
ಕೃಪಾಕಟಾಕ್ಷ ದಿಂದ ಸಂಪೂರ್ಣ ಒದ್ದಮಯಳಾಗಿ ಲಕ-ಲಕಿಸುತ್ತ ಹೃಸ್ಕೂಲ್‌ 
ಶಿಕ್ಚ ಣ ಮುಗಿಸಿದ್ದೆ. 

ಕಾಲೇಜು ಮುಗಿಸಿ, ಬಿ.ಎಡ್‌. ಮಾಡಿರುವಾಗ, ಸಂಪೂರ್ಣ ತೊಯ್ದ 
ನಮ್ಮನ್ನೇ, ಹೃಸ್ಕೂಲ್‌ ವಿದ್ಯಾರ್ಥಿಗಳು ಕಣ್‌ಕಣ್‌ ಬಿಟ್ಟು ನೋಡುತ್ತಿದ್ದರಿಂದ ಆ 
ಕ್ಲಾಸಿನಲ್ಲಿ ಶಾಂತತೆ ಪ್ರಾಪ್ತಿಯಾಗಿ, Best Teacher award of the year 
ಎಂಬ ವಾರ್ಷಿಕ ಪ್ರಶಸ್ತಿಯೂ ನನಗೆ ದೊರಕುವಂತಾಗಲು, ಮಳೆರಾಯನೇ 
ಕಾರಣ! ಹಾಗಾಗಿ ನಿಜಕ್ಕೂ ನನ್ನ ಪಾಲಿಗಾತ ಔest ೫1೦೧೧0! 


ಅವಿವಾಹಿತೆಯಾಗಿದ್ದಾಗ ಮಳೆಗಾಲದಲ್ಲಿ ಗುಡ್ಡದಲ್ಲ ನಿಂತು ಸೌಂದರ್ಯ 
ಸವಿಯುತ್ಯ ಜಲಪಾತಗಳನ್ನು ಕಂಡು ಹಿಗ್ಗುತ್ತ ದಿನ ಕಳೆಯುವಂತೆ ವಿವಾಹವಾದ 
ಬಳಿಕ ""ತಾಳಿ'' ಎಂಬ "ಲೈಸನ್‌' ಕೊರಳಿಗೆ ಜೋತುಬಿದ್ದಾಗ ಹುಚ್ಚಾಟದ 
ಹವ್ಯಾಸಗಳೆಲ್ಲ ಸಾಧ್ಯವೇ ಸ್ವಾಮೀ!) ಆದರೂ ನಾನು ಮಳೆಗಾಲದಲ್ಲಿ “"ಕೊಡೆ'' 
ಸಂಗಾತಿಯಾಗಿ ತೆಗೆದುಕೊಂಡು ಹೋಗುವುದು ಬಲು ಅಪರೂಪ. 
(ಮಳಯಿಂದ ಸಾಕಷ್ಟು ಒದ್ದೆಯಾಗಿ, ಬಾಲ್ಕದ ಸುಖವನ್ನು ಸವಿಯುವ ಕೆಟ್ಟ ಆಸೆ 
ಅಪ್ಪ!) 


ಪೇಟೆಗೆ ಹೋಗುವಾಗ, ಮುಗಿಲನ್ನು ದಿಟ್ಟಿಸಿ, ""ಮಳೆ ಮಾರಾಯಾ, ನಾನು 
ಪೇಟೆಯಿಂದ ಬರೋ ತನಕ ಬಹಳ ದೊಡ್ಡ ಮಳೆ ಸುರಿಸಬೇಡ. ತುಂತುರು 
ಹನಿ- ಕಾರಂಜಿಯಂತೆ ಮಳೆಯನ್ನು ಸುರಿಸು'' ಎಂದು ಬೇಡಿಕೊಳ್ಳುತ್ತೇನೆ. ಪ್ರತೀ 
ಸಲವೂ ಹಾಗೆಯೇ ಆಗಿದೆ. ಎಂದರೆ ಮಳೆರಾಯ ನನ್ನ ಪ್ರಾರ್ಥನಿಯನ್ನು ಆಲಿಸಿ, 
ಈಡೇರಿಸಿದ್ದಾನೆ. ಗೇಣಗಲದ ನೈಲಾನ್‌ ಕೊಡೆಗೆ ಮಜಾ ಇದೆಯಾ? ಸೀರೆಯೂ 
ಒದ್ದೆ, ಎರಡೂ ತೋಳುಗಳೂ ಒದ್ದ ತಲೆಯೂ ಒದ್ದೆ. ಸ್ವಲ್ಪ ಬೆಚ್ಚಗಿರುವದಿಂದರಿ 
ನಮ್ಮ ಉದರ ಮಾತ್ರ! ಹಾಗಾಗಿ ಸುಳ್ಳು ಸಾಂತ್ವನ ಕೊಡುವ ಪ್ಯಾಶನ್‌ ಕೊಡೆಗಳ 
ಕಡು ವಿರೋಧಿ ನಾನು! 


ಮೊನ್ನೆ ಅದೇ ಕೆಟ್ಟ ದ್ಫರ್ಕದಿಂದ, ಕೊಡೆ ಒಯ್ಯದೆ, ಬ್ಯಾಂಕಿಗೆ ಹೋಗಿದ್ದೆ. 
ಬರುವಾಗ, ಮಳೆರಾಯ ನನ್ನ ಬೇಡಿಕೆಯನ್ನು ಕೇಳದೆ, ಧಾರಾಕಾರವಾಗಿ ಮಳೆ 
ಸುರಿಸಿಯೇ ಬಿಡಬೇಕೇ?! 


"ಎಲ್ಲ ಹುಲುದೇಹವೇ! ಮಳೆಗೆ ಅಂಜಬೇಡ. ಬಾಲ್ಯದಲ್ಲಿ ಕುಣಿದ 
"ಆಟ'ವನ್ನು ಮತೊಮ್ಮೆ ಗೈಯುವಂತಳಾಗು'' ಎಂದು ನನ್ನ ಮರ್ಕಟ ಮನಸ್ಸು 
ಆದೇಶವನ್ನೇ ನೀಡಿತು! ರಪ-ರಪ ಎಂದು ರಾಚುವ ಭಾರೀ 
ಬಿರುಮಳೆಯನ್ನೊಮ್ಮೆ ಕಂಡು ವ್ಯಂಗ್ಯದಿಂದ ನಕ್ಕು, ಹಾಗೆಯೇ ಮನೆಯ ಕಡೆಗೆ 
ಹೆಜ್ಜೆ ಹಾಕಲಾರಂಬಿಸಿದೆ. 


೧೦೭ 


"ಎಲ್ಲಿ ಆ ಬಾಲ್ಕಕೆ ಸಾಕ್ಟಿ? ಗತಕಾಲಕ್ಕಿದ್ದ ಗವಾಕ್ತಿ'' ಎಂಬಂತೆ 
ಕುವೆಂಪುರವರ ನುಡಿಗಳು ನೆನಪಾಗಿ, ನನ್ನ ಬಾಲ್ಯ ಮತೊಮ್ಮೆ ಮರುಕಳಿಸಿದೆ 
ಎಂಬ ಭ್ರಮೆಯಲ್ಲಿಯೇ, ಮಳ ನೀರನ್ನು ರಾಚುತ್ತ . ಬರುತ್ತಿದ್ದೆ! 
ಪರಿಚಯದವರೆಲ್ಲರೂ ನನ್ನ ವಿಚಿತ್ರ ವೇಷ ಕಂಡು ತಲೆ ನೆಟ್ಟಗಿಲ್ಲದ ಬಿರುದನ್ನು 
ದಯಪಾಲಿಸಿರಬೇಕು! 


ರಾತ್ರಿ ಪತಿರಾಯರು ನರಸಿಂಹಾವತಾರ ತಾಳಿ ಮನೆಗೆ ಬಂದರು! 


“ಬೆಳಿಗ್ಗೆ ಧಾರಾಕಾರ ಮಳೆಯಲ್ಲಿ ಎಲ್ಲಿಗೆ ಹೋಗಿದ್ದೆ? ಪರಿಚಿತರೆಲ್ಲರೂ 
ಹೆಂಡಿಗೆ ಕೊಡೆ ತರಿಸಿಕೊಡದ ಪಿಟ್ಟಾಸಿ'' ಎಂದು ಗೇಲಿ ಮಾಡಿದ್ದಾರ! 
ನಾಳೆಯಿಂದ ಹೀಗೆಲ್ಲ ಹುಚ್ಚಾಟವನ್ನು ಆಡಿದ್ರೆ ಸೀದಾ ತವರಿಗೇ ಅಟ್ಟಿಸ್ಕೇನೆ 
ಗೊತ್ತಾ?! ನನ್ನವರ ಆರ್ಭಟ, ಮುಂಗಾರು ಮಳೆ, ಗುಡುಗು, 
ಮಿಂಚುಗಳಿಗೇನೂ ಕಮ್ಮಿಯಾಗಿರಲಿಲ್ಲ! 


ಧಾರಾಕಾರ ಮಳಯಿಂದ ತೊಯ್ದು ಮನೆಗೆ ಬಂದು ಬಟ್ಟಿ ಬದಲಿಸಿ, 
ಒಣಗಿದ ಅರಿವೆಗಳನ್ನು ಧರಿಸಿ ""ಗರಂ'' ಕಾಫಿ ಕುಡಿದು, ಸುಖದ ಮತ್ತಿನಲ್ಲಿದ್ದ 
ನಾನು, ಪತಿರಾಯರ ಆರ್ಭಟ ಕಂಡು, ಮಳೆಯಿಂದ ತೊಯ್ದು ""ಚಳಿಜ್ವರ'' 
ಬಂದವಳಂತೆ ಗಡ-ಗಡ ನಡುಗಿದ್ದು ಮಾತ್ರ ಸುಳ್ಳಲ್ಲ ಮಾರಾಯ್ರೇ! 





ಸ್ಟಿಲ್‌ ಏನು ಬಂತು ಡಾಕ್ಟರ್‌, A ಯಿಂದಣಿಗೆ 
ಹೋಗೋದಕ್ಕೆ ಯಾವ್ದಾದ್ರೂ ಕನ್ನಡಕ ಕೊಟ್ರೆ, ಮುಗೀತು 

RAMANA nnn, 


) ಬಿವ್ಯಾತತಕ್ಕ್ಮಾ.್ಮ ತ) 


| ಇದಿ ] ಶ್ಯಃ ಸ್‌ ಜ.68 ಇ 
೫ 


su uM ಟರಟ ಟಟ ಟಟ ಟಟ ಇಟ ಟಟ ಟಟ ಟಟ-ಟ”-ಟ”-ಟ ತ್‌್‌ MUU WU uh 
- ಅರುಣಾ ಆರ್‌. ಕಾರಂತೆ 
ಹೇಳಿ ಕೇಳಿ ನಾವು ಬ್ಯಾಂಕಿನವರು, ಯಾವಾಗಲೂ ಲಕ್ಷಿ ಜತೆಯಲ್ಲಿ ಯೇ 
ಇರುವವರು. ಎಲ್ಲಾ ಬ್ಯಾಂಕುಗಳಲ್ಲಿರುವಂತೆಯೇ ನಮ್ಮ ಬ್ಯಾಂಕಿನಲ್ಲಿಯೂ 
ಉಳಿತಾಯ ಖಾತೆ, ನಿಖರ ಶೇವಣಿ ಖಾತೆ, ಎಂದೆಲ್ಲಾ ಬರಹಗಳಿರುವಂತೆ 
“ಸಾಲದ ಖಾತೆ'' ಎಂಬ ಒಂದು ನಾಮ ಫಲಕವೂ ಇದೆ, ಈ ಖಾತೆಯೆಂದರಿ 
ನನಗೆ ಬಹಳ ಇಷ್ಟ ಏಕೆಂದರೆ ಹೇಳಿ ಕೇಳಿ ಇದು ಸಾಲದ ಖಾತೆ. ಸಾಕು ಎನ್ನುವ 
ಮಾತೇ ಇಲ್ಲಿಲ್ಲ. ಇಲ್ಲಿಗೆ ಒಮ್ಮೆ ಬಂದವರು ಮತ್ತೆ ಮತ್ತೆ ಬರುತ್ತಲೇ ಇರುತಾರೆ, 
ಇಲ್ಲಿಗೆ ಬರುವವರ್ಯರಿಗೂ ತೃಪ್ತಿ ಯೆಂಬುದೇ ಇಲ್ಲ. ತಾಪತ್ರಯಗಳಿಂದ ಸುಸಾಗಿ 
ತಲೆ ಕೆಟ್ಟು ಎಲ್ಲೂ ಸವಕಳಿ - ಕಾಸೂ ಹುಟ್ಟದೇ ಬರುವವರೇ ಜಾಸಿ. ಇಲ್ಲಿಗೆ 
ಬರುವವರಿಗೆ ದಾಸರು ಹೇಳಿದಂತೆ ""ಇಷ್ಟು ದೊರಿತರೆ ಮತ್ತಷ್ಟು ಆಸ್ಕ ಅಷ್ಟು 
ದೊರೆತರೆ ಇನ್ನಷ್ಟು ಆಸೆ, ಕಷ ್ಸ ಬೇಡೆಂಬಾನೆ ಸುಖವ ಪಡುವಾಸೆ' ಹೀಗೆ ನೀವು 
ನೀಡುವೆವೆಂದರೆ ಅವರು ಎಷ್ಟು ಕೊಟ್ಟರೂ ಒಯ್ಯಲು ತಯಾರಿ. ಇವರನ್ನು ತೃಪ್ತಿ 
ಪಡಿಸಲು ವಿಶ್ವಬ್ಧಾಂಕಿನ ಖಜಾನೆಯೂ ಸಾಲದೇನೋ....!? 


| 






ಟ್‌ 


> 


ಇವರೆಲ್ಲರಿಗೂ ಚಾರ್ವಾಕ ಸಿದ್ದಾ ೦ತವೆಂದರೆ `ಬಹಳ ಪ್ರೀತಿ. ಆತನ 
"ಯಣಂ ಕೃತ್ವಾ ಫುತಂ ಹಿಬೇತ್‌'' ಎಂಬ: ಮಾತು ಚಾರು ವಾಕ್‌ ಹಿತವಾದ 
ಮಧುರವಾದಂತಹ ಮಾತು. ಕಿವಿಗೆ, ಹೃದಯಕ್ಕೆ, ಮನಸ್ಸಿಗೆ ಆಪ್ಶಾಯಮಾನ. 
ಇವರಿಗೆ "ಕಡ ಹುಟ್ಟಿ ಬಡವ ಕೆಟ್ಟ' ಎಂಬ ಹಿತ ನುಡಿ ಕರ್ಣ ಕಠೋರ. 
ಏಕೆಂದರೆ ಇವರೆಲ್ಲರೂ ಆ ಚಾರ್ವಾಕ ಜನಿಸಿದ ಪುಣ್ಯ (ಪಣ್ಯ) ಭೂಮಿಯಾದ 
ಇದೇ ಭಾರತದಲ್ಲಿ ಹುಟ್ಟಿದವರಲ್ಲವೇ? ಆತನ ಪ್ರಭಾವ ಈ ನೆಲದ ಮೇಲ 
ಎಷ್ಟುಗಿದೆಯೆಂದರೆ ಪ ದೇಶಕ್ಕೂ ಸಾಲ ಮಾಡುವುದೆಂದ್ರೆ ಅದಮ್ಯ ಪ್ರೀತಿ. ನಮ್ಮ 
ಬಡ ಜನರ ಉದ್ದಾರಕ್ಕಾಗಿ ನೂರೆಂಟು ಯೋಜನೆಗಳನ್ನು ಸೃಷ್ಟಿಸಿ ಸಾಲ 
ಕೊಡಬಲ್ಲ ಪರದೇಶಿ ರಾಷ್ಟ್ರಗಳಿಗೆ ರತ್ತಗಂಬಳಿ ಹಾಸುವವರು ನಾವು. ನಂತರ 
ಬಡ್ಡಿ ಕೊಡಲಾಗದಿದ್ದರೆ ಅದಕ್ಕೂ ಸಾಲ ಮಾಡುವುದಕ್ಕೆ ನಮಗೇನೂ 
ಬಿಢೆಯಿಲ್ಲ. ಹುಟ್ಟುವ ಮಕ್ಕಳ ತಲೆಯ ಮೇಲೆಯೂ ಹತ್ತು- ಹನ್ನೆರಡು ಸಾವಿರ 
ಸಾಲ ಇದೆ ಅಂತ ಅರ್ಥಶಾಸ್ತ್ರಜ್ಞ. ರು ಒಪ್ಪಿಕೊಂಡಿದ್ದಾರೆ. ಹೀಗಿರುವಾಗ ಈ 
ಮಣ್ಣಿನ ಮಕ್ಕಳಿಗೆ ಈ ಜಾಡ್ಯ ಅಂಟಿದರೆ ವಿಶೇಷವೇನಿದೆ ಹೇಳಿ? 

ಇಲ್ಲ ಸಾಲಕ್ಕಾಗಿ ಬರುವವರು ಸಾಲಕ್ಕೆ ಆಧಾರವಾಗಿ ಏನು ಕೇಳಿದರೂ 
ಕೊಡಲು ತಯಾರು, ನಿಮ್ಮ ಎಷ್ಟು ಕಾಗದ - ಪತ್ರಗಳಿಗೂ ಹಬ್ಬಟ್ಟೂತ್ತಲು ರಡಿ. 
ನಿಮ್ಮೆಲ್ಲಾ ಕಂಡೀಷನ್‌ಗಳಿಗೂ ಅನ್‌ಕಂಡೀಷನಲ್‌ ಒಪ್ಪಿಗೆ ನೀಡುತಾರೆ. 
ಇದಕ್ಕಾಗಿ ಎಷ್ಟು ಬಾರಿ ಬ್ಯಾಂಕಿಗೆ ಎಡತಾಕಲೂ ಸರಿ ಹಾಗಿದ್ದರೂ 
ನಗುಮೊಗದಿಂದಲೇ ನಿಮ್ಮನ್ನು ““ಸಾರೂ'' “ಸಾರೂ'' ಎಂದು 
ಸಂಬೋಧಿಸುತ್ತಾರೆ, ನೀವು ಕಾಲಲ್ಲಿ ತೋರಿಸಿದ್ದನ್ನು ತಲೆಯ ಮೇಲೆ ಹೊತ್ತು 
ಮಾಡುತಾರ. 


ಸಾಲ ಕೈಗೆ ಸಿಕ್ಕಾಗ ಅವರಿಗುಂಟಾಗುವ ಪರಮಾನಂದವನ್ನು, 
ಪ್ರಸನ್ನತೆಯನ್ನು ಅವರಲ್ಲುಂಟಾಗುವ ಧನ್ಯತಾಭಾವವನ್ನು ಎಷ್ಟು ರೀತಿಯಿಂದ 
ವರ್ಣಿಸಿದರೂ ಸಮಾಧಾನವಾಗದು. ಬೇಡ ಬೇಡವೆಂದರೂ ಚಾ ಪಾರ್ಟಿ 
ಕೊಡಲು ಮುಂದಾಗುತ್ತಾ ರೆ. ಸ್ವಲ್ಪ ಹಣಕ್ಕೆ ಕೃಚಾಚುವವರೆಂದು ಕಂಡರೆ ಅದಕ್ಕೂ 
ಸರಿಯೇ, ಎಲ್ಲೆಡೆ ಗಂಡು ಮಗು ಜನಿಸಿದರೆ, ಮಗನ ಮದುವೆಯಾದರೆ, 
ಉದ್ಯೋಗದಲ್ಲಿ ಭಡ್ತಿ ಹೊಂದಿದರೆ ಪಾರ್ಟಿ ಕೊಟ್ಟರೆ ಈ ಜನ ಸಾಲ ಸಿಕ್ಕಿದಾಗ 
ಪಾರ್ಟಿ ಕೊಡುತ್ತಾರೆ. ಇಷ್ಟಕ್ಕೆ ಮುಗಿಯಲಿಲ್ಲ ಈ ಸಾಲಕೊಂಬರಿಗೆ 
ಸಾಲವಂದಿಗೂ ಸಾಲುವುದೇ ಇಲ್ಲ ಅದಕ್ಕೆ ಹೇಳುವುದು ಇದು ಸಾಲದ 
ಖಾತೆಯೆಂದು! ಯಾವಾಗಲೂ ಮತ್ತೆಲ್ಲಿ ಸಾಲ ಸಿಗುತ್ತದೋ, ಇನ್ಯಾವ ರೀತಿಯ 
ಸಾಲ ಸಿಗುತ್ತದೋ ಎಂದು ಲಿಖ್ಬ ಹಾಕುತ್ತಿರುತ್ತಾರೆ. ಆಗೆಲ್ಲ ತಮ್ಮ ವಿನಯ, 
ಮುಗ್ಗತೆ, ಅಮಾಯಕತನದ ಮುಖವಾಡ ಧರಿಸಿ ಕಲ್ಲು ಕರಗುವಂತೆ ಕಣ್ಣೀರಿಳಿಸಿ 
ಸಾಲ ಪಡೆಯುತಾರಿ ಇವರಿಗೆ ಸರ್ವಜ್ಞನ ''ಸಾಲವನು ಕೊಂಬಾಗ ಹಾಲೋಗರ 
ಉಂಡಂತೆ...'' ಎಂಬ ತ್ರಿಪದಿಯ ಮೊದಲ ನುಡಿ ಮಾತ್ರ ಜ್ಞಾಪಕದಲ್ಲಿರುವುದು. 
ಇನ್ನೊ ೦ದು ಗಾದೆಯ ಮಾತಿದೆ, ಸಾವಿರ ಕೊಳ್ಳುವತನಕ ಪಡೆಯುವವನಿಗಂಜಿಕ, 
ಸಾವಿರದ ಮೇಲೆ ಪಡೆದಾಗ ಕೊಟ್ಟವನಿಗಂಜಿಕ ಎಂದು. ಇದರ ಸತ್ಯತೆಯ ನಿಚ್ಚ ಛ 
ಅರಿವು ಇವರಿಗೆ ಇದೆ. 


ಈ ಬಗೆಯ ವ್ಯಾಪಕ ಬೆಳವಣಿಗೆ ಇತ್ತೀಚಿನದು ಎಂದಿನಿಸುತ್ತದೆ. 
ಬ್ಯಾಂಕುಗಳಿಗೆ ಸಾಮಾಜಿಕ ಅಸಮಾನತೆ ನೀಗಿಸಲು ತೊಡಗಿಸಬೇಕಾದ 
ಜವಾಬ್ದಾರಿ ಉಂಟಾದಾಗ, ಅದಕ್ಕಾಗಿ ನಿಗದಿತ ಟಾರ್ಗೆಟ್ಟು ಗೋಲುಗಳನ್ನು 
ಸೂಚಿಸಿದಾಗ, ಹಿಂದೆ ಪೂಜಾರಪ್ಪನ ಸಾಲ ಮೇಳ ಹುಟ್ಟಿಕೊಂಡಾಗ, ಮೊದ 
ಮೂದಲು ಬ್ಯಾಂಕುಗಳ ಅನಿವಾರ್ಯವಾಗಿ ಅಂದಿನ ಸಾಲ ಹಂಚುವ ಜಾಡ್ಯ, 
ಸಾಲಗಾರರಿಲ್ಲ ಯಣಾನುಭವಿಗಳಾಗುವುದಕ್ಕೆ ಬದಲು ಫಲಾನುಭವಿಗಳಾದರು. 
ಸರಕಾರಿ ಯೋಜನೆಯ ಫಲಾನುಭವಿ, ಸಾಲಿಗನಾದ ಮೇಲೆ ಬ್ಯಾಂಕುಗಳ ಸಾಲ 


ಏರಿ 


ನೀಡುವಿಕಯ ನಿಯಮಾವಳಿಯ ಪರದೆ ತಿಳಿಯಾಯಿತು, ಈ ಸಾಲದ ಅರ್ಜಿಗಳು 
ರಾಜಕೀಯದ ದುರ್ಗಂಧವನ್ನು ಹೀರಿಕೊಂಡು ಸರಕಾರದ ಕೆಂಪು ಪಟ್ಟಿಯನ್ನು 
ದಾಟಿ ಬ್ಯಾಂಕುಗಳಿಗೆ ಬರುವಾಗ ಅಲ್ಲಲ್ಲಿ ಕೆಲವರು ತಾವು ತಿಂದೂ 
ಅರಗಿಸಿಯೂಕೊಂಡರು ಜೇನು ತುಪ್ಪ ಹಿಂಡುವವ ಕೃ ನೆಕ್ಕದಿರುತ್ತಾನೆಯೇ?! 


ಹೀಗಿರುವಾಗ ಸಾಲ ಕೊಟ್ಟ ನಂತರ ನಮ್ಮ ಸೋಲರಿಯದ ಸಾಲಗಾರನ 
ಚರ್ಯೆಯೂ ಬದಲಾದರೆ ತಪ್ಪೇನು ಇಲ್ಲ ಅಲ್ಲವೆ?! ದೀನನಾಗಿ ಹಣಕಾಸಿನ 
ಸಂಸ್ಥೆಯ ಬಾಗಿಲಿಗೆ ಬಂದ ಬಡ ಬೋರೆಗೌಡ ಒಮ್ಮೆಲೆ ತಿಳಿ ರೇಷ್ಟಿಯ 
ಪಂಚಿಯುಟ್ಟು ಬಿಳಿಯ ಜುಬ್ಬಾ ಹಾಕಿ ಜಿರಿಕ ಜೋಡು ಮೆಟ್ಟಿ 
ತಿರುಗುವಂಥವನಾದ, ಬ್ಯಾಂಕಿನವರ ಸಾಸಿರ ನೋಟೀಸು ಆತನಿಗೆ ಚಿಂದಿ 
ಕಾಗದಕ್ಕಿಂತ ಕಡೆಯಾಯಿತು. ಅಕಸ್ಥಾತ್‌ ನಾಲ್ಕು ಜನರ ನಡುವೆ ಅಂಚೆ ಜವಾನ 
ನೋಟೀಸು ತಂದು ಕೊಟ್ಟರೆ ಅದನ್ನು ನಿರ್ಲಕ್ಷ್ಯದಿಂದ ಅಲ್ಲಿಯೇ ಹರಿದು 
ಎಸೆಯತೊಡಗಿದ. ಬ್ಯಾಂಕಿನ ಎದುರಿನಲ್ಲಿ ಹೋಗುವ ಸಾಲಗಾರನಿಗೆ ಬ್ಯಾಂಕ್‌ 
ಮ್ಯಾನೇಜರ್‌ ಹೇಳಿಕಳಿಸಿದರೆ "ಈಗ ಬರಾಕಾಗಲ್ಲ' ಬಿಸಿ ಇದ್ದೇನೆ "ಎಲೆಕ್ಷನ್‌ 
ಬಂದ್ಭತಿ' ನಿಮ್‌ ಸಾಹೇಬನ್ನ ಆಮೇಲೆ ಕಾಣ್ಮೀನಂತ ಹೇಳು ಎಂದು ಉಡಾಫೆ 
ಮಾಡತೂಡಗಿದ. ಹಾಗೊಮ್ಮೆ ಸ್ವತಃ ಮ್ಯಾನೇಜರ ಕಂಡು ಕೇಳಿದರೆ, ಏನ್ರಿ ನೀವ್‌ 
ಹೇಳೋದು? ನಮ್ಗೂ ಪ್ರಿಸ್ಟೀಜ್‌ ಇಲ್ಲೆ ಏನ್‌ ಕಂಡಕಂಡಲ್ಲಲ್ಲಾ ಕೇಳ್ತೀಯಾ. 
ನೀನೇನ್‌ ನಿನ್‌ ಕೈಯಿಂದ ಕೊಟ್ಟಿದ್ಯಾ? ಕೊಡ್ತೀನಂತೆ, ಸ್ವಲ್ಪ ತಡ್ತೊ. ಈ ಇಲೆಕ್ಟನ್‌ 
ಗಲಾಟೆಯಲ್ಲಾ ಮುಗೀಲಿ ಎಂದಾಗ ಮ್ಯಾನೀಜರ್‌ ಶೆಪ್ಪಗಿದ್ರ ಅವ್ನ ಮರ್ಯಾದೆ 
ಉಳಿಯುತ್ತದೆ ಇಲ್ಲಾ ಅಂದ್ರೆ, ""ನಿಮ್‌ ಅಪ್ಪನ್‌ ಮನೆಯಿಂದ ಕೂಟ್ಟಿದ್ಯಾ? 
ಸರ್ಕಾರದ್‌ ದುಡ್ಡು ನಮ್ಮಂತೋರಿಗೆ ಹೊಡ್ಬೇಕಂತ ಆದೇಶ ಬಂದೈತಿ ಕೂಟ್ಟಿದ್ದಿ 
ಇಲ್ಲಾಂದ್ರೆ ಈ ಬ್ಯಾಂಕ್‌ನೋರು ಎಲ್ಲಿ ಕೊಡ್ತಿದ್ರು. ಬಡವರ್ನ ಕಂಡ್ರೆ ಹುಚ್‌ 
ನಾಯಿವ್ನ ಓಡಿಸ್ದಾಂಗ ಓಡಿಸೋರು. ನೀಯೇನ್‌ ಮಾಡ್ಕೋತೀಯಾ ಮಾಡ್ಕೊ'' 
ಎಂದು ರೋಪ್‌ ಹಾಕಿ ದಡಬಡ ಅಂತ ನಡೆದು ಬಿಡೊಂವ. 


ಈಗ ಈ ಸಾಲಗಾರ ಬುದ್ದಿವಂತನಾಗಿದ್ದಾನೆ. ಸಾಲದ ದುಡ್ಡಲ್ಲಿ ಅದೂ 
ಇದೂ ಎಂತಾದ್ದೊ ದಂಧೆಗೆ ಇನ್‌ವಸ್ಟ್‌ ಮಾಡಿ ಮೈ ಕ್ಕೆ ಕೆಸರು ಮಾಡ್ಕೊಳಲ್ಲ; 
ಬದಲಿಗೆ ರಾಜಕೀಯಕ್ಕೆ ಹಾಕ್ತಿ ದ್ದಾನೆ. ತಾನೂ ಸಾಲ ಪಡೆದು ತನ್ನಂತಹ 
ಇತರರಿಗೂ ಸಾಲ ಕೊಡ್ಲಿ ಅವರನ್ನ ಅವ್ನ ಕಡೆ ಓಟಾಗಿ ತಿರುಗಿಸಿಕೊಳಿದ್ದಾನೆ. 
ಸಾಲದ ಹಣವನ್ನ ಗುಟ್ಟಾಗಿ ತನ್ನ ಹೆಂಡ್ತಿ ಮಕ್ಕಳ ಹೆಸರಿನಲ್ಲಿಟ್ಟು ಮಿಕ್ಕಿದ ಚೆಲ್ರೆ 
ಹಣ, ಬಾಯಿ-ಬಂಡ್ಹಾಳ ಮಂದಿ ಮೇಲೆ ಇನ್‌ವೆಸ್ಟ್‌ ಮಾಡಿದ್ದಾನೆ. ಅವನ ಹತ್ರ 
ಅಂವನ್ನೂ ಅಂತ ಉಳಿಸ್ಫೊಂಡಿರೋದು ಅಂದ್ರೆ ಮೈಮೇಲಿರೂ ಶುದ್ದ ಬಿಳಿ ತಿಳಿ 

ಪಂಚೆ ಮತ್ತು ಅಷ್ಟೇ ಶುಭ್ರದ ಶರಾಯಿ ಮಾತ್ರ ಇಡೀ ಮುಳುಗಿದವನಿಗೆ 
ಚಳಿಯೇನು ಮಳೆಯೇನು ಎಂಬಂತೆ ಆಗಿದ್ದಾನೆ ಈಗ, ಜತೆಗೆ ನಾಲ್ಕೆಂಟು 
ಮಂದಿನ್ನ ಸದಾ ಇಟ್ಟೊಂಡು ಕಣ್ಣಿಗೆ ಕರಿ-ಚಾಳೀಸು ಹಾಕ್ಕೊಂಡು ಪಂಚೆ 
ಚುಂಗನ್ನ ಎಡಗೈಲಿ ಹಿಡಿದು ತಲೆ ಎತ್ತಿ ಅದೇ ಬ್ಯಾಂಕಿನೆದುರಗಡೆಯಲ್ಲೆ ಹೋಗ್ತಾ 
ಇದ್ರೂ ಮ್ಯಾನೇಜರು ತಲೆ ತಗ್ಗಿಸಿಕೊಂಡು ಓರೆಗಣ್ಣಿನಿಂದ ಅವನು 
ಹೋಗುವುದನ್ನು ನೋಡಿ ಸುಮ್ಮನಾಗಬೇಕಾಗಿದೆ. 


ಬ್ಯಾಂಕಿನೋರು ಮನಸ್ಸಲ್ಲೇ ಅಂದ್ಕೊಳ್ಳಬಹುದು ಒಂದಲ್ಲ 
ಇನ್ನೊಂದ್ಹೊತ್ತು ಅವನು ಸಾಲ ಕೇಳ್ದಿಕ್ಕೆ ಬಂದೇ ಬರಾನ ಆಗವನ ಕುತ್ಸೆ ಒತಿದ್ರೆ 
ಸರಿ ಅಂತ ಊಹುಂ ನಮ್‌ ಊಹ ತಪ್ಪು ಆತ ಇನ್ನೆಂದೂ ನಮ್ಮಲ್ಲಿ ಸಾಲ ಕೇಳ್ಲಿಕ್ಕೆ 
ಬರೋದೆ ಇಲ್ಲ. ತನ್ನ ಸಾಲವನ್ನು ಮನ್ನು ಮಾಡಿಸ್ಕೂಂಡು ಇತರರಿಗೆ ಸಾಲ 
ಕೂಡಿಸ್ಲಿಕ್ಕೆ ಬರ್ತಾನೆ, ಅಲ್ಲೆ ಕಮಾಯಿನಾನೆ, ಬ್ಯಾಂಕಿಗೂ ಸಾಲ ವಸೂಲಿಗೆ 
ಸಹಾಯ ಮಾಡ್ಡಂಗ ಮಾಡಿ ಸಾಲಗಾರನಿಗೂ ಕ್ಬೆಗೆ ಹಣ ಸಿಗೂಹಂಗ ಮಾಡಿ 
ಸಾಲ ರಿನಿವಲ್‌ ಮಾಡಿಸಾನೆ. ಒಂದು ವೇಳ ಅದೇ ಊದ್ದಲ್ಲಿ ನಾವೇ ಇದ್ದಿದ್ದಿದ್ರೆ 
ಆತನ ಇಲಕ್ಷನ್‌ಗೆ ನಿಂತಾಗ ಆತ ನಮ್ದೊಂದು ಓಟನ್ನು ಪಡ್ಡೂ ಪಡೀತಾನೆ. 


ಅಂಜಿಕಿನ್ಯಾತಕಯ್ಯಾ....9! 





ನೋಡ್ರೀ, ಈ ಕಾರ್‌ ನಿಮಗೆ ಸರಿಬೀಳ್ದೇ ಇದ್ರೆ, 
ಹಿಂದಕ್‌ ತನ್ನಿ. ಬೇರೇ ಟೋಪಿ ಹಾಕ್ತೀವಿ 

ಸಾಹಿತೃ ವಲಯದಲ್ಲಿ ಕು.ಗೋ. ಎಂದೇ ಚಿರಪರಿಚಿತರಾದ ಉಡುಪಿಯ 
ಹೆಚ್‌. ಗೋಪಾಲ ಭಟ್ಟರು ಸುಮಾರು ಮೂರೂವರೆ ದಶಕದ ನಂತರ ಈಗ 
ಮತೊಂದು ಹಾಸ್ಯ ಪ್ರಬಂಧಗಳ ಸಂಕಲನ ನೀಡಿದ್ದಾರೆ. 1964ರಷ್ಟು ಹಿಂದೆಯೇ 
ಗೊರೂರು ರಾಮಸ್ವಾಮಿ ಅಯ್ಯಂಗಾರರ ಬೆಲೆಯುಳ್ಳ ಮುನ್ನುಡಿಯೊಂದಿಗೆ 
"ಅಕ್ಬನ ಮದುವೆ' ಎಂಬ ಅಪ್ಪಟ ಹಾಸ್ಕ ಪ್ರಬಂಧಗಳ ಸೊಗಸಾದ ಪುಸ್ತಕ 
ಪ್ರಕಟಿಸಿದ್ದರು. ಹಳೆಯ ತಲೆಮಾರಿನವರಂತೆ ತೋರಿದರೂ, ಇವರ ಬರವಣಿಗೆ 
ಕಾಲಪ್ರವಾಹದೊಂದಿಗಿ  ಸಿಹಜ ಸಂದನವಿರಿಸಿಕೊಂಡಂತೆ, ಹಾಸ್ಕದ 
ಹೊನಲಿನೊಂದಿಗೆ ವೈಚಾರಿಕೆ-ವಿಡಂಬನೆಯನ್ನೂ ಅಳವಡಿಸಿಕೊಂಡು 
ಚೇತೋಹಾರಿಯಾಗಿ ಬಂದದ್ದು ಇಲ್ಲ ಮುಖ್ಯ. 


"ತೇಲ್‌ನೋಟ' ಮೂವತ್ತಾರು ಹರಟಿ / ಹಾಸ್ಯ ಬರಹಗಳನ್ನೊಳಗೊಂಡ 
ಕೃತಿ. ಸಾರಾ - ಸಗಟಾಗಿ ಇದಕ್ಕೆ. ವಿನೋದ, ವಂಗ್ಗ ಬರಹಗಳಿಂದು ಏಕೆ 
ತರೆದರೋ ಇಲ್ಲಿ ತುಟಿ ಮೀರದ ನಗೆ ತುಳುಕಿಸುವ ಹಾಸ್ಕ ಬರಹಗಳಿವೆ; ಭ್ರಷ್ಟ 
ವ್ಯವಸ್ಥೆಯನ್ನು ಅಣಕಿಸುವ ವಿಡಂಬನೆಗಳಿವ; ಮನುಷ್ಯನ ಸಣ್ಣ ನಡವಳಿಕೆಯನ್ನೇ 
ಹಿಡಿದುಕೊಂಡು ಸೊಗಸಾದ ಹರಟೆಯನ್ನೂ ಹೊಡೆದ ಲಘು ಬರಹಗಳಿವೆ; 
ಅಲ್ಲಲ್ಲಿ ಅಷ್ಟಿಷ್ಟು ಜೀವದರ್ಶನ ಮಾಡಿಸುವ ಲಲಿತ ಪ್ರಬಂಧವೆನ್ನಬಹುದಾದ 
ಬರಹಗಳೂ ಇಲ್ಲಿ ಸೇರ್ಪಡೆಯಾಗಿವೆ. ಅಷ್ಟೂ ಸಾಲದೆಂಬಂತೆ ಲೇಖಕ ಸ್ಪತಃ 
ಕತೆಗಾರನೂ ಆಗಿದ್ದರಿಂದಾಗಿ, ಗೊರೂರರ ಧಾಟಿಯಲ್ಲಿ ಕೆಲವು 
ವ್ಯಕ್ತಿ ಚಿತ್ರಗಳನ್ನೂ ನೀಡಲು ಪ್ರಯತ್ನಿ ಸಿದ್ದಾರೆ. 

ಕು.ಗೋ. ತಮ್ಮ ಈ "ತೇಲ್‌ನೋಟ' ದಲ್ಲಿ ಶೀರ್ಷಿಕೆಗೆ ತಕ್ಕಂತೆಯೇ 
ಸುತ್ತಣ ಪ್ರಪಂಚದ ಮೇಲು ನೋಟಕ್ಕೆ ದಕ್ಕಿದ ಸಂಗತಿಗಳನ್ನೇ ವಿನೋದ - 
ವಿಡಂಬನೆಯ ಶೈಲಿಯಲ್ಲಿ ತೇಲಿಬಿಟ್ಟಿದ್ದಾರೆ. ಲೇಖಕ ಬಾಲ್ಯದಿಂದಲೇ ತುಸು 


ಬಿರಿ 


ಅಲಮಾರಿಯಾಗಿದ್ದರಿಂದಲೋ ಏನೋ, ಇವರ ಬರವಣಿಗೆಗೆ ನಗೆಬರಹದ 
ಸೀಮಿತತನ ಮೀರಿದ, ಪ್ರಬಂಧದ ವ್ಯಾಪ್ತಿಗೆ ಬೇಕಾದ ಅನುಭವದ ಹರಹೂ 
ದಕ್ಕಿದೆ. ಆ ಕಾರಣಕ್ಕಾಗಿ, ಕು.ಗೋ. ಸಮರ್ಥ ಪ್ರಬಂಧಕಾರರ ಸಾಲಿನಲ್ಲಿ 
ನಿಲ್ಲಬಲ್ಲ ಲೇಖಕರು. ಇಲ್ಲಿ ಕೂಡ ರಥೋತ್ಸವ, ಅವಸರವಿಲ್ಲ ನನ್ನ ಹುಚ್ಚಿನ 
ಫಲ, ಒಂದು ಪಯಣಗಳಂಥ ಸುಂದರ ಪ್ರಬಂಧಗಳನ್ನು ಕೊಟ್ಟಿದ್ದಾರೆ. ಆಯಾ 
ಲೇಖಕನ ವೃತ್ತಿ- ವ್ರವೃತ್ತಿಗಳು, ಆತನ ಬರವಣಿಗೆಯಲ್ಲಿ ಹೇಗೆ ಅಪರಿಹಾರ್ಯವಾಗಿ 
ಬಂದುಬಿಡುತ್ತವೆನ್ನುವದಕ್ಕೆ ಇವರೂ ಹೊರತಾಗಿಲ್ಲ ತಾವು ಹತ್ತಿರದಿಂದ ಬಲ್ಲ 
ಹೋಟಿಲು ಉದ್ದಿಮೆ ಹಾಗೂ ವಿಮಾ ಕ್ಷೇತ್ರಗಳು ಕು.ಗೋ.ರ ಬರವಣಿಗೆಯಲ್ಲಿ 
ಆಪ್ತವಾಗಿ ಬಂದುಬಿಡುತ್ತವೆ. ಅವರ ಹಾಸ್ಕ ಪ್ರಬಂಧಗಳ ಕಲವು ಮಾದರಿಗಳು: 


ಏಕೋಪಾಧ್ಯಾಯ ಶಾಲೆಗೆ ಮುಖ್ಯೋಪಾಧ್ಯಯರಂತೆ ಅಪ್ಪೂರಾಯರ 
ಹೋಟೆಲಿಗೆ ಅವರೇ ಸಾಹುಕಾರು, ಕ್ಯಾಶಿಯರ್‌, ಸಪ್ಲೈಯರ್‌, ಕ್ಲೀನರ್‌, ಕುಕ್‌ 
ಹಾಗೂ ಇನ್ನೇನೇನೋ! ಕುಟುಂಬ ಯೋಜನೆಯ ಕೆಂಪು ತ್ರಿಕೋನ ಅವರ 
ತಂಟಿಗೆ ಹೋದ ಹಾಗೆ ಕಾಣುವುದಿಲ್ಲ ಅದರ ಫಲವಾಗಿ ತುಂಬ 
ಮಕ್ಕಳಿದ್ದಾರಂತ. 


ಕ್ರಿಕಟ್‌ ಗೇಮ್‌ ಇನ್‌ಡೋರ್‌ ಗೇಮ್‌ ಆಗಿ ಮಕ್ಕಳು ಎಗರಿಸಿದ್ದ ಚೆಂಡು 
ಕನ್ನಡಿಯ ಕೆಲವು ಭಾಗಗಳಲ್ಲಿ ಬಿರುಕುಗಳನ್ನು ನಿರ್ಮಿಸಿತ್ತು. ತುಂಡಾದ ಜಾಗಕ್ಕೆಲ್ಲ 
Insure and be secure ಮಮತೆಯ ಪ್ರತೀತ ಜೀವವಿಮ, ನಿಮಗಾಗಿ ಉಳಿಸಿ, 
ಎಂಬಿತ್ಯಾದಿ ಎಲೆ ಸಿಯ ಸಿಕರ್‌ ಗಳನು ಅಂಟಿಸಿದೆ. ಮೆತುಂಬ ಬಾಂಡೇಜ್‌ 

| ್‌ ಟೆ ಲಸ್ಸಿ ಎ ಲ್ರ ಬೆ 
ಧರಿಸಿದ್ದ ರೋಗಿಯಾಗಿತ್ತು ಆ ಕನ್ನಡಿ. 


(ಅ)ನಾಗರಿಕ ಕ್ರಿಯಾ ಸಮಿತಿಯ ಕಾರ್ಯದರ್ಶಿ ತಿಮಿರಣ್ಣನಿಗೆ ನರಕಪಾಲಿಕೆ 
ಅಲ್ಲ ನಗರಪಾಲಿಕೆ ಕಮೀಷನ್‌ ಸಾಹೇಬ್ರ ವತಿಯಿಂದ ಬರೆಸಲ್ಪಟ್ಟ ಓಲ. ... 
ಗದ್ದೆಗಳು ಬೆಳೆ ಬೆಳೆಯುವುದನ್ನು ಬಿಟ್ಟು ಕಟ್ಟಡಗಳನ್ನು ಹೊರಲು 
ತಯಾರಾಗಿರುವಾಗ, ಇನ್ನು ಪರಿಸರ ಪರಿಸರ ಅಂತ ಪರಿತಪಿಸಬೇಡಿ. ಪರಿಸರಕ್ಕೆ 
ಗೊತ್ತು ತನ್ನನ್ನು ಹೇಗೆ ಇಟ್ಟುಕೊಳ್ಳಬೇಕು ಅಂತ. ಈ ಕಸಮಯ ಪರಿಸರವೇ 
ರಸಮಯ ಪರಿಸರ ಅಂತ ಭಾವಿಸಬಾರದೇಕೆ? ನೀವೇ ಸೂಚಿಸಿದಂತೆ ಅಕ್ರಮ 
ಎಲ್ಲವೂ ಸಕ್ರಮವಾಗುವ ಕಾಲವಿದು. ಆದುದರಿಂದ ನಮ್ಮ ನಗರ ಹೇಗೆ 
ಇದೆಯೋ ಹಾಗೆಯೇ ಅದನ್ನು ಸ್ವೀಕರಿಸಿ ಮೂಗು ಮಾತ್ರವಲ್ಲ ಬಾಯಿ - 
ಕಣ್ಣನ್ನೂ ಮುಚ್ಚಿಕೊಂಡು ಬದುಕಲು ಕಲಿಯಿರಿ. ಈ ದಿಸೆಯಲ್ಲಿ ನಿಮ್ಮ ಓರಾಟ 
ಮುಂದುವರಿಯಲಿ. ಎಷೆಂದರೂ ನಮ್ಮದು ಸಿಂಗಾಪುರವಲ್ಲವಲ್ಲ? 

ಬೆನ್ನು ತುರಿಸಿಕೊಳ್ಳಲು ಆಗುತ್ತೆ ಬೀಗದಕ್ಕೆ ಗೊಂಚಲು ನೇತಾಡಿಸಲೂ 
ಆಗುತ್ತೆ ಎಂದು ಅರಳಯ ಜನಿವಾರ ಅವನ ಮೈಮೇಲೆ ತೂಗಾಡತೊಡಗಿತು. 


ಮಾಧುರಿ, ಮಮತಾ, ಕಾಜೋಲ್‌, ಕರೀಷ್ಟಾ ಸುಶ್ಟೀತಾ, ಸೌಾಂದರ್ಯರ 
ಎದೆ ಬಿರಿಯುತ್ತಿರುವಾಗ ಕಣ್ಣು ಬಾಯಿ ಬಿಡುವವರಿಗೇನು ಕಡಿಮೆಯ? 

ದವಡೆ ಊದಿ ಯಾವ ಚಿಕಿತ್ಸೆಗೂ ಹಲ್ಲುನೋವು ಬಗ್ಗದೆ ನನ್ನನ್ನು 
ಜ \ಸಿದಾಗಿ ಹುಲ್ಲು ಮುರಿಯುವವರ "ಶಾಪಕ್ಕೆ ಹೊಗಲೇಬೇಕಾಯಿತು. ಅಲ್ಲಿ 


ನನ್ನ ಸರದಿ ಬರುವವರೆಗೂ ಕಾಯಲೇಬೇಕಾಯಿತು. ಹಣೆಯ ಮೇಲೂ ಒಂದು 
ಕಣ್ಣಿಟ್ಟುಕೊಂಡಿದ್ದ ವೈದ್ಯರು ಮಂಚದಂಥ ಕುರ್ಚಿಯಲ್ಲಿ ಕೂರಿಸಿ ಮಲಗಿಸಿದರು. 


- ಈರಪ_ ಐಂ. ಕಂಬಳಿ 
೪೨ 





ಬೇರೇ ಏನೂ ಡಿಫೆಕ್ಸ್‌ ಕಂಡುಹಿಡೀದೇನೇ ಇದನ್ನ ರಿಪೇರಿ 
ಮಾಡುಕ್ಕಾಗುತ್ಯೇ? 

ರ ಸವಿಗೆ EAE, ಗ 


| EE 
— ಡಾಟ ಪ್ರೀ ವೆಂಕಟರಮಣ 


ಕಳೆದವಾರ ನನ್ನ ಪ್ರತಿಯೊಂದು ಹಲ್ಲೂ ದಿನಕ್ಕೊಂದರಂತೆ ಕಿರುಕುಳ 
ಕೂಡಲಾರಂಭಿಸಿದಾಗ ನಿರ್ವಾಹವಿಲ್ಲದ ತಾನು ದಂತವೈದ್ಯರ ಬಳಿಗೆ ಹೋದೆ. 
ಅವರು ಬಾಯಿಯನ್ನು ಬಿಚ್ಚಿಸಿ ಸಮಗ್ರವಾಗಿ ಪರಿಶೀಲಿಸಿದರು. ಅಲ್ಲವರು 
ಏನೇನನ್ನು ಕಂಡರೋ ನಾನರಿಯೆ. ಆದರೂ ಅವರ ಮುಖಚರ್ಯೆಯಿಂದ 
ಅವರು ಕಂಡ ದೃಶ್ಯ ಮನೋಹರವಾಗಿರಲಿಲ್ಲವಂಬುದನ್ನು ಮಾತ್ರ ಯಾರು 
ಬೇಕಾದರೂ ಸುಲಭವಾಗಿ ಊಹಿಸಬಹುದಿತು! 





ನನ್ನ ಕೆಳ ದವಡೆಯ ಎದುರಿನ ಎರಡು ಹಲ್ಲುಗಳು 
ನಾಪತ್ತಯಾಗಿದ್ದುದರಿಂದ ವೃದ್ಯರಿಗಲ್ಲಿ ಗೇಟ್‌ವೇ ಆವ್‌ ಇಂಡಿಯಾ 
ತೋರಿರಬೇಕು. ಬಾಯಿ ತೆಗೆದರೆ ಸಾಕು, ವಾತಾವರಣದ ಯಾವತ್ತೂ ಹಾರು 
ವಸುಗಳಿಗಲ್ಲಿ ಮುಕ್ತ ಪ್ರವೇಶವಿತು। ಪಕ್ಕದ ಕೋರೆಯೊಂದು ನಿದ್ದೆಮಂಪರಿನಲ್ಲಿ 
ಮಾಲರುವ ಪಹರೆಯವನಂತೆ ಡಾಕ್ಟರಿಗೆ ಗೋಚರಿಸಿದ್ದರೆ ಅದರಲ್ಲಿ 
ಸೋಜಿಗವಿರಲಿಲ್ಲ. ಕೋರೆಯ ಸಂದಿಗೊಂದಿಯನ್ನವರು ಸೂಕ್ಷ್ಮದರ್ಶಕದಿಂದ 
ಪರೀಕ್ಷಿಸಿದರು. ಅಲ್ಲಷ್ಟು ಅತಿಕ್ರಮಣಕಾರರು ಅವಿತಿದ್ದ ರೋ? ಇವರ 
ಭಯದಿಂದಲೋ ಎಂಬಂತೆ ಪಕ್ಕದ ಹಲ್ಲೊಂದು ಗಡಗಡ ನಡುಗುತಿತು. ಇದು 
ವೈದ್ಯರ ಗಮನವನ್ನು ಬೇಗನೆ ಸಳಯಿತು. ಹಲ್ಲುಗಳ ಮಾಲಿಕನತ್ತ ಅವರೊಮ್ಮೆ 
ಅರ್ಥಗರ್ಭಿತ ನಗೆ ಬೀರಿದರು ಕೂಡಾ. ಪಕ್ಕದ ಇನ್ನೆರಡು ಮೂರು ದಂತಗಳು 
ಬೇರೆ ಬೇರೆ ಬಣ್ಣ ತಳದಿದ್ದುದನ್ನೂ ಅವರು ಪ್ರಸ್ತಾಪಿಸಿದರು. ಆದರೆ ವಕ್ತವನ್ನು 
ವಿಶಾಲವಾಗಿ ತೆರೆದಿರುವಾಗ ಉತ್ತರ ನೀಡುವುದು (ಕ್ರಮೆ ಕೇಳುವುದು ಕೂಡಾ!) 
ಸುಲಭವಲ್ಲ ತಾನೇ? ನಾನೇನೋ ಕಷ್ಟಪಟ್ಟು ಅಸಂಭದ್ದವನ್ನು ಅಷ್ಟಷ್ಟತೆಯೊಡನೆ 
ಬೆರೆಸಿ ಉಸುರಿದೆ. ವೈದ್ಯ ಮಹಾಶಯರದನ್ನು ಗೊಡವೆಗೆ ತೆಗೆದುಕೊಳ್ಳಲೇ ಇಲ್ಲ. 
ಅವರ ಸೂಕ್ಷ್ಮದರ್ಶನ ನನ್ನ ವಕ್ರದಂತದ ಪಂಕ್ತಿ ಯುದ್ದಕ್ಕೂ ನಿಧಾನವಾಗಿ 
ಇತ್ತಿಂದತ್ತ ಅತ್ತಿಂದಿತ್ತ ಸರಿಯಿತು. ಅವರೇನನ್ನು ಕಾಣುತ್ತ ಹೋದರೋ ಅದರ 
ವಿವರ ನಾಕಾಣ. ಆದರೆ ಅವರ ಮುಖವನ್ನೇ ದಿಟ್ಟಿಸುತ್ತಿದ್ದ ನನಗೆ ಅವರ 
ಭಾವನೆಗಳ ಅಂದಾಜು ಸಿಗದೆ ಹೋಗಲಿಲ್ಲ 

ಅಲ್ಲಿ ಬಾಯಿಯೊಳಗೆ ಮೇಲುದವಡೆಯ ಹಲ್ಲೊಂದು ತನ್ನ ಆಯ 
ಅಳತೆಗಳನ್ನು ಮೀರಿ ಕೆಳಗಿದ್ದ ಸಂದಿಗೆ ಚಾಚಿ ನಿಂತಿತು; ಅಕ್ಕಪಕ್ಕದ ಖಾಲಿ 
ಜಾಗಗಳನ್ನು ಅತಿಕ್ರಮಿಸುವ ಜನರ ಸ್ವಭಾವವನ್ನಿದು ಅಣಕಿಸುತ್ತಿತ್ತು. ವೈದ್ಯರು ಈ 
ಹಲ್ಲಗೆರಡು ಏಟುಹೊಡೆದು "ನೋವಿದೆಯೇ?' ಎಂದಾಗ ಶಬ್ದರೂಪದ ಉತ್ತರ 
ಕೊಡಲಾಗದ ಸ್ಪಿತಿಯಲ್ಲಿದ್ದ ನಾನು "ಹೌದೆಂ'ಬಂತೆ ತಲೆಯಲ್ಲಾಡಿಸಿದೆ. ನನ್ನ 
ತುಟಿಯ ಕಪ್ಪನ್ನು ಗಮನಿಸಿಯೋ ಏನೋ `ಸಿಗರೇಟು ಸೇದುತ್ತೀರಾ?' ಎಂದು 
ಪ್ರಶ್ನಿಸಿದರು ದಂತಪರೀಕ್ಬಕರು. ಈ ಕೃತ್ವವನ್ನೆಸಗಿದ ಹಳೆಯ ಅಪರಾಧಿ ನಾನು! 
"ಬೀಗನೆ ಸಾವು ಬೇಕೇ, ಸೇದುವುದನ್ನು ಬಿಡುತ್ತೀರಾ?' ಎನ್ನುವ ಕೊನೆಯಚ್ಚರಿಕೆ 
ಬರುವವರೆಗೂ ಸೇದುವುದನ್ನು ಮುಂದುವಿರಿಸಿದ್ದ ನಾನು "ಈಗಿಲ್ಲ' ಎನ್ನುವಂತೆ 
ತಲೆಯಲ್ಲಾಡಿಸಿದೆ. ಆಗ "ಹಲ್ಲಿನ ಡಾಕ್ಟರರ ಬಳಿಗೆ ಹೋಗದ ವರ್ಷ 
ಎಪ್ಪಾಯಿತು?' ಎಂಬ ಮುಂದಿನ ಪ್ರಶ್ನೆ ಬಂತು. ಅಷ್ಟರಲ್ಲಿ ಉಗುಳು 
ನಿವಾರಿಸಲೆಂದು ಬಿಡುಗಡೆ ಬಂದಿದ್ದರಿಂದ "ಹೋಗೋಣ, 
ಹೋಗೋಣವೆಂದೇ ಕಾಲ ತಳ್ಳುತ್ತ ಬಂದೆ. ಕೆಲಸದ ತುರ್ತಿನಲ್ಲಿ 
ಬಿಡುವಾಗುವುದೇ ಕಪ್ಪ, ಅದಲ್ಲದೆ ನಿಮ್ಮಂಥ ಸಮರ್ಥರ ಬೇಟಿ ದುರ್ಲಭ' 
ಎಂದು ಅವರಿಗೊಂದು ಹೊಗಳು ವಾಕ್ಯ ತೂರಿದೆ. ವೈದ್ಯರ ಮೇಲೆ ಈ ಮಾತು 
ಕೂಡ ಪ್ರಭಾವಬೀರಿದಂತೆ ತೋರಲಿಲ್ಲ. 


ಡಾಕ್ಟರರು ಮತ್ತೆ ವಕ್ತವನ್ನಗಲಿಸಲು ಹೇಳಿ ಪರಿಶೀಲನಾ ಕಾರ್ಯ 
ಮುಂದುವರಿಸಿದರು. ಈ ಮಹಾಶಯರ ಬಳಿ ಒಂದ್ಬವತ್ತು ವರ್ಷ ಮೊದಲು 
ಬಂದಿದ್ದರೆ ಮುದ್ದುಕೃಷ್ಣನ ಬಾಯಿಯಲ್ಲಿ ಗೋಪಿ ಕಂಡ ದೃಶ್ಯವನ್ನು ಹೋಲುವ 
ಸನ್ನಿವೇಶವಾದರೂ ಇರುತಿತು; ಹಾಳು ಹಂದಿಯ ಸ್ಪ್ಟಿತಿಯಲ್ಲ ಈಗಿದ್ದಿದ್ದು 
ದಯನೀಯ ಪರಿಸ್ಥಿತಿ. ಬಿದ್ದಿರುವ ಯಾ ಬೀಳಲು ತಯಾರಾಗಿರುವ ಶಭ್ರತೆಗೆ 
ದೂರದ ಹಲ್ಲುಗಳು. ಬಳಿ ಬಂದವರ ನಾಸಿಕವನ್ನು ಅಪಕರ್ಷಿಸುವ 
ವಾಸನೆಬೀರುವ ಸಂದಿಗೊಂದಿ. ವಿಶ್ವ್ಷರೂಪದರ್ಶನ ಕಾಲದಲ್ಲಿ ಶ್ರೀಕೃಷ್ಣನ 
ಬಾಯಿಯಲ್ಲಿ ಅರ್ಜುನ ಕಂಡ ಕೆಲವು ಭಯಾನಕ ದೃಶ್ಯಗಳ ನೆನಪು ವೈದ್ಯರಿಗೆ 
ಬಹುಶಃ ಆಗಿರಬೇಕು! ನನ್ನ ಬಾಯಿಯ ಆಕಾಶದಲ್ಲಿ ಹಾವು, ಚೇಳು ಮತ್ತು 
ಸರೀಸ್ಫಪಗಳನ್ನು ಭೂತಕನ್ನಡಿ ಅವರಿಗೆ ತೋರಿಸಿರಚೇಕು!! 


ಅಷ್ಟರಲ್ಲಿ ಆಯಾಸ ಪರಿಹಾರಕ್ಕೆಂದು ನಾನೊಂದು ಬಾರಿ ಬಾಯಿಯನ್ನು 
ಗುಬಕ್ಕನೆ ಮುಚ್ಚಿದೆ. ಕಾಕತಾಳೀಯವೋ ಎಂಬಂತೆ "ದಿನಕೃಷ್ಟು ಬಾರಿ 

ಹಲ್ಲುಜ್ಜುತ್ತೀರಿ?' ಎಂಬ ಪ್ರಶ್ನೆ ವೈದ್ಯರಿಂದ ಬಂತು. "ಎರಡು ಬಾರಿ' ಎಂದು 
ಸುಳ್ಳು ಹೇಳಲು ನನಗೆ ಬಾಯಿ ಬರದಿದ್ದರಿಂದ “ಅಲ್ಲ ಡಾಕ್ಟೇ, ಹಲ್ಲನ 
ಆರೋಗ್ಯಕ್ಕೆ ಯಾವ ಪೇಸ್ಟ್‌ ಒಳ್ಳಯದು? ಕಾಲ್ಗೇಟ್‌, ಸಿಬಾಕ, ಪ್ರಾಮಿಸ್‌, 
ನೀಮ್‌, ಕ್ಲೋಸ್‌ ಅಪ್‌ ಅಥವಾ....? ಎಂದು ಪ್ರಶ್ನೆಯನ್ನು ಪ್ರಶ್ನೆಯಿಂದಲೇ 
ಎದುರಿಸಲು ಹವಣಿಸಿದೆ ನಾನು. ಆಗವರು ನಸುನಗುತ್ತ "ಸ್ವಾಮೀ, ಪೇಸ್ಟ್‌ 
ಮುಖ್ಯವಲ್ಲ. ಹಲ್ಲುಜ್ಜುವ ವಿಧಾನ, ಆವೃತ್ತಿ ಮತ್ತು ಬ್ರಶ್‌ ಗುಣ 
ಮುಖ್ಯ' ವೆಂದರು. ಇದನ್ನು ಕೇಳಿಸಿಕೊಂಡ ನನಗೆ ಕುಳಿತಿದ್ದ ಆಸನ 
ಕುಸಿಯುತ್ತಿ ದ್ದಂತೆ ಭಾಸವಾಯಿತು. ಯಾಕೆಂದರೆ ನನ್ನ ಅಚಲ ನಂಬಿಕೆಯೊಂದಕ್ಕೆ 
ಬಲವಾದ ಏಟು ಬಿದ್ದು ಪರಿಸ್ಥಿತಿ ಉಲ್ಟಾಪಲ್ಟಾ ಆಗಿತ್ತು ವೈದ್ಯ ಮಹಾಶಯರು 
ಮುಂದುವರಿಸುತ್ತ ನನ್ನ ದಂತಗಳ ಪುನರ್ವಸತಿ ಕಾರ್ಯಕ್ರಮದ ವಿವಿಧ 
ಹಂತಗಳನ್ನು ವಿವರಿಸುತ್ತ ಹೋದರು. ಅವುಗಳಲ್ಲಿ ನಾನೆಪ್ಟನ್ನು ಕೇಳಿಸಿಕೊಂಡೆ, 
ಇನ್ನೆಷ್ಟನ್ನು ಅರ್ಥಮಾಡಿಕೊಂಡೆ ಎನ್ನುವುದು ಕಷ್ಟ] ಒಟ್ಟಿನಲ್ಲಿ ನಾನು 
ಅದಂತನಾಗುವುದನ್ನು ಮುಂದೆ ಹಾಕಲು ಅವರೀಗ ಹಣಗಬೇಕಾದ್ದು 
ಅನಿವಾರ್ಯವಾಗಿತು!! 





ನಾನು ಸಾಮಾನ್ಯವಾಗಿ ಕ್ಸ ತೋರಿಸ್ಟೋರಿಗೆಲ್ಲಾ 
ಲಿಫ್ಟ್‌ ಕೊಡೋಲ್ಲ 

NNN ಗ್ಗ ಗ್ಗ ಗ್ಗ MN NN NPN Ms ಳ್‌ 
ಹಠ ದು 
ಈ 


ಪೃ. ಹು, ಈ ಲ ದುಂಡು 
a 

UU UU 
- ರಮಪ 2X 0° 


ಅತ್ಯುತ್ತಮ ಪತ್ರಕರ್ತ, ಅದರಲ್ಲೂ ಒಳ್ಳೆ ಸಂಪಾದಕ, ಒಳ್ಳ ವಿಮರ್ಶಕ 
ಅಂದ್ರೆ ಕಟು ವಿಮರ್ಶಕ ಕೂಡ. ಪ್ರತಿಭೆಯನ್ನು ಮೊದಲ ನೋಟಕ್ಕೆ ಗುರುತಿಸುವ 
ತೀಕ್ಷ್ಣ ಕಣ್ಣು. ಹೀಗಾಗಿ ಎಷ್ಟೊಂದು ಪ್ರತಿಭಾ ವ್ಯಕ್ತಿಗಳನ್ನು ಮುಂದೆ ತಂದರು. 
ವೈ.ಎನ್‌.ಕೆ. ಮೂಲಕ ತಾವು ಇಂದಿನ ಎತ; ರಕ್ಕೆ ಬಂದಿದ್ದು ಎಂದು ಹೇಳಿಕೊಳ್ಳುವ 
ಕಲಾವಿದರ ಸಂಖ್ಯೆ ಅಪಾರ. ಇದು ವ್ಯಕ್ತಿಯ ಚಿತ್ರಣವನ್ನು ಇಡಿಯಾಗಿ ನಮ್ಮ 
ಮುಂದಿಡುತ್ತದೆ. ಗುಂಡಿನ ಗುಮ್ಮತ್ತಿನ ಬಗ್ಗೆ ವೈ. ಎನ್‌.ಕೆ. ವ್ಯಾಖ್ಯಾನ ಕೇಳುವುದೇ 
ಒಂದು ಅನುಭವ. ಅವರ ಒಂದು ಸಂಕಲನ ಮದ್ಯಕ್ಕೆ ಮೀಸಲು "ತೀರ್ಥರೂಪ' 
ಪದಗಳನ್ನು ಒಡೆದು ಹೊಸ ಹೊಸ ಅರ್ಥವನ್ನು ಕೊಡುವುದು ಅವರಿಗೆ ಕ್ರೀಡೆ. 
"ಪನ್‌' ಅನ್ನು ಅಷ್ಟು ಪರಿಣಾಮಕಾರಿಯಾಗಿ ಬಳಿಸುವ ಸಾಮರ್ಥ್ಯ ವೃ.ಎನ್‌.ಕೆ.ಗೆ 
ಸಲೀಸಾಗಿ ಸಾಧ್ಯವಾಗಿದ್ದು ಅದರ ಇಂಗ್ಲೀಷ್‌ ಹಾಗೂ ಕನ್ನಡ ಭಾಷೆಯ ಮೇಲಿನ 
ಪ್ರಭುತ್ವ "ಗುಂಡಿಗೆ' ಎಂಬ ಹನಿಗವನದಲ್ಲ 

ಎಲ್ಲವನ್ನೂ 

ಎದುರಿಸುವ 

"ಗುಂಡಿಗೆ' 

ನೀಡುವ 

ಶಕ್ತ 

ಇರುವುದು 

"ಗುಂಡಿ'ಗೆ 


ಟಟ ಟ್ಟ 


EU” 


ಹಾಗೆ ವೈ.ಎನ್‌.ಕೆ. ಸಾವಿತ್ರಿ ಬಗ್ಗೆ ಹೇಳುತ್ತಾ ಸತ್ಯಾವಾನ್‌ಗೆ "ಸಾವ್‌ - ಇತ್ರಿ' 
ಅದು ಅವನಿಗೂ ಗೊತ್ತಿತ್ರಿ ಅನ್ನುತ್ತಾ ಒಂದೇ ಪದದಲ್ಲಿ ಅಡಗಿರುವ ಅನೇಕ 
ಅರ್ಥಗಳನ್ನು ಹೊರಗೆಡುಹುತಾರ. "ಪ್ರಸಿದ್ದ ಫ್ಯಾನಿನ ಮದ್ಯ ಪರ್ನೂ ಡ್‌' 
ಎಂದು ಒಬ್ಬ ಗುಂಡ ಹೇಳಿದಾಗ ಸದು ಪರ್ನೊ ಕಣೊ, ಡಿ ಸೈಲೆಂಟ್‌'' ಎಂದು 
ಇನ್ನೊಬ್ಬ ಗುಂಡ ತಿದ್ದಿದ ಆಗ ಬಂದ ಪ್ರತಿಕ್ರಿಯೆ "ಡಿ ಏನು. ಅದು ಕುಡಿದರೆ 
ನೀನೂ ಸೈಲಂಟ್‌ ಆದರೆ ಒಂದೆರಡರ ಬಳಿಕ 'ವೈಲೆಂಟ್‌' ಇಂದು ವೈ. ಎಸ್‌.ಕೆ. 
ಯ ಮತೊಂದು ಗುಂಡಿನ ಪದ್ಧ. 

ಬಿ.ಎಂ.ಶ್ರೀಯವರ ಅತ್ಯಂತ ಪ್ರಖ್ಯಾತ 'ಕರುಣಾಳು ಬಾ' ಪದವನ್ನು 
ಬಾ(ರ್‌) ಅಂತ ಬ್ರಾಕೆಟ್‌ನಲ್ಲಿ ಗುಂಡಿನ ಪದ್ಯವನ್ನಾಗಿ 
ತಿರುಗಿಸಿದ್ದಾರೆ..... ಮುಸುಕಿದೀ PUB ಇನಲಿ ಕ್ಸ ಹಿಡಿದು ಕುಡಿಸೆನ್ನನು ಎಂದು 
ಕುಡುಕನೊಬ್ಬನ ಪ್ರಾರ್ಥನೆ. ಮಬ್ಬಿನಲಿ ಪಬ್ಬಿನಲ್ಲಿ ಮಾರ್ಪಡಾಗಿ "ನಡೆಸೆನ್ನನು' 
ಎಂಬ ಕೋರಿಕೆ "ಕುಡಿಸನ್ನನು' ಎಂದಾಗಿದೆ. ಅತಿಕಮ್ಮಿ ಬದಲಾವಣೆಯಿಂದ 
ಅತ್ಯಂತ ರಸವತ್ತಾದ ಅರ್ಥ ಬೇಧವನ್ನು ಕೊಡಬಲ್ಲ ವರಗಿದವರು. 


"ಸದಾ' ಎನ್ನುವ ಮತ್ತೊಂದು ಗುಂಡಿನ ಕಾವ್ಯಧಾರೆ ಹೀಗಿದೆ 
ಬೆಳಗ್ಗೆ, ಸಂಜೆ, ಮಧ್ಯಾಹ್ನ 
ಕುಡೀತೀನಿ ನಾನು ಮದ್ಯಾನಾ 


ವೈ. ಎನ್‌.ಕೆ. ಮನೆ "ರಾಧಿಕಾ' ದಲ್ಲಿ ಕ್ರಿಯಾಶೀಲರೆಲ್ಲರ ಸಭೆಗಳು 
ನಿರಂತರವಾಗಿ ನಡೆಯುತ್ತಿದ್ದನ್ನು ಅನೇಕ ಕಲಾವಿದರು ಜ್ಞಾಪಿಸಿಕೊಳ್ಳುತ್ತಾರೆ. 
ಕಲಾ ಚಿತ್ರಗಳು ತಯಾರಿ ಸಿದ್ದತೆಗಳು ನಡೆದದ್ದು ಅಲ್ಲೆ. 'ಸಂಸ್ಥಾರ' "ಹಂಸಗೀತೆ' 
ವಂಶವೃಕ್ಷ ಹೀಗೆ ಅನೇಕ ಚಿತ್ರಗಳ ಬಗ್ಗೆ ಚರ್ಚೆ ಇತ್ಯಾದಿ ಚಟುವಟಿಕೆಗಳ ಆಗರ. 
ಅಲ್ಲಿ ವೈ. ಎನ್‌.ಕೆ. ಹೇಳುತ್ತಿದ್ದುದು ಒಂದು ಕೊಠಡಿ 'ಗುಂಡು'ರೂಮ್‌ 
ಇನ್ನೊಂದು ಸ್ಪೇರ್‌ (5008176) Room. ಗುಂಡಿನ (ಗ) ಮತ್ತಿನಲ್ಲಿ ಏಳಲು 
ಒಬ್ಬರು ಕಷ್ಟಪಡುತ್ತಿದ್ದಾಗ ವೈ.ಎನ್‌. ಕೆ. ಹೇಳುತ್ತಿದ್ದುದು "Why do you get 
up, while the room 15 in motion”. 

ಅಮೆರಿಕಾ ಪ್ರವಾಸದಿಂದ ಬರುವಾಗ ನೆಪೂಲಿಯನ್‌ ಕುಡಿಯುತ್ತಿದ್ದ 
'ಕುರ್ಬೋಸಿಯರ್‌' ತರುತ್ತೇನೆಂದು ಗೆಳೆಯರಿಗೆ ಹೇಳಿದ್ದು ಹಾಗೆ ತಂದಿದ್ದರೂ 
ಕೂಡ. ಆದರೆ ವ್ರ.ಎನ್‌.ಕೆ. ಅದನ್ನು ಓಪನ್‌ ಮಾಡಲು ಉಳಿಯಲಿಲ್ಲ. ಗುಂಡಿನ 
ವಿಷಯದಲ್ಲಿ ವೈಯನ್ಸೆದು ಸಿಪಾಯಿಯ ಶಿಸ್ತು ದಿನಾ ಗುಂಡು ಹಾಕಿದರೂ 
ಅತ್ಯಂತ ವ್ಯವಸ್ಥಿತ. ಸಮಯವಾಯಿತೆಂದರೆ ಯಾರನ್ನೂ ಲೆಕ್ಕಿಸದೆ 
ಹೊರಟುಹೋಗುತ್ತಿದ್ದರು. ಹೋಗುವಾಗ Listen to your body! 
ಎನ್ನುತಿದ್ದರು. ಗುಂಡು ಪಾರ್ಟಿಗಳಲ್ಲಿ ಜೋಕ್‌ ರಿಪೀಟ್‌ ಮಾಡಿದರೆ ರಿಪೀಟ್‌ 
ಮಾಡಬೇಕಾಗಿರುವುದು ಗುಂಡನ್ನು ಜೋಕನ್ನಲ್ಲ ಅಂತಿದ್ರು. 


ಮಾತನ್ನು ಆಡುತ್ತಿದ್ದ ಸ್ಪೀಡ್‌ ಅಸಾಧ್ಯ. ಕುಡಿದಾಗ ಅಥವಾ 
ಕುಡಿಯದಿದ್ದಾಗ ವ್ಯತ್ಯಾಸವಿಲ್ಲ. ಮೆದುಳಿನಲ್ಲಿ ಬಂದ ಹಾಗೆ ಮಾತಿನಲ್ಲಿ ತಕ್ಷಣ 


ಇಳಿಸಿಬಿಡುತ್ತಿದ್ದರು. ಆಲೋಚನೆಯೂ ಹಾಗೆ ಅಭ್ಯಾಸವಾದವರಿಗೆ ಮಾತ್ರ 
ಅವರ ಮಾತು ಬೇಗ ಅರ್ಥವಾಗುತಿತ್ತು ವೇದಿಕಯ ಮೇಲೆ ಮಾತಾಡದವರೇ 

ಗ್‌ 
ನಾಟಕ ಎಲ್ಲೂ ಲಭ್ಯವಾಗದಿದರೆ ಕೃಷ್ಣಮೂರ್ತಿ ಅಂತಾ ಒಬ್ಬ ಹುಡುಗ ಇದಾನೆ 
ಆವನ ಹತ್ತಿರ ಹೋಗಿ ಅವನ ಬಾಯಲ್ಲೇ ಭದ್ರವಾಗಿದೆ''. 


್‌ಿ 


ಅಲ ಬೆರಗುಗೊಳುವವು ಜಾ ಪಕಶಕಿ. ಕೆಲಾಸಂ ಒದು ಹೇಳಿದದರಂತೆ ""ನನ 
ಡಿ ಕ್ಯ? ೬ “dh ೪) ಕಃ ಇನ್ನ 


8 


ನಮ್ಮನ್ನಗಲಿ ಒಂದು ವರ್ಷವಾಯ್ತು, ಈಗ ಉಳಿದಿರುವುದು ಅವರ ನೆನಪು 
ಹಾಗೂ ಅವರ "ವಂಡರ್‌' ಫುಲ್‌ ಬರಹಗಳು. 

ದಾಕ್ಷಿಣ್ಯಕ್ಕಾಗಿ, ಪ್ರಶಂಸಿ ಮಾಡುವುದಕ್ಕಾಗಲಿ ಸುಳ್ಳು ಹೇಳದೆ ಬಾಳನ್ನು 
ನಡೆಸಿದವರು. ಅವರ ಫೇಮಸ್‌ ನುಡಿಗಳು ""ಕುಡಿದರೆ ಕಳ್ಳು ಹೇಳಲಾರೆ ಸುಳ್ಳು'' 


af} 


೬ 


ಕಾರೋ ದೇವ್ರಿಗೇ ಗೊತು 





ಮಕ್ಕಳು ಮಲಗೋಕ್ಕುಂಬೆ ಯಾಕೆ ಆ ಚಾನಲ್‌ ಹಾ 

ತಕ್‌ ಗ. ddd MMM RMN SN” 





ಿ ಪ ಕಟಗ್‌ ಅನುಭವ ; 


- ಖೀರರುಂದ ಕೇಶವಮೂರ್ತಿ ರಾವ್‌ 


ನಾನು ಪ್ರತಿ ತಿಂಗಳೂ ತಪ್ಪದೇ ಹೇರ್‌ ಕಟಿಂಗ್‌ ಮಾಡಿಸುವುದು 
ಲಾಗಾಯಿನಿಂದ ಬಂದ ಪದ್ದತಿ. ಈ ಊರಿಗೆ ಬಂದಂದಿನಿಂದ ನನ್ನ ಖಾಯಂ 
"ತಲೆಯ ತೋಟಗಾರ' (ಕೌ ರಿಕ) ಬದಲಾದುದು ನೆನಪಿಲ್ಲ. ನನ್ನ ದಿವಂಗತ 
ಗೆಳೆಯನೊಬ್ಬ "ಯಾವಾಗಲೂ ಒಬ್ಬನೇ ಹಜಾಮ, ಒಬ್ಬನೇ ಟೈಲರ್‌, ಒಬ್ಬನೇ 
ಧೋಬಿ, ಹೆಂಡತಿಯಂತೂ ಸರಿಯೇ ಸರಿ! ಇವರನ್ನು ಬದಲಿಸಲೇಬಾರದು'' 
ಎಂದು ಹೇಳುತ್ತಿದ್ದ. 


ಈಚೆಗೆ ನನ್ನ ವಾಸ್ತವ್ಯವನ್ನು ಸ್ವಂತ ಮನ ಇರುವ ವಿಸ್ತರಣಕ್ಕೆ 
ಬದಲಾಯಿಸಿದಾಗ ನನ್ನ ತಿಂಗಳ "ಕೆಲಸಕ್ಕ ಎಫ್ಟ ಒದಗಿಬಂತು. ನನ್ನ ಖಾಯಂ 
ಗಿರಾಕಿಯ ಹತ್ತಿರ ಹೋಗಿ ಹಜಾಮತಿ ಪೂರೈಸಿಕೊಂಡು ಹಿಂದಿರುಗುವ ಹೊತ್ತಿಗೆ 
ಮುಖದ ಮೇಲೆ ಕೃಯಾಡಿಸಿದರೆ ಗಡ್ಡ - ಮೀಸೆಯ ಕೂಳೆ ಕಂಡುಬರುವ ಸಾಧ್ಯತೆ 
ಹೆಚ್ಚು! ಆದ್ದರಿಂದ ಇಲ್ಲಿಯೇ ಇರುವ "ದಿ ಕರ್ಣಾಟಕ ಹೇರ್‌ ಕಟಿಂಗ್‌' 
ಸಲೂನಿಗೆ ಭೇಟಿ ಇತ್ತಾಗ ನನಗೆ ಉದಯ ವಾರ್ತೆ ಓದುವವರು ಹೇಳುವಂತೆ 
ಕ್ಷಣಕಾಲ ಅಯೋಮಯವಾಯು. ಅಲ್ಲಿರುವ ತಿರುಗು ಕುರ್ಚಿಗಳು, ಸುತ್ತಲೂ 
ಇರುವ ನಿಲುವುಗನ್ನಡಿಗಳು, ಷೆಲ್ಲಿನಲ್ಲೊಂದು ಟಿ.ವಿ. ಮೇಲೆ ತಿರುಗುವ ಪಂಖ, 
ಇವಲ್ಲದೆ ತಲೆ ಹರೆಯುವ ಉಪಕರಣಗಳು, ಗೋಡೆಯ ಮೇಲ ಸಿನಿಮಾ 
ನಟನಟಿಯರ ಕೇಶ ಶ್ರಂಗಾರದ ವಿವಿಧ ಫೋಟೋಗಳು, ಕಾರ್ಯಾಗಾರದಲ್ಲಿದ್ದ 
ಕುರ್ಚಿಗಳಲ್ಲ ಭರ್ತಿಯಾಗಿದ್ದುವು. ನನಗಿಂತ ಮೊದಲೇ ಬಂದ ಗಿರಾಕಿಗಳಲ್ಲ 
ತಮ್ಮ ಸರದಿಗಾಗಿ ಕಾಯುತ್ತಾ ಅಲ್ಲಿಯೇ ಇದ್ದ ಹಳೆಯ ಪತ್ರಿಕೆಗಳನ್ನು ತಿರುವಿ 
ಹಾಕುತ್ತಿದ್ದರು. ನಾನು ಅಲ್ಲಿಯೇ ಇದ್ದ ಬೆಂಚೊಂದರ ಮೇಲೆ ಕುಳಿತು ಕತ್ತರಿ - 
ಬಾಚಣಿಗೆಯ ಸಂಗೀತದಲ್ಲಿ ತಲ್ಲೀನನಾದಾಗ ಮನಸ್ಸು 30-40 ವರ್ಷಗಳ ಹಿಂದ 
ನಮ್ಮೂರಿನಲ್ಲಿ. ಹುಡುಗನಾಗಿದ್ದಾಗ "ಚ್‌ೌರ' ಮಾಡಿಸುತ್ತಿದ್ದುದನ್ನು 
ನೆನೆಯತೊಡಗಿತು. ನಮ್ಮೂರಿನಲ್ಲಿ ಈಗಿನಂತೆ ಆಗ ಸಲೂನುಗಳು ಇರಲಿಲ್ಲ 
ವಾರಕ್ಕೋ, ತಿಂಗಳಿಗೋ ಪಕ್ಚದ ಊರಿನಿಂದ ಬರುತ್ತಿದ್ದ ಹಡಪದ 
ಮಹದೇವಯ್ಯ ಊರಿನ ಯಜಮಾನರುಗಳ ಕಟ್ಟೆಯ ಮೇಲೆ ತನ್ನ ಕಾಯಕ 
ಪ್ರಾರಂಭಿಸುತ್ತಿದ್ದ ಆ ಮನೆಯ ಯಜಮಾನರು, ಸಣ್ಣ ಹುಡುಗರು ಮತ್ತು 
ಯಾರಾದರೂ ಮಡಿ ಹೆಂಗಸರುಗಳಿದ್ದರೆ ಅವರ ತಲೆಗಳನ್ನು "ಹೆರೆದು' ಮುಂದಿನ 

ಮನೆಗೋ ಅಥವಾ ಅಲ್ಲಿಯೇ ಕಾದುಕುಳಿತು ಅವನನ್ನು ಕರೆದು 
ಹೋಗುತ್ತಿದ್ದವರ ಮನೆಗೆ ತೆರಳುತ್ತಿದ್ದ. ಮಾದೇವಯ್ಯನಿಗೆ ತಲಗಿಷ್ಟು ಕಾಸು 
ಕೂಡಬೇಕೆಂಬ ನಿಯಮವೇನೂ ಇರಲಿಲ್ಲ. ಸುಗ್ಗಿಯ ಕಾಲದಲ್ಲಿ ಇಂತಿಷ್ಟು 
ರಾಗಿಯೋ, ಭತ್ತವನ್ನೋ ಕೊಡಬೇಕಾಗಿತ್ತು ಅವನ ಹತಿರ ಕರ 
ಮಾಡಿಸಿಕೊಂಡ ನೆನಪು ನನಗೆ ಉಂಟು! 


ಮಾದೇವಯ್ಯ ನಾಲ್ಕಾರು ಕಾಸು ಕಾಣುತ್ತಿದ್ದುದು ನಮ್ಮೂರ ಸಂತೆ 
ಶನಿವಾರದ ದಿವಸ. ಸಂತೆಯ ದಿನ ಮೈದಾನದ ಸಮೀಪದ ಹುಣಿಸೇಮರದ ಕೆಳಗೆ 
ತನ್ನ ಹಡಪವನ್ನು ತೆರೆದು ಕೂರುತ್ತಿದ್ದ. ಸಂತೆಗೆ ಬರುತ್ತಿದ್ದ ಆಚೀಚೆ ಹಳ್ಳಿಗರು 
""ಮಾದೇವಯ್ಯ, ಸ್ಪಲ್ಪ ಬೆವರು ತಗೆಯಣ್ಣ'' ಎಂತಲೋ, ""ಅಣ್ಣ ಎಲ್ಲು ಕಪ್ಪೆ 
(ಕನ್ನೆ) ಕೂದಲು ತೆಗೆಯಣ್ಣ'' ಎಂದಾಗ ಮಾದೇವಯ್ಯ ತನ್ನ ಅಂಗ್ಲೆ ಅಗಲದ 
ಮೊಗ ಕಾಣದ ಕನ್ನಡಿ, ನೀರಿನ ಬಟ್ಟಲು ಮತ್ತು ಮೊಸೆಗಲ್ಲು ಸಿದ್ದಮಾಡಿಕೊಂಡು 
ತನ್ನ ಕ್ಷೇಮ ಕತ್ತಿಯಿಂದ ಅವರ ಬಯಕೆಯನ್ನು ಈಡೇರಿಸಿಕೊಡುತ್ತಿದ್ದ ಬಂದ 
ಕಾಸಿನಿಂದ ಸಂತೆಯ ಸಾಮಾನು ಕೊಂಡೊಯ್ಯುತ್ತಿದ್ದ. 


ಕಾಲ ಬದಲಾದಂತೆ ನಮ್ಮೂರಿನಲ್ಲಯೂ "ಹೇರ್‌ ಕಟಿಂಗ್‌' ಅಂಗಡಿಯ 
ಬೋರ್ಡ್‌ ಇಲ್ಲದಿದ್ದರೂ ಮೇನ್‌ ರೋಡಿನ ಮಳಿಗೆಯಲ್ಲಿ ಗೋಣಿತಟ್ಟೆ ಹಾಸಿ 
ಅದರ ಮೇಲೆ 'ಗಿರಾಕಿ'ಗಳನ್ನು ಕೂರಿಸಿ ತಲೆ (ಕೂದಲು) ಕತ್ತರಿಸುತ್ತಿದ್ದ 
ಮುಸಲಪ್ಪ (ಹೆಸರು ಮರೆತಿದ್ದೇನೆ) ವಿಚಿತ್ರ ವ್ಯಕ್ತಿ ಅಜಾನುಬಾಹು, ಕಚ್ಚಿಪಂಚ, 
ಮುಂಡುತೋಳು ಅಂಗಿ, ಗಿರಿಜಾ ಮೀಸೆ, ತಲೆಯ ಹಿಂದೆ ಜುಟ್ಟು] ಕಟಿಂಗ್‌ 
ಮಾಡುವಾಗ ಅತ್ತ ಇತ್ತ ಅಲುಗಾಡಿದರೆ ಅವನಿಗೆ ಎಲ್ಲಿಲ್ಲದ ಸಿಟ್ಟು. ಇನ್ನು ಅವನು 
ಹೆರೆಯುವಾಗ ಕಚಗುಳ್ಳಿ ಇಟ್ಟಂತಾಗಿ ತಲೆ ಕುಗ್ಗಿಸಿದರೆ ಸಿಟ್ಟಿನಿಂದ “ಹುಷಾರ್‌, 
ಕತ್ತಿಕೆಲಸ!”' ಎಂದು ಕಿರುಚುತ್ತಿದ್ದ. 

ಆನಂತರ ಬಂದ (ದಾಸಪ್ಪ ಶಿವರುದ್ರಪ್ಪ ಮಲ್ಲೇಶಪ್ಪ ಮುಂತಾದವರ) 
ಹೇರ್‌ ಕಟಿಂಗ್‌ ಸಲೂನ್‌ಗಳು ಸ್ವಲ್ಪ ಆಧುನೀಕರಣ ಹೂಂದಿದ್ದುವು, ಕುರ್ಚೆ - 
ಎದುರಿಗೆ ಕನ್ನಡಿ, ಕತ್ತಿ ಇತ್ಯಾದಿ ಸಾಧನಗಳು ಎದುರಿಗೊಂದು ದೇವರ ಫೋಟೊ 
- ಸದಾ ಉರಿಯುವ ದೀಪ! ಮುಖ್ಯವಾಗಿ ವಕ್ರವಕ್ರವಾಗಿ ಕನ್ನಡದಲ್ಲಿ ಬರಿದ 
ಕಟಿಂಗ್‌ ಮಾಡಿಸಲು ಗೊತು ಪಡಿಸಿದ. ದರದ ಪಟ್ಟಿ! - ಹೀಗೆ ನಮ್ಮೂರಿನ 
ಸಲೂನು ಅನುಭವಗಳು. 


ಮಹಾನಗರಕ್ಕೆ ಬಂದ ಮೇಲೆ ಪಳ್ಗಿಸಾಮಿಗೆ ನಾನು ಮಾಮೂಲು ಗಿರಾಕಿ. 
ಎಷ್ಟೋ ವರ್ಷಗಳ ಅವನ ಕತ್ತರಿ ಮೆಶೀನುಗಳಿಗೆ ನನ್ನ ತಲೆ ತಗ್ಗಿಸಿತು! ಕಾಲ 
ಉರುಳಿದಂತೆ ಕೂದಲು ಬೆಳ್ಳಗಾಗಲು ಪ್ರಾರಂಭವಾದಾಗೊಮ್ಮೆ ಪಳ್ನಿಸಾಮಿ 


38 


"ಸಾ, ಕೂಬ್ರೆಲ್ಲಾ ಬೆಳ್ಗಾಯ್ತಿದೆ. ಮುಂದಿನ ಸಲ ಬಂದಾಗ ಡೈ ಮಾಡ್ತೀನಿ 
ಅಂದಾಗ ""ಬಿಡಯ್ಯ ವಯಸ್ಸಾಯ್ತು ಕೂದಲು ಉದುರುತೆ. ಇಲ್ಲ ಬೆಳ್ಳಗಾಗುತ್ತೆ 
ಇದೆಲ್ಲಾ ಕಾಮನ್‌'' ಎಂದೆ. ಪುನಃ ಪಳ್ಗಿಸಾಮಿ ಬಣ್ಣದ ವಿಷಯ ಎತಿರಲಿಲ್ಲ. ಆಗ 
ನನಗೆ ಸುಮಶೀಂದ್ರ ನಾಡಿಗರ "ಬೋಳು ತಲೆ ಮತ್ತು ಬಿಳಿತಲೆ' ಕವನದ 
(ಅಪರಂಜಿಯಲ್ಲೆ ಪ್ರಕಟವಾದ) 


ಬೋಳು ತಲೆಗಿಂತಲೂ ಬಿಳಿಯ ತಲೆ ಉತ್ತಮ 
ಬೆಳುದಿಂಗಳ ಹಾಗೆ ಕಾಣಬಹುದು 

ಬಿಳಿಯ ತಲೆಗಿಂತಲೂ ಬೋಳು ತಲೆ ಉತ್ತಮ 
ಮನೆಗೆ ಕನ್ನಡಿ ಯಾಕೆ? ತಲೆಯ ಸಾಕು 


ಕಪ್ಪು ಕೂದಲಿನಿಂದ ಪಡ್ಡೆ ಹುಡುಗರ ಹಾಗೆ 
ರಸಿಕ ಪೋಲಿಯ ಹಾಗೆ ಕಾಣಬೇಕೇಕ? 
ಬಿಳಿಯ ಕೂದಲಿನಿಂದ ಜ್ಞಾನವೃದ್ದನ ಹಾಗೆ 
ಸಭ್ಯನಾಗಿಯೆ ಕಂಡು ಇರಬಾರದೇಕೆ? 

ಈ ಸಾಲುಗಳು ನೆನಪಿಗೆ ಬರುತ್ತಿತ್ತು. 


ಎಷ್ಟೋ ಹೊತ್ತು ಮನಸ್ಸು ಹಿಂದಿನದಲ್ಲಾ ನೆನೆಯುತ್ತಿರುವಾಗ Next 
Please. ಎಂದಿತು ವ್ಯಕ್ತಿ. ವಾಸವ ಜಗತ್ತಿಗೆ ಬಂದಾಗ ನನ್ನ ಸರದಿ ಬಂದಿತು. 
ತಿರುಗು ಕುರ್ಚಿಯಲ್ಲಿ ನನ್ನನ್ನು ಕೂರಿಸಿದ. ನಾನವನಿಗೆ ಹೇಳಬೇಕಾದುದನ್ನು 
ಹೇಳಿ ನನ್ನ ತಲೆಯನ್ನವನಿಗೆ ಅರ್ಪಿಸಿದೆ. (ಅವನಿಗೆ ಅರ್ಥವಾಯ್ಯೊ ಇಲ್ಲವೋ 
ತಿಳಿಯದು!) ಸ್ಥಿತಪ್ರಜ್ಞನಂತೆ ಕಣ್ಣುಚ್ಚಿ ಕುಳಿತೆ ಕೆಲವೇ ನಿಮಿಷ ಅವೇನೇನು 
ಮಾಡುತಿದ್ದಾನೆಂದು ತಿಳಿಯುವ ಮುನ್ನವೇ ಕಾರ್ಯ ಮಿಂಚಿಹೋಗಿತ್ತು ನಾನು 
ಅವನಿಗೆ "ಸಣ'ಗೆ ಮಾಡೆಂದು ಹೇಳಿದ್ದ. ಆದರವನು "ನುಣ್ಣ'ಗೆ ಮಾಡಿದ್ದ! 
ಕೇಳಿದಷ್ಟು ದುಡ್ಡು ಕೊಟ್ಟು "ಕಾಸು ಹಾಳು ತಲೆಯೂ ಬೋಳು' ಎಂದುಕೊಂಡು 
ಮನೆಗೆ ಹಿಂದಿರುಗಿದ್ದ. 


ನನ್ನ ಈ ಅನುಭವವನ್ನು ನೆನೆದಾಗಲೆಲ್ಲಾ "ಗೊರೂರು' ರವರ 
""ಕೌರಸಂಹಿತೆ'', “ಹಾರುವಯ್ಯ ಹಜಾಮನಾದ'' ಎಂಬ ಪ್ರಬಂಧಗಳು 
ನೆನಪಿಗೆ ಬರುತ್ತವೆ. ನಿಮಗೂ ಇಂತಹ ಅನುಭವವಾಗಿರಬಹುದಲ್ಲವೆ? 

State Bank 01 Mysore 


Loans for a better living 





10 wean your 
Dream Home consumer durablss {0 higher education for 
* Law rate of mtorsst. make your home a Sweet your children 
> Easy & flexible Home. Loans for buying To meet expesnes 01 
instalments of TY, VCR, Washing Tuition Fees, Hoste! 
(೨1701. Machine, Refngeretor, Charges, Books, Study 


* Speedy 6500587901 Furniss, Mixer Grinder material and Foreign 
* Low processing fee.  andeven Car, 500017 oF Travel for ೧2110105 
Computer stents. 


For details, contact your nearest SBM Branch : 


( 


State Bank oft Mysore 


H.O.: Kempe Gowda Road, Bangalore-5680 009. 
Phone: 2269901 (10) Fax 080-2254753 
Website ; htip://www/mysorebank.com 


Working for a better tomorrow 

ಶ್ರೀಮತಿ ಶಾಂತಾ ಮತ್ತು ಶ್ರೀಸಿ. ಆರ್‌. ರಘು 
ಇವರ ಸದಿನನಪಿಗೆ 


Fesva Ee 


Watehr 


ರಕ, ಸುಂದರ ಹಾಗೂ ಆಕರ್ಷಣೀಯ ಸ್ಮರ್ಣ 


2 ಹ್ಹ 
11% || ೧೩೧% 


ಕಾರ್ಟ್‌ ಗಡಿಯಾರಗಳು ಎಚ್‌ ಎಮ್‌ಟಿಯವರಿಂದ ಕಂಗೊಳಿಸುವ 


ಗೋಲ್‌ ಫೇಟೆಡ್‌ ನೊಂದಿಗೆ, ನಿಮಗಾಗಿ ಕೇವಲ ರೂ. ೨55/ ಕೈ! 


ಹಾಗೂ ಮೆಕ್ಕಾನಿಕಲ್‌ ಕೈಗಡಿಯಾರಗಳು, ಎಲ್ಲರ ಕೈಗೆ ಎಟ್ಟುಕುವ 


ಬೆಲೆಗಳಲ್ಲಿ, ವಿವಿಧ ಶೈಲಿಗಳಲ್ಲ ದೊರೆಯುತ್ತವೆ. 





ಹೆಚ್ಚಿನ ವಿವರಗಳಿಗೆ ಈ ಕೂಪನ್‌ನ್ನು ಭರ್ತಿ ಮಾಡಿ ಇವರಿಗೆ ಕಳುಹಿಸಿ. 





* ಗರಿಷ ಮಾರಾಟ ಬೆಲೆ. ದಿ ಜನರಲ್‌ ಮಾರ್ಕೆಟಿಂಗ್‌ ಮ್ಯಾನೇಜರ್‌ (ಗಡಿಯಾರಗಳು), 
ಸಗಟು ಖರೀದಿಯ ಮೇಲೆ ವಿಶೇಷ ರಿಯಾಯಿತಿ. ಎಚ್‌ಎಮ್‌ಟಿ ಲಿಮಿಟೆಡ್‌, 59, ಬಳ್ಳಾರಿ ರಸ್ತೆ ಬೆಂಗಳೂರು-560 032. 
ದೂರವಾಣಿ: 3335032 ಫ್ಯಾಕ್ಸ್‌: 3338950 
ee —— ಸ್ವ್ಲ್ಲಂ್ವ 
ಗು, ನಾನು ಎಚ್‌ಎ ಗಡಿಯಾರಗಳನ್ನು ಖರೀದಿಸಲು ಬಯಸುತ್ತೇನೆ. ದಯವಿಟ್ಟು ನಿಮ್ಮ ಸೇಲ್ಸ್‌ ಎಕ್ಸಿಕ್ಕೂಟಿವ್‌ ಅವರನ್ನು ಕಳುಹಿಸಿಕೊಡಿ 
ಹೆಸರು. ಎಂ ವಿಳಾಸ 
ಸಂಸ ಹುದ್ದೆ ದೊರವಾಣಿ 

